

UNIVERSAL
LIBRARY

OU_204915

UNIVERSAL
LIBRARY

OSMANIA UNIVERSITY LIBRARY

Call No. ¹⁸² 562P Accession No. T 4007

Author శ్రీనివాసరావు, V.

Title వెళ్ళయంక పుస్తకం

This book should be returned on or before --

శ్రీ పితామహులు,

రోహిణి స్టూడియోస్ అధిపతి,

దర్శకులు, నిర్మాతలు అయిన

ఉత్తమ కళాజీవి

శ్రీయుత హెచ్. యం. రెడ్డిగారికి

ప్రేమతో సమర్పిస్తున్నా.

ఇట్ల

రచయిత



ఈ నాటకానికి సంబంధం

యున్నవి కనుక, నా లిఖిత పూర్వక

నిదే యేవిధంగానైనా ప్రదర్శించుటకుగాన.

గులకు ఉపయోగపర్చుటగాని, యితర భాషల్లో

చేయరాదు. యిందుకు వ్యతిరేకించి ప్రవర్తించిన ఆయా

నిర్వాహకవర్గం మొ॥ వారు నాచే జరుపబడు నీవిలు క్రీష్ణానలు చ్చ

లకు బాధ్యులగుదురని తెలియపరుస్తున్నాను

సత్యనారాయణపురం

విజయవాడ - 2

ఇట్లు

సీతంరాజు (రచయిత)

వెలువడింది!

ఈ రచయితదే!

గొప్ప సాంఘిక నాటకం!

పెళ్లి చూపులు

వెం: 1-0-0

పూర్తివివరాలకు :-

సీతంరాజు వెంకటేశ్వరరావు.

సత్యనారాయణపురం - విజయవాడ 2.

ఉదగినవి!

ఎంతా వుండతగినవి!

“ మే ఘ మా ల ”
(గే య అ)

ప్రతి వెల :

ర చ న :

సీతంరాజు వెంకటేశ్వరరావు.



వివరాలకు :

రాధాకృష్ణ బుక్ డిపో,

జగ్గయ్యపేట. (కృష్ణాజిల్లా)

సూరయ్య:-	...	కథ
మోహనరావు :-	...	సూరయ్య
శివపాదం :-	...	సావిత్రిభర్త (అ.
రాముడు :-	...	సావిత్రియింట్లో చెక్కిరు
బాబు :-	...	సూరయ్య కొడుకు
శారద :-	...	సూరయ్య భార్య
సావిత్రి :-	...	శివపాదం భార్య

(యింకా డాక్టర్, యస్. ఐ. మొ॥ వస్తారు)



వినోద విజ్ఞానాలకి

విజయవాడ పీఠంరాజ్ ఆఫ్ దియేటర్సువారి

నాటకాలే చూడండి.

పెళ్లయ్యా క చూ డు

1 వ రంగము

[స్థలం :- సావిత్రి యింట్లో వరండా, ఒక సోఫా, దానికి కొంత దూరంలో రెండు బేబులు. దానిపట్టూ కుర్చీలు వుంటాయి. గోడకు సావిత్రి యస్టర్నియెంటుఫ్రామ్లో, అటు యిటు సినిమాతారల ఫ్రామ్లోలు తగిలించబడివుంటాయి. శివపాదం సోఫాలో కూర్చొని సుత్తరం వ్రాస్తూ, తిరిగి చికాకుతో వ్రాసినకాగితం చింపేస్తూవుంటాడు తెర నెమ్మదిగా యెత్తబడుతుంది. తెరలో పలనుంచి పాట వినిపిస్తుంటుంది.]

ఓ భారతీయులారా ! యువతీయువకులారా !...

యువకులార ! యువతులార !

పిల్లాజెల్ల తొవచ్చారా - కులాసాగవున్నారా ? ||యువ||

కలాకాదు మా కథాకాదు - జీవితశాధలు

తిలకించండి నగ్నసత్యమని నమ్మండి

పెళ్లవుతుందని వల్లమరిచిపోకండి

పెళ్లయ్యాక చూడండి - వల్ల తెలిసి మెలగండి ||యువ||

యెంచిచూచినా యింతవరకు యీలోకంలో

మంచియన్నది లేనేలేదుర మోసపోకురా

ముందుగతిని ఆలోచించర మర్కముకాదిది

వద్దుర మనకి పెళ్లి, పెళ్లాం, పేచీయేల ? ||యువ||

కాపరమంటే కష్టసుఖాలూ యెన్నోవుండె

ఆపలేముగా వచ్చే బాధలు అంతుండవుగా ||యువ||

శివ :- (విసుగుతో) నా న్నెన్ను మనబుర్రలో మొదడు ర మట్టితో తయారుచేయబడిందేమోననిపిస్తోంది. కాకం మనలో మనమాట యెన్నికాగితాలు వేస్తుచేసి రోస్తయిన ఆలోచన యెందుకురాదు? (సిగరెట్ ముట్టిం మా పెళ్ళయి ఆరేళ్ళయింది. యింతవరకు ఆలితొ సుఖం లేకపోగా వచ్చేవన్నీ అవాకులు, చెవాకులు. పోనీ సావిత్రికి నాకు తెగ తెంపులు చేసుకుందామాంటే గుండెధైర్యం శూన్యం, కాగితంద్వారా విడాకులపత్రం దాఖలుచేద్దామాంటే ముత్యాలలాంటి నాలుగుమాటలు వ్రాయటానికి అయిడియా రావటలేదు సరికదా, బుర్ర వేడెక్కిపోతోంది, పాళీ అరిగిపోతోంది, సీరా తరిగి పోతోంది, వేళ్ళు కొంకలుపోతున్నాయ్. యేమిటి చేయటం? (ఆలోచించి మళ్ళీ వ్రాయటం ప్రారంభిస్తాడు.)

రాముడు :- (బయటనుంచి వస్తాడు.)

శివ :- (అలికిడివిని వులిక్కిపడి వ్రాసేవ్రాసే వుత్తరాన్ని సారుగుల్ కిత్తోస్తూ) ఎవరు? (తేరుకొని) నువ్వా!

రాము :- యెవరనుకుందారు దొరా! యదవని నానే.

శివ :- సావిత్రనుకున్నాను.

రాము :- (నవ్వి) ఆయమ్మంటే మీకంత భయమెందుకు దొరా?

శివ :- రాముడా! అలవ్వాటైంది హటాత్తుగాపోతుందా?

రాము :- అంతభయపడుతుందారుకామట్టే ఆయమ్మ మిమ్మల్ని అట్లా చెప్పలిచ్చుకు ఆడితోంది. అదే నాలాంటాడయితేనా

యదవని యెముకలుయిర్చి యింటెనకాల పా రే శేవోణ్ణి.
(మీసం సవరించుకుంటాడు) శివపాదంగారూ ! మీరు
భయపడినంతకాలం మీ జన్మ యింతే ! రోసంతో
మీసం దువ్వి కల్లెర్ర సేసి మీద కెల్లండి. ఆయమ్మ యెవడి
కోసం మీ మాటిసదో సూత్తాను.

శివ :- (ఆలోచించి) రాముడు! నువ్వొక సహాయంచేస్తావు?

రాము :- యదవని నానా? శెప్పండి. ఇతనైతే సేత్తాను.
శాగ్గమా బంగారమా ?

శివ :- అయితే యిలాకూగోచ్చి. (రాముడు సోఫాప్రక్కన
క్రింద కూర్చుంటాడు) చూడు మనలోమనమాట నీమేలు
మర్చిపోను.

రాము :- సంగతేంటో శెప్పండినారా!

శివ :- నాకూ సావిత్రీకీ పెళ్ళయి ఆ రేళ్ళయింది. పెళ్ళయ్యాక
చూడు నాకూ దానికి యేవిధంగానూ సరిపట్టలేదు. అది
అస్తమానం ఆ సూరయ్యనిపట్టుకు వ్రేలాడుతోందిగదా?
అది నాకు ఎంతకష్టంగావుంటుందిరా ?

రాము :- అందుకే నామాటిని యదవని నేను శెప్పినట్టు
శేయండి. దెబ్బకి దేముడు దడుస్తాడు.

శివ :- నువ్వెన్నన్నా చెప్పు. మనలోమనమాట అదిమాత్రం
నావల్లకాదురా. పురుషజన్మైత్తి చెప్పుకుంటే సిగ్గుచేటు.
(విచారంగా) ముడేసిన ముండాకొడుకనన్నా కనికరించి
కన్నెత్తిచూడకపోతే నే నేంకాను? యింట్లోనుంచి వెళ్ళి
పోదామాంటే, దాన్నివిడిచి బిక్కక్షణం వుండలేను.

పోనీ యింట్లోనేవుదామాంటే దాని ప్రసర్తన యేమీ శాగోలేదు. యేం చెయ్యటాసికీ తోచటలేదు.

రాము :- అందుకు నా నేటి శేయను?

శివ :- అదేమిటా అలాఅంటావ్ ? మసలోమసమాట. యేదన్నా సలహాయిస్తాననికాదూ నిన్నడిగింది.

రాము :- వాలేరుముండాకొనుకుని అయన్నీ నాకేటి ఖేలు త్రాయ్ ? మీరే ఆలోసించండి.

శివ :- మసలోమసమాట యింకా యేమూలోచించనురా ?

రాము :- (నవ్వి) ఆపాటి ఆలోసించటం శాతకానోరు పెళ్లైదుకు శేసుకుండారు ? ఆడదానికి మగాడంటే భయముండాలి. అది మీ ఆన్లోళ్ళదగ్గర అసలేలేదు సరికదా ఆయమ్యునిసూత్రే మీరే భయపడుతుంటారు. మీ కట్టాలు గట్టెక్కాలంటే కర్రపట్టి గుట్టుగా వంచుకోండి. అంతకంటే యేరేదారేది నేదు. అదే మంచిపని.

శివ :- నీమంచిపని మన్నయిపోనూ అదుపులోపెట్టడం అనాధ్యమనేగా నిన్ను సలహాఅడిగింది.

రాము :- ఇదిగో శివపాదంగారూ ! అంతకంటే యేంసలహాయియ్యమంటారు? యీ యదవని యేటి శేయమంటారు?

శివ :- దానికోపెద్దప్లానువేళాను. నువ్వు “ఊ” అన్నావంటే దాంతో అన్నీ సానుకూలపడ్డాయి.

రాము :- శెప్పండి. మీమాటెప్పుడన్నా యదవని నానుకాదన్నానా ?

శివ:- అయితే విను. (అటుఇటుచూసి నెమ్మదిగా) యీసారి ఆ సూరయ్యగారు యింటికొచ్చినప్పుడు వెనకాలగా వెళ్లి వాడి తల పగలగొట్టాలి.

రాము :- ఎవరు ?

శివ :- నువ్వే !

రాము :- (నవ్వి) మా మంచినలహా యిచ్చారు. ఆయనగోరి తల పగలకొడితే అమ్మగారిబుద్ధి మారుదా? శివపాదం గోనూ యదనని నానాకటేశెప్తా యినండి. బుద్ధి పుట్టనే పుట్టకూడదు. పుట్టిందంటే పుడికల్లోపోవాలిందే. అంతే! యీ యదనమాటలో యిశ్వాసంవుంసండి.

శివ :- అలాగనుకొని వూరుకుంటే యెలారా? దానికి వాడికి బుద్ధిరావాలి. మా కాపురిం కుదటపడాలి. అందుకు వుపాయం కావాలి.

రాము :- మీకు తోసదు, నానుశెప్తే యినరు.

శివ:-మనలోమనమాట మరొకటిచెప్ప తప్పకుండావింటాను.

రాము:- వింటారా ?

శివ:- ఆ వింటాను.

రాము:- అయితే యెట్లాగొట్టా యింట్లోనుంచి యెల్లిపోండి.

శివ:- ఆ! (ఆశ్చర్యంగా చూస్తాడు)

రాము:- ఆ! మరి యినండి. యెక్కడన్నా పొట్టోసుకుంటూ వుండండి. తరవాతసంగతి నేనుశెప్తాను.

శివ:- యేమిటది ?

రాము:- ఇప్పుడే యెట్టా శ్లేష్టాను? అమ్మగారు యింటికి రాగానే యేదో యిదంగా గొడవనేసి యిల్లొక్కే శ్లేయ్యండి. మిగిలినయవ్వారం సానుకూలం శ్లేయటానికి నేనుండాను.

సావి:- రాముడూ! (బయటనుంచి పిలుస్తుంది)

రాము:- ఆ! వత్తుండానమ్మగారూ! (వెళ్ళబోతాడు)

సావి:- (ప్ర)వేశించి) బండీలోసామాన్లు యింట్లోకితీసుకురా.

రాము:- సీ త్తం. (బయటకు వెళ్తాడు)

సావి:- (శివపాదాన్ని విసుగ్గాచూస్తూ యింట్లోకిపోతుంది)

శివ:- (భయం అభినయిస్తూ ప్రక్కకు తప్పుకుంటాడు)

రాము:- (రెండు అట్టపెట్టెలతో బయటనుంచి ప్రవేశించి లోపలకు వెళ్తాడు)

శివ:- (విచారంగా) ఆరిభగవంతుడా! మనలోమనమాట నన్నెల్లా శృంప్టించావురా? యింత భయస్తుణ్ణయి శే నేనెలా యింక బ్రతికేది? తనకోసంకాకపోయినా లోకులు చెప్పకోటానికైనా నాతో మాట్లాడ దేమిటి ఖర్చం? మనలోమనమాట దానికళ్ళకి నేనొకమ్మగంలా కనిపిస్తున్నానేమో! (సిగరెటుముట్టించి నీరసంగా సోఫాలో వాలిపోతాడు)

రాము:- (లోపలనుంచివచ్చి) దొరారా! యదవని నాను పోతుండాను. నాను శ్లేష్టినట్టు శ్లేసి యిల్లొక్కేసి మాయింటికి రండి. అన్నియిసయాలూ అక్కడ మాట్లాడుకుందాం. యేం? నా నెల్తున్నా. (బయటకు వెళ్తాడు)

సావి:- (ప్ర)వేళించి శివపాదాన్ని విసుగ్గాచూస్తూ) అస్తమానం యింట్లోవుండకపోతే కాసేపు అలా బజార్లోకిపోరాదూ? మగవాడివికాదూ?

శివ:- నామగతనం మన్నయినట్లేవుంది. (లేనిధైర్యం తెచ్చుకుంటూ) నేనే సరైనమగవాణ్ణయితే నీ ఆటలీవిధంగా నాగేవేనా? యితకాలంనుంచీ ఆడదానిలాగా నీఆటలన్నీ గమనిస్తూ తలస్థంగా వూరుకున్నాను. ఇంక వక్కక్షణం నీఆటలు సాగనీయను.

సావి:- ఆ! (హేళనగా) యీ వేళ నీఢోరణి చాలావంతగా వుండే.

శివ:- మనలోమనమాట పెళ్ళయినప్పటినుంచి నీఢోరణి నీప్రవర్తన వేరుగావున్నాయ్. నిన్ను చూస్తున్నకొద్దీ నా ఢోరణి వింతగామారింది.

సావి:- (సవ్వి) చాలాదాకావుండే వ్యవహారం.

శివ:- యెందుకుండదు? ఇకమీద నిన్నుబట్టే నాప్రవర్తన మారుతూవుంటుంది. సావిత్రీ! నీప్రవర్తన యెంతవరకు న్యాయమయిందో ఇప్పటికే నా ఆలోచించావా?

సావి:- ఆ అవసరం ఇంతవరకూ కలగలేదు.

శివ:- కట్టుకున్న భర్తని కాలతన్ని నీయిష్టవచ్చినట్లలా ఆడటం మంచిదికాదు.

సావి:- నీసలహా విన్నాను. కాని ఆచరించటమా లేకపోనడమా అనేది నామీద ఆధారపడింది. ఇంకేమన్నావున్నాయ్యా?

శివ:- ఉన్నాయ్. సిన్ను గురించి, మన దాంపత్యాన్ని గురించి ఎందరు యేవిధంగా చెప్పుకుంటున్నారో వినిపిస్తున్నామా?

సావి:- లేదే! యేం చెప్పుకుంటున్నారు?

శివ:- విననలసిన అవసరం నీకొదుకుంటుంది? పదిమందిలో తిరిగేవాణ్ణికనుక ఆ అవసరం నాకుంటుంది.

సావి:- ఇంతకీ యేమంటావ్?

శివ:- నీ ప్రవర్తన సరిదిద్దుకుంటే నేనీ ఇంట్లోవుంటా.

సావి:- వుండమని బ్రతిమిలాడిందెవరు? నా ప్రవర్తన యెప్పుడూ వొకేమాదిగావుంది. ఇప్పుడు నీకు కొత్తగాకనిపిస్తోందా? పాపం ఇంతకాలంనుంచీలేని అభిమానం యీవేళవచ్చిందా? (నవ్వి) దయవుంచి ఇంకెప్పుడూ ఇలాంటి మాటలు నాదగ్గర యెత్తకు.

శివ:- సరే రానియ్ యీ మాటలు వాణ్ణే అడుగుతాను.

సావి - యెవర్ని?

శివ:- నీ రంకుమగడు సూరయ్యని.

సావి:- ఆ! వ్యవహారం చాలాసరకువచ్చిందే! యెవరితో మాట్లాడుతున్నావో, యేంమాట్లాడుతున్నావో ఆలోచించుకు మరీమాట్లాడు.

శివ:- నువ్వ్యాలోచించే యీవిధంగా నాటకమాడుతున్నావా?

సావి:- అది అననసరం. 'దొంగలుపడ్డ ఆరు నెలలకి కుక్కలు మొరిగాయిట' ఇదివరకు యెన్నడూలేంది యీవేళంత గోషం యెక్కణ్ణించివచ్చింది? శినపాదం! వొక్కటే మాటచెప్తున్నాను. దయవుంచి నావిషయంలో ఇంకెప్పుడూ జోక్యం కలిగించుకోకు. యీ యిల్లు నాది. నాయింటికి వచ్చే సూరయ్యగార్ని రావద్దంటానికి నీకేవిధంగానూ హక్కులేదు.

శివ:- అలాగా! నీమెడలో ఆ మెంతు యేనాడై తేకట్టానో ఆనాటినుంచీ నీ జీవితాంతంవరకూ, నీమీద నాకు సర్వ హక్కులూవున్నాయ్. పదిమంది పెద్దలొ కట్టిన వుత్తైని కాదనటానికి నీకుకాదుగదా, నిన్ను సృష్టించిన బ్రహ్మ తరంకూడాకాదు. నీకునువ్వే పెద్దవని పొంగిపోకు. నీచుట్టూవున్న సంఘం, కులం, మతం, ఆచారం అనేవి మాసిపోలేదని, యెటువంటివాళ్ళయినా వాటికి తల వంచాలని గ్రహించు. రోజురోజూ నీఅత్యాచారాలు మితి మీరుతున్నాయి. నీతప్పును వ్వేదిద్దుకుంటావని వుపేక్షించాను. రోజురోజుకీ నీదుష్ప్రవర్తన ప్రబలమైంది. పరువు కోసం ప్రాకులాడే నాగుండెల్లో గునపమై గుచ్చుకుంటోంది. (పెద్దగా) యీసారి ఆసూరయ్యగుమ్మలలో కాలుపెట్టాడా!

సూరయ్య:- (పవేశించి ఫ్రక్కకు తప్పుకుంటాడు.)

సావి:- ఏంచేస్తావ్ ?

శివ:- యేంచేస్తానో చూపిస్తాను.

సావి:- (సూర్యునిచూసి) రండి!

సూర:- (వస్తూవుంటాడు.)

శివ:- (సూర్యునిచూస్తూ) ఆగు... ఎందుకొచ్చావ్ ?

సూర:- యెందుకు రాకూడదు ?

శివ:- మనలోమనమాట యెందుకో తెలియ దే? నాకాపురం కూలద్రోసినందుకు. ఆలీమగలమధ్య అనురాగాన్ని రూపుమాపి, అవాంతరాలు లేవతీపి అందాన్ని అనుభవిస్తున్నందుకు.

సూర:- ఓహో! అందుకా అర్థమైంది. యింతకీ నువు చెప్పదల్చుకుంది...

శివ:- యీనిముషంనుంచీ నాగుమ్మంలో కాలుపెట్టద్దని.

సావి:- (పెద్దగా) శివపాదం!

శివ:- (నవ్వి) మనలోమనమాట మనస్సుకి కష్టంకలిగిందా? మాటవిసకపోతే వాణ్ణీ నిన్నూ...

సూర:- నోర్నూమ్! నువ్వు వకమనిషివే! నీదీ వకజన్మే! సిగ్గులేక యింకా మాట్లాడుతున్నావా? దీనికంతకు కారకుడవు నువ్వేనని యిప్పటికైనా గ్రహించు. సంసారం సరిదిద్దుకోలేని సన్యాసులంతా ఇలాగే మాట్లాడుతూవుంటారు. చేతనైతే భార్యను అదుపులోపెట్టుకోవాలి. అసమర్థుడవైతే కుక్కినపేనులాగా పడుండు. మంచిచెడ్డలు తెలియకుండా యింటికివచ్చిన నాలాంటి పెద్దమనిషిని

ధిక్కరిస్తే నీకు అపనిందే ఆధారమవుతుంది. నిన్ను అసమర్థుడిని అంటాను.

శివ:- అనండి! యిద్దరూకలిసి అనండి!! ఆ అసమర్థునివల్లగా కాపరిం యింతవరకు తెచ్చుకున్నా. ఇప్పుడు అందులో వున్న చెడ్డని గ్రహించాను. గాఢపడుతున్నాను. నాగాంధ్ర నీదాకావస్తేనేకాని నీకు తెలియదు.

సూరి:- అంటే ?

శివ:- నీకళ్ళయెదుట నీభార్య పరాయిమగ వాడితో...

సూరి:- షట్ ! (చెంపమీద కొట్టాడు)

శివ:- (చెంప సవరించుకుంటూ) నీకు మాటంటేనే అంత పొరుషంవచ్చిందే నీవు చేస్తున్న అఘాయిత్యానికి నా కెంతపొరుషంరావాలి? అందరూ నీలాంటివాళ్లనే అనుకోవాలి... (విచారంగా) మనలోమనమాట యిప్పుడు విచారిస్తే యేంప్రయోజనముంది? (నూరయ్య సోఫాలో కూర్చుంటాడు)

సావి:- ఆమాట గుర్తుంచుకొని నోరుమూసుకొనిపడుండు.

శివ:- (సావిత్రిని కోపంగాచూసి) వొకవరలో రెండుకత్తులిమడవు. ఇందులో నీతప్పేమీలేదు. యీసళ్ళిస్తున్నా యింట్లో పడుండటం నాతప్పు. ఆ అలుసుతోనే నన్ను కొట్టాడు. యీఇల్లు నాకు స్మశానంగా కనిపిస్తోంది. యిక్కడ వక్కక్షణం వుండకూడదు. కాని మనలోమనమాట యీరోజున నన్నుకొట్టిన చెంపదెబ్బ గుర్తుంచు

కోండి. నాపట్ల చేస్తున్న అన్యాయానికి యింతకింత అనుభవించకపోదు. (సూర్యుతో) కట్టుకున్న భర్తినే కాలితోతన్నిన యీనావిత్రికి నీవు శాశ్వతంకాదు.

సావి:- (ఈర్ష్యగా) కట్టుకున్న భర్తీ... పదిమందిలో కట్టిన తాలిబొట్టు (మంగళసూత్రం తెంపి) దీనితో నాపీడ ఎదిలి పోయింది. నీకు నాకూ యేవిధంగానూ సమంధంలేదు. ఇదిగో... నీవుకట్టిన మోకుని నువ్వేస్తీసుకో... వెళ్లు... నాయింట్లోనుంచి వెళ్ళిపో. (సూత్రం శివపాదంమీది విసురుతుంది) మళ్ళీ నాగుమ్మంలో కాలెట్టకు (పెద్దగా) వెళ్ళు.

శివ:- వెళ్తున్నాను. అదుపులేని ఆడదానితో కాపురంచేసే కంటే ఇదే వుత్తమమైనది. వడివీధిలోపడి పరువును పాడు చేసుకునేకంటే ఆనందంగా అవతలికి పోవటమే మంచిపని. తెలియో తెలియకో ఇంతవరకూ వున్నాను... ఇంక వుండలేను. (సూర్యుని, సావిత్రిని కోపంగా వొకసారిచూసి చరచరా బయటికి వెళ్ళాడు)

సూర:- (సిగరెటు కాలుస్తూ ఆలోచిస్తూవుంటాడు)

సావి:- (సూర్యుని సమీపించి) యేం? అలావున్నారు? శివపాదం మాటలు వింతగావున్నాయా?

సూర:- వెరివాణ్ణిచేస్తున్నాయ్.

సావి:- (ప్రకృణకూర్చొని) ఇంక ఆమాట మర్చిపోండి. ఇకముందు మనం యేఅడ్డంకూలేకుండా శ్వేచ్ఛగావుండాం సరేనా?

సూర:- అందుకేగా కాదుకొన్నాను.

సావి:- కారా ? (ఆశ్చర్యంగా) డబ్బు లేదన్నారూగా ?

సూర:- అని వూరుకుంటానా? పున్నయిల్లుఅమ్మి, గ్యాంకిగో
యకొంటు పూర్తిగా యెత్తేశాను. అదీయిదికలిపి మనం
హాయిగా విహరిస్తానికి కాదు, కావలసిన పెట్రోలు
కొన్నాను.

సావి:- అయితే యింక మిగిలించేమిటి ?

సూర:- నువ్వు శెంపిపారేసిన తాలిబొట్టు నాపెళ్లాంమెళ్ళోను
మిగిలించి.

సావి:- అంతేనా ? యింకేమిలేదూ ?

సూర:- నీకు శెలియకుండా యింకెక్కడదాచాను ? నాకు
మిగిలించల్లా నువ్వే. నీ అందమే. నీ సంతోషమే.

సావి:- మరి రెండిభూ యెలాగడుపుతారు ?

సూర:- ఆయింటిసంగతి మనకెందుకు ? మనిల్లు మనం గడుపు
కుందాం.

సావి:- మరి మీ భార్యగతి ?

సూర:- అధోగతే.

సావి:- అంటే వప్పతుందా ?

సూర:- ఏమిటి ?

సావి:- సంఘం.

సూర:- సంఘం వప్పుదలతో మనకిపనేముంది? సంఘంఅనేది మనచేతిలో కీలుబొమ్మ. మనం యెలాఆడిస్తే అలా ఆడుతుంది.

సావి:- (సూరయ్య ముక్కుపట్టుకొని) అలాగే ?

సూర:- 'ఊ'- (దగ్గరకుతీసుకొని ముద్దుపెట్టుకోబోతాడు)

సావి:- (తిప్పించుకు హుషారుగా నృత్యంచేస్తూ పాడుతుంది)

నారాజ ! నన్నేలే మహారాజ,
వరాలరాజ వగలుమాని రావోయ్ ||నారా||

నాఅందచందములు నీకాళ్లకిబంధం
నాఅందాలరాజా నన్నేలేమహారాజ
కళకళ్లాడే నాయవ్వనము నీది
యేలుకోరాద ? జాగేల నీకింక ||నారా||

మనవలపె వెన్నెలతోట, ప్రేమగాట
ఆనందంగా విహరింతాము లేవోయి
అదే ప్రేమలోకం అందుడి వలపుతోట
అదిగో చూడరాదా ? లేచిరావోయ్ ||నారా||

చల్లగాలిలో విహరించెదమోయ్
అలసటచెందక ఆనందముగను
పోయెదమోయ్ ఫోర్డుకారుమీద రావోయ్ ||నారా||

(అనంతరం సూరయ్య వడిలో సావిత్రీ వాలిపోతుంది. బయటనుంచి మోహనరావు ప్రవేశించి యిార్వ్యగా వాళ్ళనిచూసి సకిలిస్తాడు. సావిత్రీ సూరయ్యలు విడిపో

తారు. సూరయ్య విసుగుదలతో మోహనరావుని చూస్తాడు)

సూర:- (నెమ్మదిగా) మోహన్ !

మోహ:- అవును. మోహన్ రావ్ నే.

సూర:- మళ్ళీ యెందుకొచ్చావ్ ?

మోహ:- శారద కాపరం సరిదిద్దటానికి.

సావి:- (నిట్టూర్చి అక్కనున్న కుర్చీలో కూర్చుంటుంది) అయితే ఇక్కడికి రావటం దేనికి?

మోహ:- (కోపంగా) యెందుకో నీకు తెలియదూ? మళ్ళీ నాద్వారా వివాలని సిగ్గువిడిచి అడుగుతున్నావా?

సావి:- మాటలు తిన్న గారానియ్యండి. సూరయ్యగారి బావ మరిదని...

మోహ:- కనికరించి విడిచిపెడున్నావా? వంచకీ! నువ్వు సానివా సంసారివా? మానాభిమానాలు మంటకలిపి, నొక అమాయకురాలి సుఖానికి అడ్డుతగిలి, అయిదేళ్ళ నుంచి ఆమె భర్తని వల్లో వేసుకున్నావ్. సూరయ్యని వంచించి, ఆయన ఆస్తిని అపహరించి, ఆఖరికి పడుంటానికి పంచకూడా లేకుండా వాడుచేశావ్. నిన్నేంచేస్తే పాప ముంది ?

సూర:- (పెద్దగా) మోహన్ రావ్ ! అనవసర ప్రస్తావనతో ఇక్కడ పనిలేదు. నా ఆస్తిని గురించి తగ్గించటానికి యెవ్వరికీ యేచిధంగానూ హక్కులేదు. నా భార్యని,

పిల్లణి నాయిష్టంవచ్చినట్లుచేస్తాను. 'కరదకులేసి దుగుడి కత్తిపీటకి వచ్చిందిట' అవిషయాల్లో నాకులేనిచింతి నీకెందుకు? నాకునుంబవిషయాల్లో జోక్యంకలగ చేసుకోవద్దని యెన్నోసార్లుచెప్పాను. 'పోరుపంకల పురుషుడనైతే సీగుంటుంది.

మోహ:- (పెద్దిగా) శావా! మాట పొల్లురానిచ్చావంటే మర్యాదదక్కదు. 'పరువుచచ్చినా పోరుపంచానలా' నీతికలవాడివైతేమాటల్లోపనిలేదు. కట్టుకున్న భార్యకంటే యీ కామపిశాచి నీకు యెక్కువకాను.

సావి:- (సూరయ్యతో) చూశారా? యేవిధంగా పేలుతున్నాడో. కామపిశాచినట.

మోహ:- అంతకంటే అన్యాయంగా జీవిస్తున్నావు. లోకం కోసం పెళ్లాడి భర్తని అమాయకుణ్ణిచేసి, అతనికళ్ళుకప్పి నీయిష్టమొచ్చినట్లలా ఆడుతున్నావు. నీసుఖికోసం సూరయ్యని యంత్రంగా వుపయోగించుకొని, వీధికిలాగి వెళ్లి కుక్కని చేస్తున్నావు. నీదీవకజన్మే. నీపూవొకపత్నివ్రతవే.

సూర:- నోర్సుయ్. సావిత్రితోమాట్లాట్టానికి నీకేవిధంగానూ సంమంధంలేదు. నీవు యేదిమాట్లాడినా నాతోనే మాట్లాడాలి.

సావి:- (కోపంతో) మీరిద్దరూవెళ్లి వీధిలోమాట్లాడుకోండి. నాయింట్లో మాట్లాడటానికి యెంతమాత్రం వీలుపడదు.

సూర:- కాస్సేపు నువ్వుకో సావిత్రీ! నేను వాణ్ణి అవతలకి పంపుతానుగా. నాకోసమన్నా నువ్వుకుకో.

సావి:- ఆపనేదో తొందరగాచెయ్యండి. (విసుగుగా లోపలికి వెళ్తుంది)

సూర:- మోహన్ ! వెంటనే నువ్విక్కణ్ణుంచి వెళ్లిపోవాలి.

మోహ:- (విచారంగా) బావా! నామాటవినవూ? నీభార్య పిల్లాడూ, నీకోసం కంటికి, మంటికి యేకధారగా యేడుస్తున్నారు. తిండికిలేక నల్లులుమాడినట్లు మాడిపోతున్నారు. వాళ్ళ శోకాగ్ని చల్లార్చటం నావశంకాకుండా వుంది. నువ్వు కంటికికనిపిస్తేనేకాని బ్రతికేట్లులేరు.

సూర:- చావనియ్. పీడవదిలిపోతుంది.

మోహ:- కన్నకోడుకు, కట్టుకున్న పెళ్లాం నీకు పీడగా కనిపిస్తున్నారా? బావా! యిది ధర్మమేనా? యీ సావిత్రీ కొంపలో సరసా లాడటమేనా నీకు కానలసింది? వొక్కసారి వెనక్కితిరిగిచూడు. నీ సిరి, సంపద, యీరోజున కర్పూరంలాగా యెందుకు కరిగిపోయిందో వూహించు. దీనికంటికీ కారకులెవరో ఆలోచించు.

సూర:- ఆలోచించాను. బాగాఆలోచించాను.

మోహ:- ఆలోచించే యీవిధంగా ప్రవర్తిస్తున్నావా?

సూర:- అవును. అందుకు వేరుగా నువు నువు బాధపట్టలేదు. 'యింట్లో యీగలమోత బయట పల్లకీలమోత' అన్నట్లు ముందు నీసంగతి ఆలోచించు. నీభార్య వుట్టించోవుండి

రానుపోమ్మంటే నువ్వేంచేశావు? నీమామగారు యిల్లరికంపుండమంటే నువ్వెందుకు అంగీకరించలా? నీసుఖం నీభార్యకి, నీభార్యసుఖం నీకు అవసరంలేదే? పిచ్చివాడా (నవ్వి) నీసంసారం సక్రమమైన పంథాలో నడుపుకోవడం చేతకాలేదుకాని చెల్లమ్మ కాపరం కుడిటపడెయ్యాలని ప్రయత్నిస్తున్నావా? (నవ్వి) మాట్లాడవేం?

మోహ:- (తలవంచుకుంటాడు)

సూర:- ఆ నీతులన్నీ నీపట్ల పనికిరాకపోయాయా? యిప్పుడన్నా తెలుసుకో. ముందు నీతప్పు సరిదిద్దుకొని యెదలవాడితప్పు దిద్దటానికి ప్రయత్నంచేయ్. వెళ్ళి...

మోహ:- ఒక్కసారి యింటికి...

సూర:- రావాలనిలేదు. నీవు కోరావుకాబట్టి రావటానికి ప్రయత్నిస్తాను. వెళ్ళి... కాని, యీమాటమాత్రం గుర్తుంచుకో. యీసారి యిక్కడికివచ్చావంటే మాటల్లో వెళ్ళవనిమాత్రం మనస్సులోవుంచుకో. (చరిచరా లోపలకు వెళ్తాడు)

మోహ:- (నిట్కారుస్తూ) సరే. యింకా యెంతకాలం యిల్లా సాగిస్తారో చూస్తాను. నా శారదసుఖంకంటే యీసాని దానిసుఖంతో నాకు పనిలేదు. అంతు తేల్చుకుతీరుతాను. (చరిచరా బయటకు వెళ్తాడు)

2 వ రంగము

(స్థలం : బజార్. మోహన్ రావు పత్రికచూస్తు రోడ్డుప్రక్కగా నిలబడివుంటాడు. శివపాదం యెదురుగా ప్రవేశిస్తాడు)

శివ:- గుడ్ మార్నింగ్ మోహన్ రావుగారూ!

మోహ:- (చూసి) ఓ! గుడ్ మోనింగ్. యింట్లోనుంచి వెళ్ళి పోయారటగా? ఎక్కడంటున్నారు?

శివ:- కొత్త పేటలో.

మోహ:- యేదన్నా వుద్యోగంచేస్తున్నారా?

శివ:- మనలోమనమాట యేదీ చెయ్యకపోతే యెల్లాచెప్పండి. పొట్టకోసం యేదోవిధంగా తిప్పలుపడాలిందేగా.

మోహ:- ఆ ఆలోచన యిదివరకేవుంటే, బాగుపడేవాడివి. ఆడదాని సంపాదనమీద ఆధారపడి నిరాధారంగావుంటే యిలాగే పరిణమిస్తుంది. శివపాదం! ఇప్పటికైనా కళ్ళు తెరిచారు అదే సంతోషం. యింతకీ మీ రేం వుద్యోగం చేస్తున్నారు?

శివ:- మనలోమనమాట స్వయంగా నాటకసమాజం వోపెన్ చేశాను. ప్రపంచంలో జరుగుతున్న అత్యాచారాలు, వ్యక్తుల వెర్రిచేష్టలు, అమాయకుల అప్రయోజకత్వం ప్రజలకు నాటకప్రదర్శనాలుద్వారా తెలియపర్చి హ్యాపీ

చిన కుళ్ళుని కనిపించకుండా కడగాలని ప్రతినపూసి ప్రయత్నంచేస్తున్నాను.

మోహ:- మంచిపనిచేస్తున్నారు! యిందాకాబయల్లో రాను? సావిత్రిని చూట్టానికేనా?

శివ:- రామరామ! ఆ పుద్దేశ్యం ఇంతవరకూ కలగలేదు. ఇకముందు కలుగదు. మనలోమనమాట దాని హాజం అణవాలని నేనుచూస్తూవుంటే మళ్ళీ చేతకానిచవటలాగా ఆమాయలమారియింటికి పోతానా? యింకెప్పుడు అలా అనకండి మోహనరావుగారు.

మోహ:- ఆమాటమీద నిలబడితే ఆనందమే.

శివ:- (సకిలించి) చూస్తారుగా! మరో చిన్నకోరిక.

మోహ:- ఏమిటి?

శివ:- (అమాయకంగానవ్వి) మేము రేపు ఆరోజేదీన హనుమంతరాయ గంధాలయహాల్లో నాటకంవర్పాటుచేశాం.

మోహ:- ఏం నాటకం?

శివ:- 'అదుపులేని ఆడది'

మోహ:- ఎవరు వ్రాసింది?

శివ:- మనలోమనమాట రచన, దర్శకత్వం, నిర్మాత, మేనేజరు, ఆర్గనైజరు, యాక్టర్, స్వీపరు అన్నీ (వెకిలిగానవ్వి) నేనే.

మోహ:- ఎవర్ని గురించి వ్రాశారు?

శివ:- ఆడడాన్ని గురించే.

మోహ:- మీ పెళ్లొన్నిగురించేనా ?

శివ:- మోహన రావుగారూ ! మళ్ళీ ఆమాటనకండి. సూత్రం తెలిపిపా రేసినది నాపెళ్లొమేమిటి ? నేను దానిమొగుణ్ణే మిటి ? ఆసమంధం ఆజీవితం ఆరోజుతో నేసరి కాని మిగిలిన దల్లా వక్కలే.

మోహ:- ఏమిటది ?

శివ:- (అటు ఇటూచూసి) సగసాదించటం.

మోహ:- ఎవరిమీద ?

శివ:- మనలోమనమాట ఆ బొంకు నేర్పిన రంకుదానిమీద.

మోహ:- ఆ పనిమీదవల్లవుతుందా ?

శివ:- అయితర్వాత మీరే వింటారుగా.

మోహ:- సరే కానియ్యండి. అదీచూస్తాను.

శివ:- మీకేమీ బాధలేదంటే మీబావ సూరయ్యకి...

మోహ:- బుద్ధినచ్చేట్లు చేయండి ఆనందిస్తాను.

శివ:- ఆమాత్రము అంగీకరించారు అంతేచాలు.

మోహ:- (రిస్ట్రవించినచూచి) ఆఫీసుకిటయమయింది వెళ్లొస్తాను.

శివ:- మాటల్లోపడి ఆసలుపనే మర్చిపోయాను. చూడండి మీరుమాకు మాసమాజానికి ఒకచిన్న సహాయంచేయాలి.

మోహ:- (ఆశ్చర్యంగా) నేనా ? ఏమిటది ?

శివ:- (కరపత్రం అందిస్తూ) ఆరోతేదీన ప్రదర్శించేనాటకం కేవలం వొకబీదయువకుని వివాహసహాయార్థం ప్రదర్శి

స్తున్నాం - మీరు ఫస్టు కాసు టీకెట్టు తీసుకోవాలి. మీ ఆఫీసులో మీ ఫ్రండ్స్ అందరికీ అభిమానంతో టీకెట్టు అంటకట్టాలి. పేపరు చూడండి అన్నీ మీ కే తెలుస్తాయి.

మోహ:- (పేపరు చూస్తూ) యీ నాటకమునకు వచ్చు ఆదాయము ఒక పేదవాని వివాహసహాయార్థం వినియోగించబడును.

శివ:- (నవ్వి) మనలో మనమాట అందుకే తమలాటి పెద్దలంతా మాకు తగిన సహాయం చేయాలని కోరుతున్నాం.

మోహ:- (నవ్వి) టీకెట్టు తీసుకున్నా లేకపోయినా మీ వెనకాల మాత్రం బయల్పడుతాను.

శివ:- రండి. రండి. మనలో మనమాట యేదో మాకు సాయం గానన్నావుంటారు.

మోహ:- ఎందుకో తెలుసా? పొరపాటున యెవరన్నా టీకెట్టుకొంటే, 'వద్దు' అని చెప్పటానికి.

శివ:- (ఆశ్చర్యంగా) అదేమిటండోయ్ మనలో మనమాట మీకు నామాటల్లో నమ్మకం కలగటలేదా?

మోహ:- యెందుక్కలగటల్లా? కాని ఆపనినాకీష్టంలేదు.

శివ:- మనలో మనమాట యేపని? నాటకాలాడటమా? యితరులకు సహాయంచేయటమా?

మోహ:- సహాయంచేయటం.

శివ:- మీలాంటివాళ్లు బీదవాళ్ల మీద చిన్న చూపుచూట్టం.

మోహ:- కాకపోతే బీదవాడికి పెళ్లి, పెళ్లాం ఎందుకండి ?
తిండికేలేక వాడేయేడుస్తుంటే, దానికేం పెడతాడు ?

శివ:- అలాఅనకండి 'నూరుబద్దాలాడన్నా ఒకపెళ్లిచెయ్య
మన్నారు పెద్దలు'

మోహ:- వాళ్లుచెప్పినవిధంగా మనంచేస్తున్నాం. అదిచాలా
తప్పు. పెళ్లయ్యకచూడు ఆదాంపత్యం యెలావుంటుందో.

శివ:- మనలోమనమాట యెలావు డట మేమిటి ? కులాసాగా
చిలకా గోరువంకల్లాగ కాపరించేస్తూ కాలంగడుపుతారు.

మోహ:- అని మనం అనుకుంటామే. హాయిగాఅలాకాలంగడ
పకుండా నీకు నీ భార్యకీమధ్య యీ యెడబాటు యెందు
కొచ్చింది ?

శివ:- గ్రహపాటుకొద్దీవచ్చింది. మనలోమనమాట అందరికీ
నాపోలికే కావాలి ?

మోహ:- అనుభవించే వాళ్లకికాని అందులోరుచి తెలియదు.
పూట కూటికేలేక, సంసారం యీదలేక దాన్నికట్టకున్నం
దుకు వాడు, వాడ్నికట్టకున్నందుకది కుళ్ళికుళ్ళియేడవటం
తప్ప వేరేయేమన్నావుందా? బాధలుపళ్లకే ఆదంపుతుల్లో
యేవొక్కరో నూతిగోగోతిగో ప్రాణాలు అర్పితం
చేయటం. లేదా అనాచారాలకి తలవంచటం. ఆవు
నంటారా ? కాదంటారా ?

శివ:- మనలోమనమాట యేదీఅన్నా,మీరుచెప్పిందీ యదా
ర్థమే మనలోమనమాట ఆమాటనుకొని పెళ్లిళ్లు మానేస్తే
లోకశృష్టేంకావాలి ?

మోహ:- మా నె యూలన్ను, వొక బీదరాలు వివాహానికి వినియోగించగడి మగచివాడు. బుద్ధిమంతుడు అయిన ధని కునికి బీదరాల్నిచ్చి పెళ్లి చేయ్యుండీ. లేదా పేదలకు అన్న దాసం చేయగడి.

శివ:- అయితే బీదకుర్రాళ్ల గతి ?

మోహ:- కష్టపడిచదివి పొట్ట కూటికి పదిరూపాయలు సంపా దించుకున్న రోజున వాళ్లే చేసుకుంటారు.

శివ:- అదీ మగచివనే. యికమీది అలానేచేద్దాం. ప్రస్తుతానికి అనుకున్న ప్రకారం యింకాపెళ్లి చేద్దాం.

మోహ:- యింకా ఆహూతుడనేవున్నారా? దానికినామసన్ను అంగీకరించదు. వొక్కరాగికానీ సహాయురచేయను.

శివ:- మనలోమనమాట (నీరసంగా) అంతేనంటారా ?

మోహ:- (ఔను అన్నట్లతలవ్రాపుతాడు.)

శివ:- సరే. మీసయ.

మోహ:- (రిప్యవచించూసి) వస్తాను. (నిష్క్రమిస్తాడు)

శివ:- యేమిటో! యీ విషయంలో యెక్కడికిపోయినా పొద్దెదుకొతుంది. మనలోమనమాట అసలాకుర్రాడికి పెళ్లి యేగీతి లేదేమో! (సిగరెటు ముట్టిస్తూవుండగా రాముడు యెదుకొతాడు) యేరా రాముడూ? యంత వరికొచ్చింది మనపద్మవ్యాహం?

రాము:- సగమయింది దొరా.

శివ:- మనలోమనమాట సగం అంటే యింకెన్ని రోజులు వోపిక పట్టాలిరా?

రాము:- తొడరపడతారేం దొరా ?

శివ:- యెంచెయ్యనురా ? నాకు సావిత్రికి యేలగ్నాన పెళ్లయిందోకాని దాన్నిచూడకుండా ఆసలే వుండలేనురా. మనలోమనమాట యింటికిపోతే యిరుగుపొరుగుంతా యిసళిస్తుందని, సావిత్రి యింకాచులకనగాచూస్తుందని భయం. మనలోమనమాట మనస్సు నిర్చుకుందామాంటే తినేఅన్నం లోను, త్రాగేనీరులోనూ, కూడా ఆ జగన్మోహన సుందరే కనిపిస్తోంది- దాంతో కాపరంచేసినా లేకపోయినా దాన్ని కంటితో ఆప్పుడప్పుడు చూస్తుంటేచాలు కడువునిండి పోతుంది.

రాము:- అయితే దానికింతపయత్నం యెందుకు ? యదవని నా మాటిసీ, రోజు సాయింత్రపేల కిష్టఅనకట్టకాడకెల్లండి ఆయమ్మ కాదులో సికారుకొత్తావుంటాది. (నవ్వి) శివ పాదంగోరు ! నానొకటేమాట శెప్పుడాను. ఆయమ్మమీద మమకారం తగ్గింసుకుంటేనే కాపరం కుదటపడుద్ది. నేకపోతేయింతే. పైగా మద్యపనిసేసే నాలాటోళ్లంతా యదవలై కూసుంటారు.

శివ:- మనలోమనమాట అదేమిట్రా అంతమాటనుకున్నావు. నీమాటకాదని యేపనన్నా చేస్తున్నానా ? నావాడివికాబట్టి చూడాలనిపిస్తోందని నీతో చెప్పకున్నాను. అంతే.

రాము:- యదవని నామాటయందే మీరు లచ్చముంచుతే మీరు ఆయమ్మని గమయిం సిక్కేదాకా, సానుకూలపడేదాకా, నానుశెప్పేదాకా నూత్నానికే యిట్లాదంట. ఆ

సూర్యుని గోడంటే యిరక్తిపుట్టి గోజూ యింటికి రావద్ద నేస్తోంది. సమయం దొరికినప్పుడల్లా అడిమీద నాను వున్నదీ లేనిదీ కల్పిసి శెప్పేస్తుండేను. మనసుపూర్తిగా యిరిగిపోయింది. యిరిగిన యినపముక్కన్నా అతుకుద్ది కాని మనస్సు అతుకుద్దా? యియ్యోగో రేపో యింటి కొత్తే గెంటుతుందికూడా. అప్పుడు సూద్దాం.

శివ:- (ఆలోచించి) ఆ! మంచివుపాయం దొరికింది. సావిత్రికి సినిమాయాక్టర్ కావాలని చిన్నప్పట్నుంచి అభిలాషగా వుంది. అందుకని (రాముడు చెవిలో చెప్తాడు)

రాము:- (ఆలోచించి) సరే కానియ్యండి. అట్లాగే సేద్దాం... సాలాజాగ్రత్తగా యవ్వారం నడవాలి. నేకపోతే కద అడ్డంతిరుగుద్ది.

శివ:- మనలోమనమాట...

రాము:- ఆమాటేమా నెయ్యాలి. లేదాకొంపలంటుకుంటాయ్.

శివ:- సరే. యీసంగతి మళ్ళీ యెప్పుడు చెప్తావు?

రాము:- రేపీయాలకి చెప్తాను. వత్తా. (వెళ్ళిపోతాడు)

శివ:- (నిట్టూరుస్తూ) యేమిటో! దేశంలో యింతమంది జనాభావుంటే మనలోమనమాట యిన్నికష్టాలూ నాకే రావాలి? (సిగరెట్టుముట్టించి వెళ్తాడు. వెంటనే మధ్యతెర యెత్తమడుతుంది. పూరిపాకలో శారద వుత్సాహంగా పాడుతూ వుంటుంది.)

ఓ.....

సంతోషమే మదికానందమే

ఎగుగుజేగు నూ కెంజో పు గ్గు

||సంజో||

దయకలిగెనేడు నా పతికి న్నాపైన
 సయ్యటలాడంగ సమయంచిక్కింది
 మదిలోరేగిన మమతలన్ని
 వదలిపోవునో మాసిపోవునో

॥సంతో॥

శాబు:- (బడినుంచి నిరుత్సాహంగా ప్రవేశిస్తాడు)

శార:- (శాబునిచూసి పుత్సాహంగా యెదురెళ్లి)

శాబూ.....

పస్తున్నారట మీ నాన్నగారు
 పస్తులతోయిక పనిలేదుకద
 యెడబాటులేదు మనకికముందు
 ఆడుచు పాడుచు హాయిగవుండాం

॥సంతో॥

శాబూ! మీనాన్నగారు యివ్వాలే తప్పకుండా వస్తానన్నారట.

శాబు:- (సంతోషంగా) యెవరు చెప్పారమ్మా!

శార:- మామయ్యకి కనిపించారట. మాట్లాడాలంటే యింటికి వచ్చి మాట్లాడతానన్నారట?

శాబు:- ఎప్పుడమ్మా?

శార:- నిన్నచెప్పారట యివ్వాలే వస్తానని.

శాబు:- యిదివరకి చాలాసార్లు యిట్లాగే చెప్పి రాలేదుగా.

శార:- ఇవ్వాలే తప్పకుండా వస్తానన్నారట. అన్నట్లు అమ్మనందే బడినుంచి వచ్చావేరా?

బాబు:- (విచారంగా) జీతంకట్టలేదని వెళ్లకొట్టారమ్మా.

శార:- రెండురోజుల్లో కట్టానని చెప్పకపోయానా?

బాబు:- చెప్పానమ్మా! జీతంకట్టడం రెండు నిమిషాలుకూడా క్లాసులో కూర్చోటానికి వీలేవని తరిమేశారు.

శార:- పోనీలేబాబూ! మీ నాన్నగారు యెలాగూ వస్తున్నారుగా - రేపు జీతం కట్టేదుగానిలే.

బాబు:- ఆకలవుతుందమ్మా. చొక్కా (పైకెత్తి) చూడవే డొక్కలు యెలాలోపలికి పోయాయో!

శార - పొంగిపొరే ముఖంతో బాబుని కాగలించుకొని ఆమర్దాగా) బాబూ!... కాళ్ళేపు వోపికపట్టినాన్నా. మీ నాన్నగారు రాగానే బియ్యం తెప్పించి ముందునీకు వంటచేసిపెట్టాను.

బాబు:- కళ్ళుతిరుగుతున్నాయే.

శార:- వెళ్లిపడుకోబాబూ. అన్నంవండాక లేపుతాను.

బాబు:- కాదమ్మ! నాన్నగారు రాగానే నన్ను లేపాలి.

శార:- అలాగేలేనాయనా. పోయిపడుకో (బాబుని వెంటపెట్టుకొని లోపలకు వెళ్తుంది)

సూర:- (బయటనుంచి పవేళిస్తూవుండగా కాలికి దాగ్లోపున్న కుండ తగుతుంది. కుండ పగులుంది. ఆశ్చర్యంబిని శారద యింట్లోనుంచి వస్తుంది)

శార:- (సంతోషంతో) వచ్చారా? యెంతకాలానికి మామీద

దయకల్గండ-డీ. (సమీపిస్తుంది) (బయటనుంచి మోహన్ ప్రవేశిస్తాడు)

సూర:- (కోపంగా) భో అశతశికి. దగ్గరకురాకు. నిన్ను చూస్తేనే పాతకం చుట్టుకుంటుంది. అసహ్యంపుడుతుంది.

మోహన్:- (సమీపించి) బావా! శారదనుచూస్తే పాతకం చుట్టుకుంటుందికదూ? (నవ్వి) సావిత్రినిచూస్తే నీకళ్ళకి పంకుగ్గా వుంటుంది. శారద దగ్గరకొస్తే అసహ్యంపుడుతుంది. అదే సావిత్రియితే మనస్సుకెంతో ఆనందంగా వుంటుంది. యీ మాటలు మాట్లాట్టాడటానికి నీకు నోరెలావచ్చింది ?

శార:- కాశేపు నుస్వారుకో అన్నయ్యా!

సూర:- ఊరుకోటంయె దుకు? పుసన్యాసం పూర్తి గాయివ్వనీ.

మోహన్:- యిప్పటికే నా ఆలోచించి నిజం గ్రహించు. తాలి బొట్టు కట్టిన భార్యకాబట్టి తన్నినా పడుంటోంది. కూడు లేకపోయినా లోలోనే కుళ్ళిపోతోంది. కట్టుకోటానికి గుడ్డలేవ యేడుస్తున్నా కళ్ళనీళ్ళని మింగి కాలంగడుపుతోంది. యీవిధంగా ఆ సావిత్రిదగ్గర వ్యసహరించు. దానిదగ్గర నీ శాయనం యేచుచుతుందో.

సూర:- యేమయినాసరే - సావిత్రీ నా కళ్ళకి సర్వొంగ సుందరి - ఆ యిల్లె నాకు దేవేంద్రధవనం. ఆమె తీయని మాటలే నా జీవితానికి వెలుగుగాటలు. యీ మాటల్నే నీకు యెన్నోసార్లు చెప్పాను. మళ్ళీ చెప్తున్నాను. యెప్పుడుచెప్పినా యివ్వేమాటలని...

శార:- మీకిది న్యాయంకాదు. (బాబు నెమ్మదిగా ప్రవేశిస్తాడు) అబ్బాయి చూడండి. అన్నంలేక యెలా తలలడిల్లిపోతున్నాడో...

బాబు:- (సూరయ్యని సమీపించి) నాన్నా! జీతం కట్టలేదని బల్లోనుంచి గెంటారు.

సూర:- గెంటనీ - దానికి నేనేంచేస్తాను? నీకోసం, మీఅమ్మకోసం పూరుపూరంతా అప్పులుచేశాను. ఎచ్చేజీతం మీకోసం ఖర్చుచేస్తే చేసిన అప్పులేంచేయమంటారు? తీర్చదనేనా?

శార:- అని అన్నానా? నెమ్మదిమీద...

సూర:- (క్షుర్యగా) చేసినప్పులు చచ్చేలోపు తీరుస్తానంటే వొప్పకునే చచ్చువెధవ యెవడుంటాడు? శారదా! నీకు నీపిల్లడికి నేను సంపాదించిపెట్టలేను. ఆస్తిఅంటావా యెక్కడిదక్కడ హరించిపోయింది.

మోహ:- అంత చేతకానివాడివి పెళ్లైందుకుచేసుకున్నావు?

సూర:- చేసుకున్నానుకాబట్టే చెప్పవలసినచిప్పింది.

శార:- మేమేంకావాలి?

సూర:- యేమన్నాకండి. నేనుమాత్రం సావిత్రినివదిలి వక్కక్షణం వుండను.

శార:- ఇది మీకు న్యాయమేనా?

సూర:- (విసుగ్గా) న్యాయం! ధర్మ!! అవి యేనాడో విడిచిపెట్టాను. వొకవేళ ఆచరించినా నీపట్ల అసలేఆచరించను.

మోహ:- ఆ అనసరం నీకెందుకుంటుంది ? నీ హృదయంపంజరంలో సావిత్రిని సుస్థిరంగా బంధించుకొని కులుకుతూ కూర్చోటమే నీకు న్యాయం. భార్య సుఖాన్ని పాడుచేసి, పాపసంకీలంలాకీడ్చి ఆ రంకులాడి కాళ్ళకడిగి నెత్తినచల్లుకోటమే నీకు ధర్మం. అనుక్షణం దాని పాదాలువత్తి శిశ్యాపచేయటమే నీకు ముక్తిమార్గం. కావాలని కాళ్ళపట్టుకు బ్రతిమిలాడే భార్య మాటలుకంటే దానిమాటలే నీకు వేదాక్షరాలు. అవే అస్తమానం స్మరిస్తూ వుంటావు. అవ్వే నీకుకావలసింది. అప్పుడుగాని నీజన్మ తరించదు- నువ్వు చేశేపని మంచిదనియెంచకు. నిన్నుచూసి ప్రపంచం వికటాట్టహాసం చేసి కాండ్రించి నీ మొహానుష్మేస్తుంది.

సూర:- (పెద్దగా) నోరుముయ్ ! (చెంపమీదకొడ్డాడు)

శార:- (శూన్యంగాచూస్తూ) ఆఁ !

సూర:- మళ్ళీ మాటజారావాంటే మరణహోమం చేస్తాను. చెల్లెలిమీద నీకంతప్రేమంటే నీయింటికి తీసుకపోయి పూల మందిరంపెట్టి పూజించు.

మోహ:- పూజిస్తాను. అది నా మాటల్ని విన్నట్లయితే ఆ పని యెప్పుడో చేశేవాణ్ణి. అప్పుడే నీకు సరైన గుణపాఠం చెప్పేవాణ్ణి.

సూర:- యిప్పుడుమాత్రం మించిపోయిందేముంది ?

మోహ:- అది నీలాంటి అవివేకి కాకపోవటమే.

సూర:- (క్రోధంగా) మళ్ళీ నోరులేస్తాంది.

మోహ:- ఇంకొకసారి చెయివిసుకుతావ్ - అదేగా నీకుచేత నయ్యేది? ఆడదాన్ని వుసుకుపెట్టే మాటల్లో పోకు, యింతికిత పనిరెట్లు అనుభవిస్తావ్.

శార:- (విచారంగా) అన్నయ్యా! నాకోసం నాతోపాటు నువ్వు చెడ్డవాడినని పిలచుకుంటున్నావు.

మోహ:- అందుకు నేను చితిచటల్లేదు. దేవుళ్లకే అందరి దృష్టిలోనూ నుంచివాడినిపె చుకోలేకు. అందుకో కొంగరు నిందలు వేస్తూనే వుంటారు.

శార:- భగవంతుడు నా నోసటన యిలావ్రాస్తే తప్పించటం శక్యం అవుతుందా?

మోహ:- ఆనెరివేదాంతాలని ఆదర్శంగా తీసుకుంటే నీ బ్రతుకు యేంకావాలి? దమూదాక్షిణ్యాలు లేని దరిద్రుని కోసం.

శార:- (పెద్దగా) అన్నయ్యా? నీమాటల్లో నామనస్సు మరింత గాఢ పడుతోంది. నామీదదయ నేదుంటే అలాంటి పోరుష వాక్యాలు రాసీయకు. ఆడదానికి భర్తకంటే డైసెం వేరొకడులేడు. ఆయన యెలాంటి అవినీతివనులాచరిస్తున్నా నా ముందు పల్లెత్తు మాటంటే నేను సహించలేను.

సూర:- (విరగబడి సవ్వి) చక్కగా చెప్పావు.

మోహ:- నీ భర్త నీచానికి దాసోహం చేస్తూ వుంటాడు. నువ్వు నీ కొడుకుగా ఆకలిబాధతో అహుతికంజి.

సూర:- మోహన్ రావు! నా సంసారంలో తప్పులెంచటానికి యెవరిచ్చారు నీకీ అభికారం? యింట్లో చేరి యిదానువ్వాడే

నాటకం? శారదా! యారోజునుంచి వాడిక్కడికి వచ్చాడంటే నీబొమికలు యేరుతాను. ముక్కలుచేసి కాకులవ ఫలహారంగా పంచీపెట్టాను. ప్రాణంమీద తీపనేడుంటే జాగ్రత్తగా సంచరించు (వెళ్ళ వోతాడు)

శార:- (కాళ్ళు వట్టకొని) అవ్వుడే వెళ్ళిపోతున్నారా?

సూర:- వెళ్ళక యీస్మృశానంలో నీపాడు మొహం చూస్తూ వుండకుంటావా? అడ్డులే. (పక్కకు తోసి వెళ్ళిపోతాడు)

బాబు:- (నీరసంగా) నాన్నా! (చెయ్యి పట్టుకుంటాడు)

సూర:- ఏం! ఏంకావాలి!

బాబు:- ఆకలిగావుంది నానా!

సూర:- అన్నంటిను...

బాబు:- రెండు రోజులున్నంచీ బియ్యంలేక వండలేదు.

సూర:- (మోహనరావుని చూస్తూ) ఏం? ఆమెకోటానికి మీమామయ్య వున్నాడుగా మీకు తిండిపెట్టటానికి నేనేం పోసుకు కూర్చోలా.

బాబు:- జీతానికైనా...

సూర:- చదువుకొని యెవర్ని వుద్ధరిస్తావు! మానేశెయ్! పన్నెండేళ్లు మీదకొచ్చాయ్. యెక్కడన్నా కూలిపని చేసుకేడవరాదూ? కడువునిండా కూడుతీని కూర్చోవచ్చు. (వెళ్ళిపోతాడు. బాబు 'నాన్నా' అని చెయిపట్టుకుంటాడు బాబుని పడత్రోసి చరచరా వెళ్తాడు)

శార:- (పోంగిపోతే దుఃఖంతో) బాబూ! (అంటూ లేవతీసి హృదయానికి అడ్డుకుంటుంది. అనంతరం మోహనరావుని చూసి) అన్నయ్యా!

మోహ:- శారదా! అహర్నిశలూ నిద్రపోతారు మాని కన్నీరు కార్చినందువల్ల కృశించి పోవటమేకాని ఫలితం లేదు. నిష్కారణంగా నిండుప్రాణాన్ని చూడవచ్చు మనో వ్యాధికి మార్గింతీస్తున్నావు.

శార:- అంతకంటే యేం చేస్తాను? పతికిదూరమై. కన్న కొడుకు అకలి బాధను కళ్లారా చూళ్లకపోతున్నాను.

మోహ:- నిజమే! కష్టాలు సముద్రంలో కెరిటాలులాంటివి. యెల్ల కాలం కాపరిముంటాయా? కాలచక్రం తిరుగుతోనే వుంటుంది. మంచిగోజులు ప్రతి స్వక్తికీ, యెప్పుడో వొకప్పుడు తప్పనిసరిగా వస్తాయ్ - తను వొకరికి చెప్ప వలసిన యీడ్లలో తనే వకరిచేత చెప్పించుకుంటున్నాడు. ఆఖరిసారిగా అడుగుతున్నాను. కొంతకాలం కష్టాలు గడిచేవరకూ నువ్వు బాబూ...

శార:- వద్దు. ఆడది పుటింటికి యెప్పుడూ బరువే. మంచో చెడో పడినచోటే ప్రాకులాడాలి. (యేడుస్తుంది)

మోహ:- (నిట్టూర్చి సీరసంగా) సరే. ఎస్తా (బయటకు వెళ్తాడు)

బాబు:- (లేనివోపిక తెచ్చుకుంటూ) అమ్మా! యేడవకే. నువ్వేడుస్తే నేను అసలేఆగలేను. (ఆలోచించి) అమ్మా! నేను యెక్కడన్నా పనిచేసి సంపాదించుకొస్తానే.

శార:- బాబూ! యేంపనిచేస్తావు నాయనా? యెవరిస్తారు? మనలాంటి కటిక దరిదుల్లి చూస్తే ధనికవర్గం చౌర్యస్యంతో దగ్గరకురానీయదు. (కంటతడి పెడుతుంది)

గాబు:- (తల్లికన్నీరు తుడస్తూ) భయం లేదులేవే.
యెక్కడెన్నో మాటలు మోసి...

శార:- మాటలుకాదురా. అసలే ఆకలి గాధతో ఊక్క
లంటుకుపోయినాయి. నీరసంమీద నువ్వేం పనిచేస్తావు.
ఆనంగతి వోపికపచ్చాక ఆలోచిద్దాం. నువ్వెళ్లి పడుకో...
నేనువల్ల నాలుగిళ్లలో మాఫసకోశంయెత్తితీసుకవస్తాను.

గాబు:- పెద్దదానివి. నేనుండగా ఆపని నువ్వెందుకు చేయా లే!
నేనే వెళ్లొస్తాను.

శార:- నిద్దురాయనా, నామాటవిను.

గాబు:- (నీరసంగా) సరే నీయిష్టం (నెమ్మదిగా యింట్లోకి
పోతాడు)

శార:- (విచారంగా పాడుతుంది)

యేమవుతుందో - నాబ్రతుకు

యేమికావలెనో - ఇకముందు

|| యేమ ||

పతికి దూరమైనా - ఆడదానికిని

గతి యేముంది - యీలోకంలో

దారేదీ లేదా - దరిచేరుటకు

మారేదేలేదా - వారి మనసు

|| యేమ ||

ఆశలన్నీ - నీటకలిశెన

ఆశలేకనే - జీవించేదా?

చెలరేగిన - తూపాను గాలిలో

గాలిమేడలు - కూలిపోయెనా

కలగా మారెన - జీవితరంగం

|| యేమ ||

పెళ్లయ్యా క చూ డు

శి వ రం గ ము

[స్థలం : బజారు. జనం అటూ యటూ గుంపులు గుంపులుగా నడుస్తూ వుంటారు. బాబు పాలిష్ డబ్బాలు. బ్రష్స్, పాతగుడ్డ పట్టుకు పుషాదిగా పాడుతూ. ప్రవేశిస్తాడు]

సలాముబాబూ పాలిష్ చేస్తానూ
కాలిబూటుకీ పాలిష్ చేస్తానూ॥ ॥సలా॥

రంగురంగులా పాలిష్ లున్నాయ్
చకచకా పనిని చేసేస్తానుగ
రండి! దగాలేని పనిచూడండి
పొండి! పాలిష్ చేయించుకొని॥ ॥సలా॥

దుమ్మాధూళి దులిపేస్తానుగ
సమానరంగులు చేసేస్తాను
కంటచూసినా నీడకనబడును
కంటికియింపుగ చేస్తానుకదా॥ ॥సలా॥

చేతకాదని చప్పరించకండి
చేతికి బూటుని యిప్పించండి
పురమాయించి పనిచూడండి
సరదాకోద్దీ పై సాలివ్వండి॥ ॥సలా॥

శివ:- అలె హేమ్మివోయ్. హాడిగిన్నాన్ని జవాబ్ శెప్పన్ నీకి? మన్లో మనూట. హమ్మగారూ హింతకి హింటాదగ్రా వుండిందీ. లేందీ బోలో.

రాము:- (ఆశ్చర్యంగా రెండుసార్లు క్రిందనుంచిపైకి శివ పాదాన్ని పరిశీలించి రెండు శెకండ్లు ఆలోచించి, విరగబడి నవ్వుతాడు) తస్మాదియ్యూ మీరా?

శివ:- హారే హేమ్మివోయ్ ! హాడిగిన్నానికీ జవాబ్నీ బోలో (కోపంగా చూస్తాడు)

రాము:- మనలో మనమాట. యేం శెప్పమటారు? యిదిగో వొక తేమాట శెప్తున్నాను. మళ్లీ మా అమ్మగోరి మాటెత్తారంటే యెముకలు. . (మళ్లీ నవ్వి) యేం గారా! యీ రామిగాడి ముందలేనా మీ యేసాలు? మీ యేసం సూసేప్పటికే యదవని నాను బేబారై పోయ్యాను.

శివ:- (ఆశ్చర్యంగా) ఆరిపిడుగా! మనలో మనమాట కనుక్కో లేవనుకున్నాను. యెల్లా కనుకున్నావురా?

రాము:- మీ యేసంసూసి అసలే గుర్తు పట్టనేకపోయాను. అంటారుగా మాటమాటకీ ముందు 'మన్లో మనమాట' ఆ మాటలోనే గుర్తేబ్బశాను. (మళ్లీ నవ్వుతాడు)

శివ:- మన్లో మనమాట. యెందాకా వెడుతున్నావ్ ? మన్ని తీసుకురమ్మందా?

రాము:- అమ్మగార్ని సూరయ్యగోడుమీద శెప్పాల్సిన దంతా శెప్పాను. సూరయ్యని యింటోంసి తరిమే తే పెద్ద

సిసిమా యాట్రవటానికి మా సాయేబుగారు దారా యీలుంటుందని గట్టిగా శేప్పాను. మనస్సుయిరిగి రోజుకి మూడుసార్లు సెప్తోంది. రావద్దని. కానిదారా! నాకొకటి మా త్తరం అనుమానంగావుంది. (చుట్ట ముట్టిస్తాడు)

శివ:- ఏమిటది ?

రాము:- శాంకిమా నేజరు బ్రతయ్యని యనకేసుకు రోజూ బంతాట్టానికి యెళ్తోంది. అమ్మగోరు ఆయన్నేటన్నా వల్లో వేసుకుండా రాని. మొన్న సూరియ్యగోరు పచ్చేసరికి ఆలిద్దరూ సిలకల్లాగ కిసకిసలాడుతోండారంట. ఆఅయ్య సూసి కోపమొచ్చి ఆళ్లనిటిట్టాడంట...

శివ:- (నీరసంగా) ఏమన్నావురా రాముడు! యింకనాపని యింతేనట్రా

రాము:- అప్పుడే అంతకుంగిపోతారేం నారా? వొకేల అట్టా నేసినా, సూరియ్యని యెల్లకొట్టంది, ఆణ్ణియెల్లకొట్టలేదూ? యెప్పుట్టికైనా ఆడదాన్ని కట్టుకున్నాడేగతొతాడు. తొందరపడితే యేటిపయోజనం.

శివ:- (నీరసంగా) తొందర కాకపోతే యింకెంతకాలం యిలా అజ్ఞాతవాసం చేయమంటావురా ?

రాము:- అందుకే యెత్తుయెత్తాంగా! యీ డెబ్బతో ఆటో యిటో తేలిపోస్తే. అంతా మీనూటల్లోనూ, మీగొప్పని మీరు పొగుడుకోటంలొనూ వుంటుంది.

శివ:- అందుకు నువ్వేం చేయమంటే అది చేస్తానన్నాను కాదురా... మనలో మనమాట. మాటవరసకన్నా తీసుకు రమ్మందా ?

రాము:- తీసుకు రమ్మందిదొరా. యదవని అందుకేగా బయల్దేరి యెల్తున్నాను. దాల్లోనే మీరు కనుపించారు. రండి యెల్దాం. (వొక అడుగు వేసి) కాని దొరా! మనలో మనమాట' అనేమాటని మర్చిపోకపోయాంరంటే కొంపలంటు కుంటాయి. మీకేకాకుండా పసిపాటా నేకుండా సునాయా సంగావచ్చే చలబైరూపాయలజీతం పోగొట్టుకుండివోళ్ళవు తాను. నౌకరీపోటంమూలంగా పిల్లాజెల్లావో మాడిపో తాను. యిదికామోతే యెక్కడన్నా సూసుకుందా మంటే, ఎళ్లొంచి పసిశేయలేని యెదవని.

శివ:- మనోమనమాట యీ స్వస్థంతా యెందుకురా? యేమంటావో చెప్పు.

రాము:- మీరు మాటమాటకీ యేసే మనలో మనమాటని మర్చిపోయి ఆ యమ్మిదగ్గర జాగ్రత్తగా నడుసుకోవా లంటాను. అద్దదే నాను శెప్పేది.

శివ:- సరే. అలాగే !

రాము:- అయితే యింకా ఆలశ్యమెందుకు ? రండి యెల్దాం. (రెండడుగులు వేస్తాడు)

శివ:- ఒరేయ్ ! రాముడా !

రాము:- యింకేటిదొరా ఆలశ్యం?

శివ:- బూటు పాలిష్ చేస్తున్నాను (రెండడుగులు వేసి బాబుతో) అరె హాయిందిలేదువోయ్.

శాబు:- (పాలిష్ చేస్తు) అయిపోవచ్చిందండి.

శివ:- హరె వేగమ్ కానియ్ వోయ్ నీకి.

రాము:- (బాబునిచూసి) ఆ! సచ్చిందిరాబరె. (నెమ్మదిగా) యీడెవడో తెల్సా?

శివ:- (నెమ్మదిగా) ఎవరు!

రాము:- సూరయ్య కొడుకు...

శివ:- ఆ! (ఆశ్చర్యంతో) సూరయ్య కొడుకా? (పరిసీలించి) అవునోయ్.

రాము:- దొరా! మీరు తొందరగా వచ్చేయండి. యదవని నాను ముందుగాయెల్లి మీ గొప్పతనాన్ని గురించి యింకా పొగిడుతూవుంటాను. పనికాగానే వచ్చేతారుకదూ?

శివ:- మన్లోమనమాట యెంతోశేషా? నీవెనకాలేరానురా.

రాము:- (వెనకెనక్కిచూస్తూ నిష్క్రమిస్తాడు)

శివ:- (బాబుని సమీపించి) హరేయ్! నీదీపేరూ హేమ్మి బోయ్.

శాబు:- బాబు-

శివ:- (నవ్వి) మన్లోమన్ మాట హెవర్కి బాబూరా నీకీ?

శాబు:- నాపేకే 'బాబు' (బూటు అడతిస్తాడు)

శివ:- నీకీ హయ్యపేర్? (తొడుక్కంటాడు.)

బాబు:- ఎందుకు బాబూ ?

శివ:- హూ ర్క్ తెల్సాకుండామ్హనీ, నీకీహిట్టంలేకాపో తె
సెప్పాబోక్. నా కేవచ్చిన్ నట్టం హేమ్మి? (వెళ్ల బోతాడు)

బాబు:- (రెండడుగులు వేసి) డబ్బులు బాబయ్య!

శివ:- (నవ్వి) డబ్బుల్! డబ్బూకావాలీహాని ముందు హెండ్రు
సెప్పానీకీ. పాలిష్ శెయ్యాలాని నీకీ కోరానా? శేస్తానని
నాకీ కోరావ్. బస్. హన్నమాటప్రకారం నాదీబూటూ
హిచ్చాన్. నీకీ శేసీపెట్టావ్. హింకా డబుల్ గిబుల్ తో
పనీ హేమ్మి ?

బాబు:- అయ్యా! తిండికిలేక డొక్కలంటుకు పోయినాయ్.
నాచేత రెక్కలకప్పం చేయించుకొని, అలా వెళ్లిపోవటం
ధర్మంకాదు.

శివ:- హేమ్మిరా? (కోపంగా) నీకీచారనా హిచ్చానూకదూ?

బాబు:- (ఆశ్చర్యంగా చూస్తూ) నాలగణాలిచ్చారా ?
యెందుకండీ ఆమాటలు? పెద్దవాళ్ల యుండికూడా పావలా
డబ్బులికి అబద్ధమాడుతున్నారు ?

శివ:- హెష్టూరా హబద్దం హడిందీ ? హొళ్లూ దగ్రాపెట్టూ
బోలో. హెన్డీదగ్రా హెట్టా మాట్టాడాలో నీకీ తెల్సుకూ
మాట్టాడాహోయ్. (చరచరా వెళ్తాడు)

బాబు:- (విచారంగా) బీదవాడు పట్టెడన్నకోసం ప్రాకు
లాడుతాడు. ధనికుడు అన్యాయం చేయటానికే ఆరాట
పడుతూ వుంటాడు. రెక్కలు కష్టంమిగిలి పోయింది.

(మళ్ళీ పాలిష్ పాట పాడుకుంటూ వెళ్తాడు. వెంటనే తెర యెత్తబడతుంది. రంగాలంకరణతా మొదటి రంగం మాదిరే వుంటుంది. సావిత్రి వుత్సాహంతో పాడుతూ వుంటుంది. రాముడు తనలోతాను తస్మయత్వం చెందుతూ వుంటాడు)

అనురాగం అనురాగం అనురాగం

రాగములో అనురాగము కలిపి||

||అడు||

లలల, లలల, లలలలల

లలల లలల లలలలల

నా సొగసె తీపి మిఠాయి కాదా

అదేకాదా ప్రేమ యీ జగాన

అందచందములు నా సొమ్మో

వాలికే కులికే అనురాగమదే

||అడు||

అహహహహహ, హహహహహహ

అహహహ హహహ హహహహహ

ఆందాల చందమాయె అందనిరాజు

యిలలో కులికే రాణిని నేనే

నా హృదయసీమ అంతానిండే

వెన్నెలలో వయ్యారిని గాన

||అడు||

రాము:- (పెద్దగానవ్వి) బలేబలే! మాబాగా పాడేసిపోరండి.

యీ వూళ్లో మీనాగపాగ ఆడుమనిషి నేదం టేనమ్మండి.

సావి:- ఎలావుంది పాట?

రాము:- (సంతోషంతో) ఆమాట వేరేఅడగాలా? మీ పాట యింటుంటే యదవని నాకు పంపదారసిలక తిన్నట్లుగాడాని, నాకేటి? మీ పాట యిన్నోళ్లందరికీ అంతేననుకొండి.

సావి:- (నవ్వుతుంది)

రాము:- అదేంటి? అంతనవు నవుతుండారు? నా నేటన్న తప్పమాటన్నా నేటి యదవని?

సావి:- లేదురా నీమాటలు వింటుంటే నవ్వొస్తోంది.

రాము:- మీకేనేటి? యీ రామిగాడి మాటలింటే యిం బడని యెర్రోడుకూడా నవ్వొచ్చిందే. (రాముడు నవుతాడు సావితికూడా నవుతూవుంటుంది. యింతలో తలుపు చప్పిడవుతుంది. నవ్వులు వొక్కసారిగా ఆపి ఆలకిస్తారు)

సావి:- ఎవరో వచ్చినట్లున్నారు. చూడు.

రాము:- ఎవరోతారు? సూరయ్యగోరేమా!

సావి:- చెప్పానుగా మళ్ళీ యెందుకొస్తాడు.

రాము:- శెప్పినంతమాత్రాన రాకుండవుంటారా? అదంతా ఒకపిచ్చు. (మళ్ళీ తలుపు చప్పిడవుతుంది) ఎవరో వత్తుండా ఆగండి. (వెళ్తాడు. అసంతరం శివపాదాన్ని వెంట పెట్టుకొస్తాడు)

సావి:- (తెల్ల బోయి చూస్తూ) ఎవరండీమీరు?

రాము:- (నమ్మడిగా) నాను సెప్పిన తురక డేట్టరుగోరు.

సావి:- (సంతోషంతో) అలాగా? (శివపాదంతో) నమస్తారం.
(నమస్కరిస్తుంది)

శివ:- హిహిహిహి గుడ్ మోనింగ్... గుడ్ మోనింగ్.

సావి:- (సోపా చూపిస్తూ ప్రేమగా) కూర్చోండి.

శివ:- యస్. యస్. (కూర్చుంటాడు)

సావి:- మీ ప్రతిభ మా రాముడు చెప్పాడు. (పక్కగావున్న కుర్చీలో కూర్చుంటుంది)

శివ:- (చవ్వి) మా ప్రతిభలోకమ్ హంతాకీ తెల్సునూకాదూ? సినిమా డైరెక్టర్ షరీఫ్ హంటే తెల్వానీహోళ్లా హంటూరూహండీ. (రాముడు కూర్చుంటాడు)

సావి:- ఇప్పుడేవస్తాను. (లోపలకు వెళ్తుంది)

రాము:- (సావిత్రీ వెళ్లి నమస్కారాన్ని వకసారిచూసి కొద్దిగా జరిగి శివపాదంతో) నారా! మనలోమనమాటమర్చిపోండి కొంపలంటుకుంటాయ్. ముందు ఆ యమ్మకి ఆమాట యీ మాటాశెప్పి బుట్టలోయేసుకొండి. తరవాత యిక్కణ్ణుంసి మకాం యెత్తటానికి. యెత్తెయ్యండి. తెల్సిందా?

శివ:- అదేకాదురా నా వుద్దేశ్యంకూడా. మన ప్రయత్నం మనంచేద్దాం. మనలోమనమాట సక్రమంగా అవుతుందా సరేసరి. మనప్రయత్నం ఫలిస్తుంది. లేకపోతే...

రాము:- (ప్రక్కకుచూసి శివపాదంతో నెమ్మదిగా) వచ్చేత్తుండారు. (సరిగా కూర్చుంటాడు)

శివ: (రాముడుతో) సిన్నాలో వేషంహంతు మాటల్ హను కుండావ్ నీకి? (సావిత్రి కాఫీతీసుకు ప్రవేశిస్తుంది) పేడా ఎత్తే పాలేర్నీ నీకూ హెండ్రోయ్ సెనిమా?

సావి:- (నవ్వి కాఫీ శివపాదం ముందు వెట్టి రాముడుతో) సినిమాలో యాక్టు చేయాలని వుండేరానీకు?

రాము:- (నవ్వి) యదవని నా బొంద నా కెందుకండీ? వూరికే కూసుంతు వూసిపోక అడిగాను.

సావి:- (నవ్వుతూ కూర్చుంటుంది) కాఫీచల్లారిపోతుంకీ- తీసుకొండి.

శివ:- (కాఫీ అందుకొని సావిత్రితో) తుమారా నామ్ బోలో, (త్రాగుతాడు)

సావి:- సావిత్రి-

శివ:- (ఆశ్చర్యంగా) సావిత్రి! బహుత్ హచ్చాగా వుండింది. దిల్ కుషీ నామ్.

సావి:- అనుభవిస్తున్న మామూలు జీవితంకంటే సినిమా జీవితం అనుభవిస్తూ, ప్రస్తుతంలో పైకొస్తున్న తార లందర్నీ పడత్రోయాలని అభిలాషగావుంది.

శివ:- మీదీ హబిలాసా తీర్చటాస్కీకాదూ మేమూ హొచ్చింది! హదిమాకీ హెంతపనీ? మాకీ తల్పాకుంతు నిమాల్ మీద హవుతుంది.

సావి:- అది మీరు వేరేఅనాలా? మీ మాటలోనేవుంది ఆ మాధుర్యం.

శివ:- మన్లో... అలల మీకీ పాట హెక్వారాదూ హను కుంటాం మూకీ.

రాము:- బలవోకునాగన్నారే. అమ్మగోర్కి పాట రాక పోటనేంటి? అమ్మగోరు పాటలు వోచూ పాల్లరు. 'కో' అంటే కోటి పాటలొచ్చు. కావాలంటే పాడింసి సూసు కోండి.

శివ:- హిష్ట్రా హంతాపనీ హూద్దు.

సావి:- అన్నట్లు అడగటం మర్చాను మీ కంపెనీపేరు?

శివ:- అలల ఆ! పరిస్ ప్రాడక్స్. మాదీహాపీసు జలందర్ పూర్... హంగుల్ పూర్తి కాగానే మాదీ హాఫీస్ బొంబాయికీ టాస్పఫర్ శేస్తామ్.

సావి:- తీయదల్చుకున్న పిచ్చుకు పేరేమిటి?

శివ:- హూక్ట్ హేమ్మి? హూక్ట్ హెన్నహూక్ట్, హూక్ట్ హెన్నహూక్ట్ వరసాగా తీసిపారేస్తామ్ కాదూహండి.

రాము:- అన్నింటలోనూ అమ్మగారుకీ పెద్దాశం యిస్తారా?

శివ:- హదేకాదూ హిష్ట్రా మాకీ హలోశన. (సావిత్రితో) మీకీ మొహంసూస్తే మాకీ కొత్తాకొత్తా పూహల్ నస్తూవుండాయ్. మీకీ బహుత్ హచ్చాగా పైకీవస్తార్. హూక్ట్ పిచ్చర్కీ హంతాతీసుకుంటార్? రెండూ పిచ్చర్కీ హంతా తీసుకుంటార్?

సావి:- ఆ ఫీల్డులో నాకింతవరకూ పరిచయంలేదు. అందుకని ఆ మాటకూడా మీరే శెలవివ్వండి.

శివ:- ముందూ మీదీ ఊటా శెప్పే, తర్వాత మాదీఊటా శెప్పామ్.

రాము:- వొక టేమాట దొరా. అమ్మగారికి అట్టాటి వేటి లేవు. మీరు యెంతిచ్చినా పుచ్చుకుంటారు. యేమండీ అమ్మగోరూ అంతేకాదూ... అయ్యగారికి వొకపాట యినిపించండి. గుమ్మయిపోతారు.

శివ:- హిష్ట్రానాకీ పనీహుండాది. రాతిర్కీ వచ్చి మీదీపాట హింటామ్.

సావి:- (చిరునవ్వుతో) అలాగే మీదయ, ఒకమాట, మీరిచ్చే వైకం నా కుటుంబానికి సరిపోవాలి.

శివ:- కుటుంబం హంటే హెంతమంది మీకీ ?

సావి:- ప్రస్తుతానికి నేను వొక్కతినే. నాతోపాటు రాముడు.

రాము:- సచ్చిందిరా బర్రె. యదవని నానుకూడా పట్టం రావలసిందే! అయితే అమ్మగోరూ! పోనీశివపాదంగోర్ని కూడా...

సావి:- (రాముణ్ణి కోపంగాచూస్తూ) రాముడూ !

శివ:- హంటే హాయస్కీ హెవర్ ?

రాము:- అమ్మగోరి మొదటిబర్త.

శివ:- (తెల్లబోయి చూస్తూ) హెమ్మీ ? మొదటిభర్తా !
'హంటే హెంతమంది భర్తల్ ?

సావి:- (రాముణ్ణి కోపంగా వొకసారిచూసి శివపాదంతో) అంతా వట్టిదే షరీఫ్ గారూ !

రాము:- అవును. (నవ్వి) యదవని యగతాలికన్నాను.

శివ:- (కోపం అభినయిస్తూ) మాతో హేమ్మి హెగతాలి?

సావి:- క్షమించండి. వాడికి మాట్లాటం తెలియదు.

శివ:- హాయి తే మీదీమాటా శెప్పండి.

సావి:- నేనెప్పుడూ స్వేచ్ఛగా వుండాలని చూస్తాను. పెండ్లి చేసుకుంటే ఆడదానికి స్వేచ్ఛ అనేది వుండదు. ఆమె ఆనందానికి భర్త అనుక్షణం అడ్డు తగుల్తూవుంటాడు... నిజంగా నేను సినిమానటి అవాలనే తలంపుకూడా స్వేచ్ఛాజీవితం అనుభవించాలనే. తప్పకుండా మీ మాట ప్రకారం సినిమాలో యాక్టు చేస్తాను.

శివ:- హాయి తే మీదీమాట హినీ బొంబాయికీ మకాం మారూస్తారూకాదూ మీకీ.

రాము:- రాతకోతలయి తే రాకేంసేత్తారు? యేదో అడ్వాన్సు యిప్పించండి. (నవ్వితితో) యేమండి అమ్మగారూ అంతేనా?

సావి:- (అవును 'అన్నట్లు' తలూపుతుంది)

శివ:- రాతకోతల్కి హేమ్మిహుంది? హకొక్టీమాటాహుంటే సాలద్? హెడ్వాన్సుల్ గిడ్వాన్సుల్ హన్నీ బొంబైలో హిస్తామ్.

సావి:- అలాగే షరీఫ్ గారూ! మీ మాట కాదంటానా?

శివ:- రాత్తిర్కీ మీదీసాటా హింటాన్కీ హకొస్తాంకదూ? హిప్పు కావాలీ హంటే కొంతా హిస్తామ్.

సావి:- వద్దు లెండి. మీకు మా మాటయందు నమ్మకం, మీకు మా మీద దయవుంటే చాలదూ? ఎప్పుడిచ్చినా ఫరవాలేదు (సూరయ్య మాసిన గెడ్డగం, చెదరిన జుట్టూ, చినుగుపట్టిన బట్టలుతో ప్రవేశిస్తాడు. సావిత్రి సూరయ్యని కోపంతో చూసి నవ్వు చిటిస్తుంది. శివపాదం సూరయ్యని తెల్లబోయి చూస్తాడు. అది సావిత్రిగమనించి) అదొక అవుతారం లెండి.

శివ:- హేమ్మీ హవతారమ్ ?

సావి:- దరిద్రావతారం. (సూరయ్యతో) ఎంచుకొచ్చావ్ ?

సూర:- ఎంచుకొస్తాను సావిత్రి! నీకోసమే. నిన్ను విడిచిపెట్టి వొక్కక్షణం గడవగలనా ?

సావి:- అవన్నీ ఆనిక మాట్లాడుకుందాం. ప్రస్తుతానికి మీరిక్కణ్ణుంచి దయచేయండి. పెద్దమనుష్యులతో మాట్లాడుతున్నాను.

సూర:- పెద్దమనుష్యులు... అం టే నాలాంటి వారేనా ?

శివ:- (కోపంగా) హారే నీకీ నాకీ హేమ్మీ హోయ్. నీకీ బికారి నాకీ షాహూకార్...

సూర:- ప్రథమంలో నీకంటే షాహూకారిని. కాలచక్రం తిరిగింది. సావిత్రికి కళ్లు నెత్తిమీదకొచ్చాయ్. దగాపడి దరిద్రుడుగా మారాను.

సావి:- మీ సాకులు వింటానికి యిక్కడెవరూ సావకాశంగా కూర్చోలేదు. ముందిక్కణ్ణుంచి వెళ్ళండి.

సూర:- ఎక్కడికి వెళ్లమంటావ్ ?

సావి:- అది నన్నడుగుతావేం? యెక్కడికన్నావో-
యేమన్నాకా- అంతే. యిక్కడికి రావద్దని యింతకు
ముందు యెన్నోసార్లు చెప్పాను.

సూర:- చెప్పినంతిమాత్రాన సరిపోతుందా ?

శివ:- (కోపం అభినయిస్తూ) హెందుకు సరిపోదు ?

సూర:- (నవ్వి) పాపం వంతపాట పాడుతున్నాకు మీరు
సావిత్రి మూడవ మగడా ?

సావి:- చాలే! ఆవు.

రాము:- సూరయ్యగోరూ! ఏంటి పెద్దోళ్లతో యగుతాలి ?

సూర:- నేనూ వొకప్పుడు యీ యింట్లో యిలాంటి పెద్దనే.

శివ:- (కోపంగా) హారే హిష్టూ హేంట్టు హండి హంటార్
మిక్కి! నాకీ సావిత్రికీ మొగ్గుహనీకాదూ మిక్కి
హనుమానం? హాయి తే తప్పులేద్, దాన్కిమాట
మేమూ సూసుకుంటామ్ మధ్యా షిక్కి హెందుకు- మాకీ
సంగతీ.

సూర:- ఎందుకా? సావిత్రి నా స్వాధీనంలో వుంది.

సావి:- అలాగని ఎక్కడ వ్రాశుంది? మాటలు మర్యాదగా
రానీయ్. నీకూనాకూ యేవిధంగానూ సమంధంలేదు.
మాటయందు లక్ష్యముంచి యిక్కడనుంచి వెళ్లకపోతే
మెడమీద కర్రేసి గెంటిస్తాను.

సూర:- ఆ! పాతకి యెంతమాటన్నావ్? వెనకటి జీవితం మర్చిపోయానా? (నవ్వి) గెంటిస్తావా? ఎవరు గెంటుది? రమ్మను.

సావి:- (ఈగ్నగా) ధోరణి మితి మీరుతోందే. నువ్వేం చేస్తావో చూస్తాను. (రాముడుతో) రాముడు! చూస్తావే? యీ శని గ్రహాన్ని యిక్కణ్ణుంచి గెంటుయ్.

రాము:- ఓ! మీరు 'ఉ' అంటే యదివని అదెంతపని (సూరయ్య జుట్టుపట్టుకొని) యేంటయ్యూ తెగ నీలుగు తుండావ్? యింట్లోంచి యెల్ల మంటుంటే సిగ్గునేదూ? యెల్ల వేం?

సూర:- (విదలించుకొని కోపంగా రెండడుగులు వేసి) నరపితాచీ!
యేమిటే అన్నావ్? గెంటాలా? విశ్వాసఘాతకీ...
గతం సంగతి మర్చిపోయావా? తింటానికి తిండిలేక నువ్వు
నీ భర్త మాడిపోతుంటే సమయానికి ఆచుకున్న దెవరో
గుర్తులేదూ? వుండటానికి పంచలేక పూరిగుడిశలో
పందికొక్కు కన్నాలో కాపురమున్న నిన్ను రక్షించి
యీ భవనం కట్టించి యిచ్చిన బ్రహ్మదేవరో గుర్తుందా?
నా అర్థవే యకరాల మొఖాసా, ఆయిదంతస్తు మేడ
యెవరి మూలాల పాడు చేశానో గుర్తులేదూ?

శివ:- హాసంగతీ హావిడకీ హేష్టి తెలుస్తుందిహోయ్.

సూర:- (శివపాదాన్ని) నోర్కొమ్!

శివ:- (ఉలిక్కిపడతాడు)

రాము:- ఆయన్నీ యిప్పుడెందుకయ్యూ యిప్పుడీడనుంచి యెల్ల మంటుంటేనూ. కదల వేంటుచో. (చెయ్యి పట్టుగు గుంజతాడ)

సూర:- (చేయ్యి విదిల్చుకొని) వెడతాను, సావిత్రీ!
 యవ్వనంలోవున్న ఆడదానివని మిడిసిపడబోకు ఆస్తి
 వున్నంతశేపూ ప్రేమిస్తావు... ఆస్తి లేకపోతే నీ దగ్గర
 ప్రాణయం ప్రళయంగా మారుతుంది. వొక్కనీదగ రేకాదు.
 వ్యభిచారులుగా జీవించే నీలాంటి వ్యక్తులందరిదగరా
 ఆం.తే.

రాము:- ఆ మాట ముందే వెళ్ళుకుంటే ?

సూర:- లేదుకాబట్టే యీ రాక్షసిని సమ్మాను. అనుభ
 విస్తున్నాను.

సావి:- ఆ! రాక్షసినా?

సూర:- ముమ్మాటికీ రాక్షసివే. అందులో సరరూప రాక్షసి
 వని నీ చేష్టలే రుజువు చేస్తున్నాయి. లోకుల నోళ్ళకొట్టి
 కూడవెట్టిన సామ్ము నీ కూడారాదని గ్రహించు. ప్రాణం
 వున్నంతశేపే నీకు కనిపిస్తుంది. తర్వాత కనిపిస్తుందను
 కున్నావా? సావిత్రీ! బాగా ఆలోచించు. నేను యెలాంటి
 స్తితిలో నీ యింటికి వచ్చానో, యీ రోజున యేవిధంగా
 మారానో, నాజీవితం యిలా మారటానికి కారణమేమిటో
 బాగా ఆలోచించు. కట్టుకున్న భార్యని కాదని, కూడదని
 బ్రతిమిలాడిన బావమర్ది మాటలు వినక, వున్నవొక్క
 కొడుకునీ మర్చిపోయి, నీకోసం, నీ సంతోషంకోసం,
 నీ యింట్లో కాపలాకాశాను. ఆనాడు గౌరవించి
 ఆహ్వానించిన నీ చేతుల్తో యీనాడు కుక్కకం పే నానంగా
 చూసి గెంటిస్తావా? యిదేనా న్యాయం? నీ మూలాన

నా శారదని, గాబుని అనేకవిధాల తూలనాడి, వాళ్లంటే అసహ్యించుకొన్నాను. ఆకారణంగా వాళ్లు తిండకి మొహంవంచి కాకుల్లాగా గోల చేస్తున్నారు.

సావి:- వాళ్లు నీకోసం గోల చేస్తుంటే నిన్నిక్కడ పుండమని బ్రతిమిలాడిందెవరు? పెళ్లన్నీ కొడుకునీ మర్చిపోయి, నా అందాన్నిచూసి నీకళ్లకి పొరలుకప్పి నీకునువ్వే నా యింట్లో పడుండి నాకు దాసోహంచేశావ్. నీ ఆస్తి వంత నీ నీ జ్యాలక్రిందే వినియోగించుకున్నావు. అప్పుడు నా యింట్లో చేరినచ్చిన కారణాన యిప్పుడు నన్ను వీధికి లాగి నువ్వు నీఫిలోపడ్డావ్. నీమూలాన అమాయకుడైన నా భర్తకళ్లకప్పి, ఆమున్నీ యింట్లోనుంచి తరిమేశాను.

శివ:- హేమ్మీ శేశావ్ హేమ్మీ శేశావ్ ?

సావి:- (శివపాదంతో) దయపూచి కాశ్యే ప్రమోదనూరుకోండి డై రక్టర్ గారూ! తయని మాట్లాడో తే నెలు కురిపించి...

సూర:- తే నెలు కురిపించింది నువ్వు నేనా వంచకీ! నీనిలువంతా అన్యాయంతో నిండిపోయింది. యిలాయంతి మందినియేడ్చించి వాళ్ల సుసారాలు నీ పొట్టన పెట్టుకుంటావ్.

సావి:- (పెద్దగా) నోర్నూమ్! మళ్లీ పొల్లుమాట రానిచ్చావంటే నీ ప్రాణాలు నీకు దక్కవు.

సూర:- నాకింక బ్రతకాలనే తీపిలేదు. సర్వం కోలుపోయిన నేనింక బ్రతికి యెవర్ని వుద్ధరిస్తాను? యింకా కూడపెట్ట వలసినదానివి. సంస్థారాలు కూల్చ వలసినదానివి.

శివ

ఆ అభిలాష నీకుండాని లక్షలు అర్జించాలని ఆశెతో
 కూర్చున్న వీలాంటి కనకశాచికి పూటంది బ్రాహ్మణమీద
 వీచి, మాటల్తో బెదిరి గాతానని అనుకొనకు. వీలాంటి
 నక ప్రసన్నపకల ఆపడాన్ని ముక్కలుచేయాలి. చూడు
 నిన్నేంచేస్తానో (అని పొడవని నోట్రావుంటాడు)

సావి:- (గాబరాగా రెండడుగులు వెళ్ళు వేసి) రాముడా!

రాము:- (ఇల కొద్ది నూరియ్యసిబయటకు త్రోస్తూవుంటాడు.
 శివపాదంకూడా లేచి రాముడికి వాయంచేస్తాడు) పది...

నూరి:- (పెనుగులాడునూ) సావిత్రీ! నావిత్రీ! (విధితక
 బయటకు వెళ్ళిపోతాడు)

శివ:- (చేతులు దులుపుకుంటూ ప్రవేశించి) హెండ్కు
 హెండ్కుహానీ నూస్తూహుంటే నాడాదాని మీదీ
 హెగిరెగిరీ నస్తూవుండాడో షరీఫ్ బెగ్నాహంతు తెల్లూగో
 లేకాపోయిందో. (కూర్చుంటాడు. రాముడు శివపాదం వెనక
 వచ్చి కూర్చుంటాడు)

రాము:- (విసురుగా) అమ్మగోనూ! మీ రేబన్నాన రే. మల్లి
 యీ నాయూలో త్తే యదనని యెముకలిరికొట్టి పంపిస్తాను.
 (కూర్చుంటాడు)

సావి:- (కోపంగా) ఆపని యిప్పుడేచేస్తే సంతోషించేదాన్ని
 చచ్చినట్లు పడుండేవాడు. అమ్మయ్య! వీడవదలిపోయింది.
 (తేగుకొని) వాడిదంతా వొకనాటకం. మీరు పొరపాటున
 నమ్ముతారేమో! నమ్మకండేం.

రాము:- ఎందుకు నమ్ముతారు తెగండి. యీఅయ్యగారు లేసింది మొదలు పడుకునేదాకా యిట్లాంటి వెన్నో సూత్తూ వుంటారు.

శివ:- మన్లోమనమాట హదేకాదూ నాకీ శెప్పేది ?

రాము:- (గాబరాపడుతూవుంటాడు)

శివ:- హీడీక్రీ మాటల్ నాకీ లెక్కానేస్తాన్ హండి. హింతకీ మన్లోమనమాట మీకీ బొంబాయి రావటానికీ...

సావి:- (అనుమానంతో శివపాదాన్ని పరికిస్తూ) అనుమానం యేమీ లేదండి! చూడండిమీరు ఫిలింకం పెన్డై రెక్టర్ గారేనా?

శివ:- హిందాకాహయ్ హిప్పు కాకపోతాన్ నాకీ.

సావి:- మనలోమనమాట యిలా వేషంతో మోసంచేసి యెంతమందిని అఢోగతిపాలుచేస్తారు? (లేచినమీపిస్తుంది)

శివ:- (భయపడుతూ) హదోగత్ హది హంతు హేవ్టా ? హింతకీ హేమ్మి మీరు సూస్తార్ ?

సావి:- మనలోమనమాట అంటించిన గెడ్డం వూడిపోతుంటేను (గెడ్డం లాగుతుంది. గెడ్డం వూడిపోతుంది. రాముడు భయపడుతూ వుంటాడు)

శివ:- (గాబరాగా) నెనెనేనే సావిత్రీ ! నెనెనేనే !

సావి:- (కోపంగా) ధూ ! సిగులేదు ? మళ్లీ నాగుమ్మం తొక్కదంటే యెందుకొచ్చావ్ ? ముందిక్కణ్ణించి పోతావాపోవా? నువ్వు మనిషివికాదూ ? నీకు పౌరుషం

శివ:- (వ్రులిక్కిపడి) రారా రాముడూ యేమిసేస్తాం మనలో మనమాట యిదంతా మనఖర్కం.

రాము:- (వినయవిధేయతలతో) పిల్లలుకలవాణ్ణి నన్ను క్షమించండి అమ్మగోరూ. మల్లీ యిటువంటి పనులు శేత్రే అప్పుడేపంపేద్దురుగాని. అయ్యగోరు మిమ్మల్ని చూడకుండా వుండలేనని బతిమిలాడితే బుద్ధిగడ్డితిని యదవని యీ పనికి వప్పుకుండాను. నామాటినండి.

సావి:- (నిట్టూర్చి) సరే. యీసారికి నిన్నుక్షమించి వూరు కున్నాను. యిక యిలాంటి పనులకి తలవంచావా నీకు పుట్టగతులేకుండా శేస్తాను. జాగ్రత్త ముందాపీనుగని బయటకు పంపెయ్. వేషం

శివ:- (బతిమాడుతూ) సావిత్రీ! సావిత్రీ! నన్నుకూడా...

సావి:- ఆమాట నేనువినకూడదు. వెళ్ళి. రాముడూతోందరగా పంపెయ్. (చరచరా యింట్లోకిపోతుంది)

శివ:- ఒరేయ్ రాముడూ! మనలోమనమాట చచ్చినీకడుపున పుడతానురా యెలాగయినా సావిత్రితో చెప్పినప్పుకు నేట్లు చేయరా.

రాము:- యదవని నేననుకున్నంతా శేశారు. మీమూలాన నానోటికాడకూడు పోయేడి? పనిపాటా నేకుండా హాయిగా కూసునితినేసాకరీ మల్లీ నా కెట్టానొరుకుడి? మీతోకలిసి పనిచేత్రే కుక్కతోక పట్టుకొని గోదావరీదినట్టే. సాలు సాలుగాని యెల్లండి. మల్లీ అమ్మగారోత్రే అగ్గయి పోతారు.

శివ:- (నీరసంగా) మనలో మనమాట అంతేనా ?

రాము:- అంతకాక యెంతి ? యెల్లండి. (మీసం మెలేసి సకి
లిస్తాడు)

శివ:- (దుఃఖి ఆవుకోలేక పైకి పెద్దగా యెడ్చి నిష్క్రమిస్తాడు)

రాము:- ఆరి భగవంతుడా. యీ వెల్లిల్లు యెందుకు శేల్తుం
డావురా ? నూడు శివపాదంగాను పెల్లంకోసం, మొగుడి
కోసం సూర్యుగోరి పెల్లం. యెట్లా యేడుతుండాగో.
(అంటూ పుగాకతీసి చుట్ట చుడ్తూవుంటాడు. తెర
నెమ్మదిగా జూచుతుంది)

- తె ర -



ఈ రచయితదే ప్రింటయిన పుస్తకం

ఎ దు రి ం ట మ్మా యి

(సాంఘిక నవల)

వెల: 0-8-0]

కాపీలకు నేదే వ్రాయండి

వివరాలకు : వీరవెల్లి కోటేశ్వరరావు

రాధాకృష్ణ బుక్ డిపో, జగ్గయ్యపేట.

పెళ్లయ్యా క చూ డు

4 వ రంగము

[సూరయ్య బాగా పెరిగిన గెడ్డంతో దిరిగిపోయిన గుడ్డలతో గోవావరి స్టేషన్ సమీపాన రోడ్డుమీదకి ప్రవేశిస్తాడు. రోడ్డుమీద జనం అటూయిటూ తిరుగుతూవుంటారు. తెలలో పాట వినిపిస్తుంది]

ప్రపంచమంతట కుక్క - చెప్పేది అంతట నలి
 ఏనాటికి దే లోటు - అన నేల వేరే మాట || ప్రపం||

పెళ్లయ్యా క చూడు - లేకుండా పాపభీతి
 పెళ్లన్ని మరచిపోయి - కులకంగవొకరితోన || ప్రపం||

తలక్రిందు ఆయె బతుకు - కాసిత లేక విలువ
 విలపింతు వేల యింక - చేచేతులార చేసి || ప్రపం||

నీ బాట నీకు లేదా - యింకైన తెల్సుకొనక
 ఏ బాట పోదువోగా - యీ మాట నిజము కాద || ప్రపం||

ఘాటయిన చూపుతోటి - మాటైన లేక సతితో
 ఎటు పోదు వింక నీవు - అడిగావ మనసుతోటి || ప్రపం||

సూర:- (నిస్సత్తువతో) హాహహహ- అంతామోగుం.
 పెళ్లయ్యా క భార్యకీ ధర్తికీ యెడబాటు తండ్రికీ పిల్లకీ యెడ
 బాటు- యిది అనాది నుంచీ వస్తున్న ఆలవాటు. యిదే
 యీ ప్రపంచంలో జరిగే విచిత్రనాటకం. పెళ్లయ్యేవరకు

వొకతీరు అయింతర్వాత మరొకతీరు ... డబ్బుకాసించి
 కుటుంబం పాడిచేసుకునేవాళ్లు కొందరు, దొంగగామారి
 అర్హతలు భార్యబిడ్డలకు దూరమయ్యేవాళ్లు కొందరు,
 యీవిధంగా తిరగతులవారీగా తయారయింది మానవుల
 జీవితరంగం యేరోజుకి యెవరు యేవిధంగా తయారవు
 తారో యెవ్వరూ చెప్పలేను కాలచక్రం తిరుగుతున్న
 కొద్దీ మహారాజు మట్టిట్టలు మోస్తాడు. మట్టిట్టలు
 పోసేకూలి మహారాజువుతాడు. మోసంచేసేవాళ్ళ కే యివి
 రోజులు. వాళ్లలో నేనొకణ్ణి. 'యదార్థవాది బంధువిరోధి'
 అన్నట్లు మోహనునిమాటలు వినక అతన్ని అనేకవిధాల
 దూషించాను. అగ్నిసాక్షిగా పెళ్లిచేసుకొన్న భార్యని
 మోసంచేసి ఆమెపట్ల పశువుగా ప్రవర్తించి పాపాన్ని
 యిరికించుకున్నాను. కన్నకొడుకుని కళ్ల రాచూచి ఆనం
 దించటానికికూడా అవకాశం లేకుండా అధోగతిపాలవ
 వలసినచ్చింది. నేను యే మొహంపెట్టుకు యింటికి వెళ్లాలి?
 శారదని బాబుని యెలాచూడగలను. మహామారణ
 గుణాలవల్ల యింక వెర్రివాడుగా వీధులవెంట తిరగటం
 తప్పవే రేమార్గం లేదు. నేను చేసిన పాపానికి మొఖాసాపోయి
 ముస్తాత్తుకుంటున్నాను. హాహాహాహా... ఆకలిబాధ
 నన్ను ఆహుతిచేస్తోంది. (వొకవ్యక్తిని సమీపించి) బాబూ!
 బ్రతికి చెడ్డవాణ్ణి. పదిరోజుల్నుంచీ తిండిలేదు... దయ
 చూపించండి బాబూ! (అతను ధర్మంచేయకుండా వెళ్లి
 పోతాడు)

ఆత్మ:- నీచుడా! నీకాధర్మం!! ఎందుకు ధర్మంచేయాలి? నీకుధర్మంచేస్తే నీ పాతకం వాళ్లకూడా చుట్టుకుంటుంది. కన్నుగానక ప్రవర్తించేరోజున యీనాటికితిని యెందుకు గుర్తించావుకానూ? చీ- పాపీ! నీవిక్కడ బికారినై తిరుగుతున్నావు అక్కడ నీ భార్య, పిల్లడూ నీకోసం కంటికి మంటికి యేకధారగా యేడుస్తూ వుంటి, కృత్రి, నీరసించి నసించి పోతున్నారు.

సూర:- (తెల్లబోయి చూస్తూ నెమ్మదిగా) చేసినతప్పుకి నేనేం చేయను? వాళ్లకి నామొహం యలాచూపించను? (నెమ్మదిగా) నేనేంచేయను?

ఆత్మ:- ఇంకాయెంచేస్తావ్? నీకు సిగ్గులేదు. ప్రపంచంలో యేది మహా నేరమాతుందో అదే నువ్వొచరించావు! నీవు యీభూమిమీద బ్రతికి వున్నంతకాలం నీకుటుంబం నానా అగచాట్లకీ గురి కావలసిందే... అందుకునే ఘో! నీవాచరించిన అనాచారాలకి నీ ప్రాణాల్ని బలివ్వు. అంతకంటే నువ్వేంచేసినా నిన్నుచూసి లోకంసహించదు అప్పటికిగాని నీశారదా బాబుల శోకాన్ని చల్లారదు. పో! పో!! పో!!! (విషపునవ్వులు నాలుగు వైపులనుంచి వినబడుతూ వుంటాయి)

సూర:- (భయంతో గాబరాపడుతూ)పోతాను. నాప్రాణాల్ని లోకంలో జరిగే అత్యాచారాలకి అంకితం చేస్తాను. యిప్పుడే పోతాను. (గాబరాగా పోతాడు. తెరలో ముందు కారుహారను వ్లినిపిస్తుంది. తర్వాత 'యాక్సిడెంట్లు

యాక్సిడెంటు' అని ప్రజలు కేకలు వేస్తారు. అనంతరం మోహనుడు మరిద్దరి సహాయంతో సూర్యుని తీసుకొస్తాడు. సూర్యుడు కాలికుండా రక్తంకారుతూ వుంటుంది. బాధపడుతూ వుంటాడు)

మోహ:- (పరిశీలించి) ఆఁ! (ఆశ్చర్యంలో నెమ్మదిగా) సూర్యుడా! (పెద్దగా ఆతంతో) బావా!

సూర:- (బాధ పడుతూనే కళ్లు తెరిచి శూన్యంగా చూస్తూ) మోహన్!

మోహ:- (సూర్యుడగ్గర కూర్చొని) చినరకు నా కారు క్రిందే పడ్డావా బావా!

సూర:- (తెల్లబోయి చూస్తూ) ఏమిటి? నీ కారు క్రింద పడ్డానా? నువ్వేనా నామీదనుంచి కారుపోనిచ్చింది? (బాధలోనే నవ్వి) మంచిపనిచేశావు. మలినమైన నా జీవితానికి యీ నాడు యెంతో సుదినం. ఆదిలో నీ మాటలువినక యిష్టంవచ్చినట్లు ప్రవర్తించినందుకు మంచిపనిచేశావు. ప్రతిఫలంగా నామర్యాపాల్లేకుండా నాశనమవుతున్నాను. యీ నీచుడు యిలాంటి కఠినశిక్ష అనుభవించాల్సిందే. రౌరవాది మహానరకంలో రంపపు కోత కోయాల్సిందే కాని మోహన్! వొక్క కోరిక నేను చేసిన పొరపాట్లు నా ప్రాణాలు పోయాకైనా మీరు మర్చిపోతారుకాదూ! మర్చిపోతారుకాదూ!!

మోహ:- (విచారంగా) 'గతంనాస్తి' జరిగినవన్నీ మర్చిపో! అందుకు నేనేం బాధపడటంలేదు. నా సర్వ శక్తులు

వినియోగించుచు నిన్ను బ్రతికి గురుంటాను. నా సోదరి పసుపుకుమారుకోసం నా నాణాల్ని కూడా లెళ్ళచేయను. భయపడకు గావా!

సూర:- (శాధగా) భయం. యెందుకు భయం? నాకు బ్రతుకు మీద ఆశంటూలేదు. అయినా నేను బ్రతికి యింకెవరి వద్దరిస్తాను? యీవిశాల ప్రపంచంలో నాలాంటి ఆవివేములు నసిస్తేనేకాని దుర్మార్గం నశించదు. అప్పటికేగాని అందరూ సన్మార్గులుకారు. అంతవరకూ అనాచారాలు ప్రబలమవుతూనే వుంటాయి. అందాకా యెన్నోకుటుంబాలు కూలిపోతూనేవుంటాయి. ఆ! యేదో ఆందోళన నా హృదయాంతరాళం అంతానిండిపోయింది అదేనన్ను యీచిత్రవధకి పురికొల్పింది. యిప్పటికి నాతప్పు నేను తెల్సుకొని పశ్చాత్తాప పడుతున్నాను. మోహన్! కాని వాక్కోరిక. నిన్ను ప్రాదేయపడి అడుగుతున్నాను. దిక్కులేని పక్షులాగా అలాడే నాశారదని, బాబుని కాపాడే గాధ్యత నీది. (పొంగిపోలేదు ఖింతో) వాళ్లకినువ్వుతప్ప వేరే దిక్కులేదు. వాళ్లనినీక కల్లంపెట్టుకుకాపాడు. బాధ... బాధ (కాలుపట్టుకు బాధపడుతూవుంటాడు)

మోహ:- (ఆదుర్దగా) ఆలశ్యంచేయకండి. రండిబాబూ! కారుదాకా కాస్తసాయంపట్టండి. వెంటనే హాస్పిటల్ కి చేరుస్తేనేకాని లాభముండేట్టే కనిపించటలేదు. (యితరుల సహాయంతో సూరయ్యని యెత్తుకు తీసుకుపోతాడు. ఆనంతరం మధ్యవేలాడకట్టిన తెరప్రక్కకు తొలుగుతుంది.

బాబు:- వద్దమ్మా! నువ్వెళ్లొద్దు ... యిదివరకి వొకసారి నువ్వక్కడికివెళ్తే నిన్ను కొట్టిందిగా వాడుముండ. మళ్లీ యెందుకు? నువ్వెళ్లొద్దు. కోపంతో నాన్నగారూ అదీ కలసి నిన్నేంచేసినాచెయ్యచ్చు.

శార:- యేమీచెయ్యరు నాయనా ... వొకవేళ చేసినా నీకంటే అవన్నీ నాకు యెక్కువనాయనా? ఆ బాధలు అనుభవించయినా ఆయన్ని తీసుకొస్తాను.

బాబు :- నాలుక పిడచకట్టుకుపోతోందే... (నెమ్మదిగా లేవబోతూ తెల్లబోయిచూసి) అమ్మా! ఎవరేవాళ్ళూ?

శార:- ఎవరున్నారు (అటూయిటూచూసి) యెవ్వరూలేరే!

బాబు:- కనిపించట్లేదూ? నల్లగా, బారుగా, బుర్రమీసాలతో, వికృతంగా రాక్షసరూపంలో, కత్తులుపుచ్చుకు యిటేవస్తున్నారు. ఆ! దగ్గరకివచ్చారు (భయపడి కళ్లు మూసుకుంటూ) రావద్దు...నాదగ్గరకురావద్దు వెళ్లిండి.

శార:- రారులేబాబూ! భయంలేదు. నామాటవిని పడుకో.

బాబు:- అదేమిటే అలాఅంటావ్? వాళ్లు నా మంచంచుట్టూ కత్తులుపుచ్చుకుతిరుగుతున్నారు. నన్ను రమ్మంటున్నారు రాకపోతే నరుకుతానంటున్నారు.

శార:- లేదునాయనా యెవ్వరూలేరు. కళ్లుమూసుకుపడుకో.

బాబు:- మరి నాన్న యెప్పుడొస్తాడు?

శార:- వస్తారు, నువ్వు నిద్రపోతేనేగాని రారుట.

బాబు:- (మరో ప్రక్క చూస్తూ) అమ్మోయ్ ! అటు చూడు. పిల్లని పులి తింటోంది. కప్పని పాము తింటోంది. పాముని గద్ద తన్నుకుపోతోంది గద్దకాళ్ళక్రిందవున్న పామునకు ముంగీసు క్రిందనుంచి నోరు తెరచుకు చూస్తోంది ఎందుకో. ఆశగా చూస్తోంది. కోరగా చూస్తోంది. (మరో ప్రక్కకు చూసి) ఆ! ఆ రాక్షసులు కూడా ముంగీసులాగా నోరు తెరుచుకు నావంక చూస్తున్నారేవ్ ... నాన్న గారన్నా వస్తే ఆ రాక్షసుల్ని తరిమేస్తారు... నేను రాకపోతే కట్టేసి తీసుకుపోతామంటున్నారు. నన్ను విడిచిపెట్టి వెళ్ళనంటున్నారు.

శార:- మా బాబుకాదూ ! కళ్ళు మూసుకుపడుకోపోతే నాకు కోపం వస్తుంది.

బాబు:- అలాగే పడుకుంటానమ్మా ! (తల్లిని పరిశీలించి) అన్నం తినలేదామ్మా ? బియ్యంలేవా ? నేను నెమ్మదిగా వెళ్ళి పాలిష్ చేసి సంపాదించుకురానా ?

శార:- వద్దు బాబూ ! అన్నం తిన్నాను. నువ్వు పడుకో. పడుకోపోతే నామీద వాళ్ళే.

బాబు:- పడుకుంటాలేవేమ్మా... వళ్ళంతా మంటలుగావుంది. నీ చల్లని చేత్తో వళ్ళంతా రాయవే. మంటలు తగ్గితే నిద్దొస్తుంది.

శార:- అల్లాగే ! కళ్ళు మూసుకు నిద్రపో. (అని వళ్ళు చేత్తో వెన్నుమీద రాస్తూవుంటుంది. డాక్టర్ ప్రవేశిస్తాడు)

డాక్ట:- ఎలాగుండమ్మాయి అబ్బాయికి ?

శార:- (అదుర్దాగా లేచివచ్చి డాక్టరుగారూ! యెప్పుటిలాగే వుంది. యీ వేళ అధికంగా క్షణక్షణానికి పిచ్చిమాటలు మాట్లాడుతున్నాడు.

డాక్ట:- జ్వరంలో పైత్యం జాస్తీఅయితే పిచ్చిమాటలు వస్తూవుంటాయి ... తొండులో జాగ్రత్తతీసుకోపోయి, శౌపరేజర్ రైజయిగదంటే అదే సంధికిగిడికి మారుతుంది.

శార:- (తెల్లబోయిచూస్తూ) ఆఁ!

డాక్ట:- ఆఁ మరేమనుకున్నావు? ఆజబ్బు అలాంటిది. అందుకే ఘాటైన యింజక్షన్ వ్రాసిచ్చాను. తీసుకొచ్చావామరి? అదిమాత్రం శూన్యం... మందులేకుండా రోగం నయం చేయటం మావశంఅవుతుందా? నావల్ల కాదు సరికదా డాక్టరుగా జీవించే యే వక్కడివల్లకాదు.

శార:- (విచారంగా) డాక్టరుగారూ! వారింకారాలేదు, చేతిలోనా కానీలేదు, వారు యింటికిరాగానే మీకివ్యవలసిన పైకం అంతా యిప్పిస్తాను. యేదో సహాయం చేయండి డాక్టరుగారూ!

డాక్ట:- (హేళనగా) వారు వస్తారు నువ్విప్పిస్తావు... అన్నీ నిజమే.

శార:- సాయంచేయండి డాక్టరుగారూ!

డాక్ట:- (విసుగుతో) సాయం! సాయం!! సాయం!!! రోగం వచ్చిన ప్రతివాడు సాయంచేయమంటే, మందులెక్క

ణ్ణించి తెస్తాం? అదీగాక మేంబ్రతికేదెలాగు? మందుల
సాపులవాళ్లు బ్రతికేదెలాగు? మాట మాట్లాడేటప్పుడు
కాస్త ఆలోచించి మాట్లాడాలి. 'కోటివిద్యలు కూటికొర
కేనని' యెంతడబో తగలేసి యింతచదువుచదివి డాక్టర్
రయిందియెందుకు? పెళ్లంబిడ్డల్ని పోషించుకోటానికేనా?
పుచితవైద్యశాల స్థాపించి పుపవాసాలుచేయటానికా?

శార:- బీదవాళ్ళుంటే ఆపాటిదయచూపలేరా డాక్టరుగారూ!

డాక్ట:- మాకు వెనకాల పిత్రతార్జితంపడి మూలుగుతూవుంటే
బీదవాళ్ళ కేమిటి అందరికీవరిస పెట్టిసాయంచేసేవాణ్ణి. అదా
లేదు. 'రెక్కాడితేనేగా డాక్టర్లు' మరోవిషయం.
మందులూ మాకులూ, మాకెక్కడన్నా పుచితార్థంగా
వస్తూవుంటే కావలసినంత దయచూపిస్తాం. అప్పటికీ
పూర్వంనుంచివున్న అభిమానకొద్దీ రాగికానీ పుచ్చుకో
కుండా రోజూ వస్తూనేవున్నాను. రోగిని చూస్తూనే
వున్నాను. యింకా మందులుకూడా నన్నే తెమ్మంటే
ఎక్కణ్ణుంచి తెచ్చేది? నామాటవిని కుర్రాడు ప్రమాదం
నుంచి తప్పించుకు బయటపడాలంటే తంటాలుపడి ఎక్క
డన్నా పదిరూపాయలు పట్టుకురా.

శార:- యెక్కణ్ణుంచి తెమ్మంటారు?

డాక్ట:- అదీ నేనేచెప్పనా? ఇలాంటి కేసులు నెలకు నాలుగు
వస్తేచాలు... మాకు సంపాదన యెక్కువై ప్రాక్టీసుకి
స్వస్తిచెప్పచ్చు.

బాబు:- (బాధగా) అమ్మా! నాన్నని యెవరో కట్టేసి తీసుకుపోతున్నారే.

శార:- (సమీపించి) లేదునాయనా పడుకో. (దుప్పటి ముసుగు పెట్టి తిరిగి డాక్టరు దగ్గరకు వచ్చి) చచ్చి మీ కడుపున పుడతాను డాక్టరుగారూ! నా బాబుని రక్షించి వాడికి ప్రాణభిక్ష పెట్టండి. కావాలంటే మీ బాకీ తీరేవరకూ మీయింట్లో దాసీపనిచేస్తాను.

డాక్ట:- ప్రయోజనం లేనిమాటల్లో పనిలేదు ... మీయింట్లో ముగ్గురు దాసీలున్నారు... వాళ్ళే సరిగా పనులేక తార తిండితిని కూర్చోంటున్నారు. నాలోదానివి నువ్వుకూడా ఎందుకు? యెన్నిసార్లు చెప్పినా నీమనస్సుకి యెక్కటల్లేదు. కేసుచూస్తే చాలా ప్రమాదమైనది. డబ్బా సీదగ్గరలేదు. అది సంపాదించేమార్గం ఆలోచించుకొని తీసుకురా అంతే.

శార:- బీదవాళ్ళమీద...

డాక్ట:- కాబట్టే పదిరూపాయలతో పనిముగిద్దాం అనుకుంటున్నా... యీలాంటిజబ్బే భగవంతుని దయవల్ల ధనికునికి రావాలి దర్జాగా వందలుగుంజుతాను. 'ధనమూల మితం జగత్' అన్నారు. అందుకే అసలులేకుండా పనిజరపటం అసంభవం.

బాబు:- (నీరసంగా తలపైకెత్తి వెరిగాచూస్తూ) అమ్మా! యిందాకటి రాక్షసులే మళ్ళీ కత్తులు పెట్టి పొడుస్తానంటూ నాచుట్టూ తిరిగి నన్ను ఝడిపిస్తున్నారే. నన్ను రమ్మంటున్నారు. వెళ్ళనా?

శార:- (ఆదుర్దాగా సమీపించి) వద్దుబాబూ వద్దు మందిసి
స్తాను.

బాబు:- మరి మానాన్న గార్ని తీసుకురావూ ?

శార:- తీసుకొస్తాను.

బాబు:- పోనీ మామయ్యని పంపించరాదూ ? మామయ్య
రాజమండ్రినుంచి వచ్చాడా ?

శార:- లేదు. కనీసం పుత్తరం రాయించటానికైనా కార్డు
నొరకలేదు.

డాక్ట:- మూడుకాన్లు పారేస్తే ఫోస్టాఫీసులో యెన్నికావలిస్తే
అన్ని నొరువతాయ్. వాటికింకా కంట్రోలురాలేదు.

బాబు:- అమ్మా! యింక బ్రతికేటట్టులేనే వళ్లంతామంటలు.

శార:- డాక్టరుగారూ!(సమీపించి)జ్వరంఎంతుందోచూడండి.

డాక్ట:- దానికేం ధర్మామీటరు మనచేతిలోదేకాబట్టి దానికి
ఫీజుతోపనిలేదు.

శార:- (ఆదుర్దాగా)చూడండి డాక్టరుగారూ !

డాక్ట:- (సమీపించి బాబునోట్లో ధర్మామీటరు వుంచుతాడు)
రోజులు చాలా గడ్డుగావున్నాయ్ ... ప్రారంభంలో
డాక్టరు రోగిని పరీక్ష చేసినపదుకని అయిదురూపాయలు
తీసుకుంటాడు. తర్వాత మందు ప్రారంభించాక, రోగి
లేచితిరిగేసరికి యెన్నోవందలు గుంజుకుంటాడు. ప్రాక్టీసు
మొదలుపెట్టినదగ్గరనుంచీ మీయింట్లో వైద్యం చేస్తు

న్నాను. పరీక్షకని, బండీకని, యింటికివచ్చినందుకని ఫీజులు వేరువేరుగా తీసుకుంటున్నానా? దీన్నిబట్టి అలో చించు యితర డాక్టర్ కీ నాకూ ఎంత బేధంవుందో. (ధర్మా మీటరుచూసి) సైఫీవరు. హండ్రెడ్ అండ్ ఫోర్ అంటే నూటనాలుగుడిగ్రీలు జ్వరంవుంది. అమ్మాయ్! కాసిని నీళ్ళొదుకో. (శారద నీళ్లు తెస్తుంది. ధర్మామీటరు కడిగి జేబూలోపెసుతూ) రోగం ప్రమాదమైనస్థితిలోవుందని గుర్తించలేకపోతున్నావు ... డబ్బులేదని ఆలోచిస్తే ముందు ప్రాణానికే మోసంవచ్చేటట్లుంది. తండ్రికోసం మనోవ్యాధి యెక్కువయింది. అసలు మనోవ్యాధికి మందుండదంటారు. నేనుకాబట్టి మొండికేసి కేసు బాగు చేస్తానంటున్నా మరొక డాక్టరయితే వందలిచ్చినా యీ కేసుని టేకప్ చేయ్యడు ... ముందు డబ్బుకోసం ప్రయత్నంచేయ్.

శార:- డాక్టర్ గారూ! బాబు పరిస్థితి యేమీబాగుళ్లేదు.

డాక్ట:- అదేగా నేనుచెప్పేదీను.

శార:- దయచూపలేరా డాక్టరుగారూ!

డాక్ట:- అమ్మాయ్! వొక్కనాలికకలవాళ్ళకి వొక్కటే మాట. యిన్నిమాటలుగావు. డబ్బులేందే పనిజరగదు! పనిజరగదు!! ముమ్మాటికి ప - ని - జ - ర - గ - దు.

శార:- ఆ! (తెల్లబోయి డాక్టర్ని చూస్తుంది)

బాబు:- (వొక్కసారి పెద్దగా కేకపెట్టి) అమ్మా! వళ్ళంతా మంటలు... కాళ్ళూ వేళ్ళూ మెలికలుతిరిగిపోతున్నాయే.

శార:- (ఆవేదినతో కంగారుగా బాబునిచూసి) డాక్టరు గారూ! బాబు నా యేకైకపుత్రుడు. వాడు నాహృదయ కుసుమం...వాడు నాజీవితలక్ష్యం...మీరుదయగల ధర్మ దాతలని నాకు పుత్రబిక్ష పెడతారని యెంతో ఆసించాను. ఆ ఆశ అక్కడే ఆగిపోవాలా? రక్తం ప్రవహించక శరీరం కొయ్యబారి కొంగర్లుపోతున్నా మీకు దయగలగలేదా? డాక్టరుగారూ!

డాక్ట:- (నిర్లక్ష్యంగా) మానవసంఘంలో యిది సహజమే... డబ్బు అనేసరికి యిలాంటిపలుకులు రావటం. 'తాతకి దగ్గు నేర్పుతానంటే' ఎలా? ఎక్కడన్నా అప్పోసప్పోచేసి తీసుకురా.

శార:- అప్పుపుట్టలేదు...వారుయింటికిరావట్లేదు...ఇంట్లో కానీలేదు.

డాక్ట:- ప్రాణంకంటే యెక్కువా? మెల్లో మంగళనూత్రం అమ్మి తీసుకొచ్చి నీ కొడుకుని బ్రతికించుకో.

శార:- (తెల్లజోయిచూస్తూ నెమ్మదిగా) మంగళనూత్రం అమ్మనా? మంగళనూత్రం అమ్మనా? (డాక్టర్ని కోపంగా చూస్తూ సమీపించి) నీది గుండెకాదు రాతిబండ. పేద వాళ్లంటే దయాదాక్షిణ్యం చూపలేని ధనపితృశాచివి. దిక్కులేక ప్రాణాల్ని మూటకట్టుకు మంచంలో పడివున్న అనాధ బిడ్డని బ్రతికిస్తే నీ అయిశ్వర్యమంతా తరిగి

పోతుందా లోకం మీకోసం మీరు లోకంకోసం శృష్టించ బడ్డారు. అంతేనా? అవును...అంతే! మాలాంటి బీద వాళ్లకి ప్రపంచంలో నిలవటానికి నీడలేదు. వాళ్లకి మాట్లాటానికి హక్కులేదు...మేము కూటికిలేని కటికిదరి ద్రులంకాబట్టి డబ్బిస్తేనేగాని వీల్లేదన్నావు...అంతవరకు మందుయివ్వనన్నావు...అదే మరో నీలాంటి ధనపితాచి అయితే ఆమాట అనగలవా? అని యీ పూల్లో డాక్టర్ వృత్తి చేయగలవా? డబ్బున్నవాడినే పొగడతుంది. వాడికే దాసోహుంచేస్తుంది లోకం. ధనికుల దౌర్జన్యం, వాళ్లచరించే నీచాతినీచాలు పేదవాళ్ళమీదకే పరుగెత్తు తాయి. నాభర్త దగ్గరలేనప్పుడు నన్ను మంగళసూత్రం అమ్మి తెమ్మంటానికి నీకు నోరెలావచ్చింది?

బాబు:- (వెద్దగా 'అమ్మా' కేకపెట్టాడు) నాన్నే (అంటూ వెరిగా అంటాడు)

శార:- (కంగారుగా కాళ్ళుపుచ్చుకొని) డాక్టరుగారూ! నా బాబుని బ్రతికించండి... తల్లిప్రేమని యిప్పటికైనా తెల్సుకోండి. డాక్టరుగారు!

డాక్ట:- (రెండడుగులు వెనక్కివేసి) నన్ను బాధబెట్టి నువ్వు బాధపడటమేగాని ఫలితంలేదు. త్రాగటానికి మంచినీ శ్శన్నా యింట్లో వున్నాయోలేవో, నీమాటల్తో మనస్సు మారి మందిస్తానన్నమాట మర్చిపో...నువ్వు నన్ను యెంతఘాలనాడినా నేను అవ్వేమి లెక్కచేయను... మాకు కావలిసింది డబ్బు. అందుకే యీ వ్యాపారం...

వ్యాపార స్తుతికి మొహమాటం వుండకూడదు. దయ అనే దాన్ని దగ్గర కేరానియ్యడు. అందుకోసం నువ్వెంత ప్రాధేయపడ్డా ప్రయోజనమూలేదు. నేనింకా నాలుగు యిళ్ళకి పోవలసినవాణ్ణి. వొక్కచోటేవుండే పొట్టగడవదు. నేను పోతున్నాను. యెలాగోఅలా డబ్బు సంపాదించి మాయింటికి తీసుకొచ్చి నా చేతిలో పెట్టేనే యికమీద యిక్కడికి వచ్చి కేసు బాగుచేస్తాను. లేకపోతేలేదు ... రోగం మాత్రం చాలా ప్రమాదమైనదని వుచితంగా సలహా యిస్తున్నాను. (వెళ్ళబోతాడు)

శార:- (విచారాన్ని కోపంగామార్చుకొని పెద్దగా) ఆగు! (అడ్డునిలబడి) మాతృహృదయం తెలియని మహమ్మారీ! యెక్కడికి వెడతావ్? కాళ్ళావేళ్ళాపడి బ్రతిమిలాడీనా నీ మనస్సు మారలేదు. నీది హృదయంకాదు. నాబాబుకి మందీవ్వకుండా అడుగు ముందుకు వేశావా నీ ప్రాణాలే నీకుదక్కవు. (వెరిగాచూస్తుంది)

డాక్టర్:- (లోపల భయపడుతూ, మాట తడబడుతూ) డబ్బా యించి పనిచేయిస్తావా?

శార:- అవును మంచితనంమీద యెన్నోవిధాలా బ్రతిమిలాడాను. నీయింట్లో దాసీగావుంటానన్నాను. నీకడుపున పుడతానన్నాను. అన్నిటికీ 'ససేమిరా' అన్నావ్. మంచంలో మ్రగ్గిపోతున్న నా బాబుని విడిచి ముందడుగు వేయటానికి నీమనస్సు యెలావచ్చింది? యెలా వెడతావ్? నీ ప్రాణాలమీద నీకు ఆశ ఆనేదుంటే ముందు మందిచ్చి

కదులు. (పెద్దగా) ఊం! (స్థాయి బాగా పెంచి) ముందు మందివ్వు. నాకు కావలసింది నాబాబుబ్రతకటం. నీబ్రతుకుతో యీ స్థితిలో నాకు పనికేదు. మంచిమందిచ్చి కాపాడకపోతే ప్రాణాలు మూటకట్టుకోవలసివస్తుంది. బాగ్రత్త.

డాక్టర్:- (నిట్టూర్చి హాండ్ కర్చిస్ తో మొహాన చెమటని తుద్చుకుంటూ ఆలోచించి) సరే. ఆనక ఆయిదుగంటలికి యింజక్షన్ యిస్తాను. డబ్బు తర్వాత మీదయవుంటే యిద్దురుగాని తీకపోతేలేదు. నాతోరా మా యింటికి మందిస్తాను.

శార:- ఆ! (కోపం సంతోషంగామార్చుకొని) వస్తాను డాక్టరుగారూ వస్తాను... బాబూ! (బాబుని సమీపించి యేదో సర్దుతూవుంటుంది)

డాక్టర్:- 'వెయ్యక వెయ్యక కన్నంవేస్తే మంగలం దొరికినట్లు' యియింటికి రావటమేమిటి? డబ్బులేనిబేరం. ముందు వెనకలు ఆలోచించకుండా పూటకీ తికానాలేవి పేదవాళ్ళింటికి రావటమే ప్రధమతప్ప. వచ్చాక వాళ్ళకి తలవంచి తీరాల్సిదే. కాకపోతే యిలాగే తయారవుతుంది. రాఅమ్మాయ్! ప్రమాదమైన రోగం. మందిస్తాను. త్వరగావస్తావుకదూ? (బయటకు వెళ్తాడు)

శార:- బాబూ! మందుతీసుకొస్తాను. కాళ్ళేవు కళ్ళుమూసుకు పడుకుంటావుకదూ?

బాబు:- అమ్మా! నాకేమిటో భయంగావుంది. నన్ను ముళ్ల
కంచెల్లోకి తోస్తున్నారు.

శార:- లేదునాయనా. యిక్కడ యెవ్వరూలేరు. పడుకో
బాబూ!

బాబు:- (నీరసంగా) అమ్మా! దాహంగావుండే.

శార:- (మంచినీళ్లు అందిస్తుంది)

బాబు:- (త్రాగి) అమ్మా! నాకోసం యెందుకే అంత శ్రమ
పడతావు. డాక్టరుగారు రానన్నారా?

శార:- వచ్చి చూచివెళ్లారు. మందుకి రమ్మనిచెప్పారు.
వెళ్తోస్తాను.

బాబు:- వద్దమ్మా. శ్రమకు తగిన ఫలితంలేదు... నే...ను
బ్ర...త...క...ను. నాకు వున్నదల్లా వొక్క-టేకోరిక,
(అతినీరసంగా) నాన్నని చూడాలని...అమ్మా! నాన్నని
చూ...డ...లే...న్నా...మ్మా... అన్నం వండటానికి
నీళ్లువున్నాయికాని బియ్యంలేవమ్మా...నాన్నని...

శార:- చూస్తావునాయనా!

బాబు:- (అటూయిటూ తెల్లబోయిచూస్తూ నీరసంగా)
ఎప్పుడు చూస్తాను?

శార:- ఈవ్వేళ తప్పకుండావస్తారు.

బాబు:- రాదు. అది నాకు తెలుసు. నన్నెవరో పట్టుకుపీకు
తున్నారు. ఆ! అడిగో నాన్నని పట్టుకుకొడుతున్నారు.
యింటికిరమ్మని తీసుకురావే, ఆ! (అంటూలేవబోతాడు)

శార:- (ఆపి) నువ్వు లేవకు. మీనాన్ని యింటికి వస్తానన్నారు. యీపాటికి వస్తూవుంటారు.

బాబు:- ఎవరితో? అంతావట్టిదే. ఆయన రారు. రావాలని వున్నా వాళ్లు రానీయరు. అటుచూడు నాన్నచేతిలో కారప్పుసపొట్లం గద్దతన్నుకుపోతోంది. మళ్ళీఆపాట్లం ఎట్లావస్తుందే. నేను గద్దనుకొట్టి తీసుకురానా? (పిచ్చిగా చూస్తాడు, పడుకుంటాడు)

శార:- (గాబరాగా) బాబూ! బాబూ!! ఆ! 'మాట్లాడవేం? (ఆత్రంగా) బాబూ! బాబూ!!

బాబు:- (నెమ్మదిగానవ్వి) బా...బు...ప...ని...అ... యి...పో...యి...ద...మ్మా... నా...న్న...ని యి...క...చూడలేను. నాన్నకి నానమస్కారం చె...(ప్రాణం విడుస్తాడు)

శార:- (పెద్దగా) బాబూ! (మీదపడి యేడుస్తుంది) అప్పుడే నీకు నూరేళ్లూ నిండాయా నాయనా? బ్రతికిన నాల్గు రోజులూ యేమనుభవించావుబాబూ. తిండికి మొహం వాచి, తండ్రికి దూరమై, కష్టాలకోర్చి శాశ్వతంగా కళ్ళు మూశావా? నీచమైన ఆచారాలకి దాసోహంచేసే యీ కాలంలో మనలాంటి దరిద్రులు బ్రతకలేరు. వాళ్ళు వుండటానికి స్తానంలేదు. పేదవాళ్ళంటే ప్రపంచానికే గిట్టదు. వాళ్ళనిచూస్తే ప్రపంచం వికటాట్టహాసం చేస్తుంది. యీనాటివరకూ నిన్నుచూశన్నా సంతోషిస్తున్నాను. నేటితో ఆ ఆశకూడా నీటకలిసిపోయింది. అవసానదశలో

మీనాన్న, నువ్వు, వాకరినొకరు కంటితో చూడటానికి కూడా రుణం లేకపోయింది. నువ్వే మా జీవితకు సుమమని యెంతో వృద్ధిలోకి వస్తావని అసింఛాను. ఆ ఆశ దురాశగా మారి నిరాశయింది. నాకింకీ లోకంలో దిక్కెవ్వరు? నే నెవర్ని చూసి సంతోషించేది? నా ఆశలు యేవిధంగా నెరవేర్చుకునేది? బాబూ! (మీదపడి యేడుస్తుంది. వాయిద్యాలవారు విషాదగీతికను వాయిస్తూవుంటారు. బాబుని రెండు చేతులతోనూ పైకెత్తి వెర్రిగా నవ్వి) నాయనా! పెంచి పెద్దచేయవలసిన యీ చేతుల్లో ఆఖరికి దానికి బదులు దహనక్రియలు జరిపిస్తున్నావా? ... యీ స్త్రీలో మనకి సాయంచేశేవాళ్లు లేరునాయనా. నిన్ను మట్టి చేయావల్సిన బాధ్యత నీ మాతృదేవిమీదే వుంది. నాయనా (విచారంతో నెమ్మదిగా బాబుని తీసుకు పోతుంది. తెర నెమ్మదిగా జారుతుంది)

- తె ర -

.....
త్వరపడుడు

కొద్దికాపీలే గలవు

.....
త్వరపడుడు

స్త్రీల వేడుక పాటలు

అను మంగళహారతులు

నేడే వ్రాయండి

కాపీలకు: రాధాకృష్ణ బుక్ డిపో, జగ్గయ్యపేట.

.....

పెళ్లయ్యా క చూ డు

న వ ర ం గ ము

[శివపాదం సిగరెట్టువాయిస్తూ ప్రవేశించి యేదో ఆలోచిస్తూ వుంటాడు ... మరోపైపునుంచి రాముడు కారకాయలనంచి చేతపట్టుకు శివపాదాన్ని చూడకుండానే పోతూవుంటాడు.]

శివ:- (లేచి) రాముడూ !

రాము:- (వెనక్కిరిగి) ఎందుకు? (నొసళ్ళు చిటిస్తాడు)

శివ:- (సమీపిస్తూ) మనలోమనమాట నీకూడా నామీ దంత కోపంవుంటే నేనెలా బ్రతికేదిరా ?

రాము:- బతిక్కపోతే సచ్చిపోండి. దానికి నానేటిశేయను ? శివపాదంగోరూ ! యదవని నానొక్కటే శెప్పున్నాను. మీయిసయంలో అంటింసుగున్నంత బుద్ధిపొరపాటు యిం కోటి నేదు.

శివ:- మనలోమనమాట వొకసారి పొరపాటుజరిగిందని యెప్పుడూ జరుగుతుందా ? యీసారి చాలా జాగ్రత్తగా వుంటాను. నువ్వు సచ్చినంతొట్టు.

రాము:- యదవని నానుసత్తే మీకేం ? నాపెళ్ల మేడ స్తుంది అనకూడదుకానీ, అసలు మీరు ఆడంగి రేకోరు.

శివ:- ఆడంగి రేకివాణ్ణా ?

రాము:- కాదంటారా? మీసంగలమొగోరియితే మీ ఆగ్లోళ్లు యిట్టా ఆడతారా?

శివ:- అందుకేగా మనలోమనమాట యిట్టాయేడవటం. అదే మిటో యెంతమందినన్నా వంచానుకాని, మాఆవిణ్ణి వంచటం నాకు చేతకాలేదు. పోనీ దానికి యిష్టంలేనప్పుడ, అక్కడికిపోకుండా మచస్సుమార్చుకుందామాంటే, ఆపని చేయలేకుండావున్నాను. మనలోమనమాట మర్చి పోదామన్నా మరుపురావటంలేదురా. తినే అన్నంలోనూ త్రాగే నీటిలోనూకూడా అదేకవిస్సుంటే యేంచచ్చేదిరా? చూడు సూరయ్యని వెళ్లగొట్టిందిగా. కాస్త...

రాము:- సందిశేయమంటారా? నావల్లకాదు. సూరయ్య నెల్లకొండ్ల ఆడినాబు బద్రయ్య నట్టుకుంది. మరి యెట్టా శెప్పండి మీ యిద్దరికీ కుదిలేది? అదేటికర్మమో మీరంటేనే గోత.

శివ:- ఆ గోతే నా హృదయంలో గోతగోస్తోందిరా. నేనెలా బ్రతికేసెరా?

రాము:- బతికపోతే సచ్చిపొండి కిష్ట నిండావుదంట. ఆమాటంటే జాలిపుడుద్ది అనుకుంటారేమో. అసలేలాబంనేదు. యదవని నన్నడుగుతే యిట్టా యేడతూవుండకంటే సావటమే సక్కగావుంటుందంట. ఆ మంచిశెడ్డలు కీరితి ఆయమ్మకే మిగిలుంటాయి.

శివ:- నీమాటప్రకారం చేద్దామనుకున్నా మనలోమాట యితరులు చస్తుంటేనే చూళ్లనే నాకునేను చూస్తూ చూస్తూ యెలాచచ్చేది? మనస్సెట్లా వప్పుతుంది?

రాము:- అందుకు నా నేటి శేయనండ్రి? పొరపాటునన్నా ఆవిడగోరు మీ పేరు తలవరుకందా యెట్టా శెప్పేది? వొకేల శెప్తామనుకుండా, అస్తమానం ఆ బద్రయ్య గోరితో సినిమాలకి, సికార్లకీ యెల్తానే కాలంగడిపే త్తుంటే, యీలయేదెట్టా? దానికితోడు నాకు వుద్దవాసం శెప్పేత్తుండేమోని భయం.

శివ:- అయితే నాఖర్కె యింతేనటరా?

రాము:- (ఏసుగుతో) అంతోయింతో ఆవిడగోర్ని అడగండి.

శివ:- (గుండెలమీదచెయి వేసుకు భయంతో) అమ్మయ్యో! దాన్నే! మనలోమనమాట కాలుసాగద్దూ?

రాము:- (నవ్వి) అడగటానికే అంతబయమయితే అసలెం దుకుపనికొత్తారండీ మీరు?

శివ:- (ఏడుపు మొహంపెట్టి) యిట్లాయెడవటానికి, రాముడూ! నాకు సాయంచేస్తే నువ్వే చెయ్యాలి, నువ్వుకాదంటే దాన్ని చంపి నేను చస్తాను. (కళ్ళనీళ్ళు తుడుచుకుంటాడు)

రాము:- (నవ్వి) మాటకామట్టి ఆలోసింపకుండా అనేసినోరు. యెల్ల అడగటానికే కాలాడంది, సంపటానికి శెయ్యూడు ద్దంటండీ?

శివ:- అరేయ్ రాముడూ! శివపాదం యెలాంటివాడో నువ్వెరగవు. మనలోమనమాట (య్యార్వగా) నామాట నిజంగా కాదనాలి...

రాము:- యిప్పుడవద్దంగా అంటున్నావేటి? నిజంగానే అంటుండారు.

శివ:- అదికాదు. యీసారివెళ్ళి అడిగినప్పుడనాలి ఆమాట- సినిమాల్లో హీరోలాగ నటిస్తాను. ప్రాధేయపడి అడుగుతున్నానని, తాను అంగీకరించకపోతే యే నట్టెట్లానో దూకుతానని, యికముందు పల్లెత్తుమాట అననని, తన స్వేచ్ఛాజీవితానికి అడ్డురానని, చెప్పి, తెంపిపారేసిన పుస్తాని క్రొత్తతాడుతో కట్టుకొని తిరిగి నన్ను భర్తగా స్వీకరించమని బ్రతిమిలాడుతాను. ప్రమాణంచేస్తాను.

రాము:- ఆదెబ్బతో యిరుగుపొరుగేటంటుందో తెల్సా? పెళ్లొందగిర పిల్లని...

శివ:- మనలోమనమాట యిప్పుడనటంలేదుకనుకనా? వొక్క యిరుగుపొరుగేమిటి? మెడకాయమీద తలకాయన్న ప్రతివాడూ అంటున్నాడు. మనలోమనమాట అవన్నీ మనం పాటిస్తామా?

రాము:- అంతేనా? అడదాని శేతికూడుతింటం ఆచ్చేపన కాదూ?

శివ:- మనలోమనమాట అందులో తొత్తేముంది? అందరూ అంతేగా. అన్నంవండేది అడవాళ్ళు. తినేది మగవాళ్ళు. ప్రభుత్వంమారితే యిదికూడా మారుతుందేమో... అండాకాయితే! యీమాటలు యెవడో నీలాంటి సోమ

రిపోతనాలిగాని ఆడవాళ్ళతో కావరంచేశేవాలైనరూ అసరు.

రాము:- అనరూ ? సూత్రారుగా ?

శివ:- అనేమాటలు వింటారుగాని చూట్టమేమిట్రా నీమొహం మనలోమనమాట నీకొక రహస్యం చెప్పనా ?

రాము:- శెప్పండి !

శివ:- మనలోమనమాట నేను పెళ్ళిడింది ప్రపంచంకోసమా ? నాకోసమా ?

రాము:- మీకోసమేన్నాయూనికీ...ప్రపంచకంకోసమని అనుకుంటుండారు ప్రజలు...

శివ:- (కోపంతో) ఆఁ ! నువ్వు అదేమాటంటున్నావురా ?

రాము:- అదుపులోపెట్టుకోపోతే అన్నా? యదవని నానేగటి అందరూ అంటారు.

శివ:- ప్రపంచకంలో పెళ్ళాన్ని అదుపులో పెట్టలేకపోవటం వాక తరగతి.

రాము:- (ఆశ్చర్యంగా) తరగతీ ! అదేటి ?

శివ:- మనలోమనమాట పెళ్ళయ్యాకచూడు. పెళ్ళాన్ని అదుపులోపెట్టేవాళ్ళు 'A' క్లాసు మనుష్యులు - భార్య అడుగు జాడల్లోనడిచే ఘరానా పెద్దమనుష్యులు 'B' క్లాసువాళ్ళు. లగ్నంఅయినమర్నాడు యే కట్నంకాణో పేచీవచ్చి పెళ్ళాన్ని విడిచిపెట్టేవాళ్ళు 'C' క్లాసు మనుష్యులు -

పెళ్లం చెడ్డాగా ప్రవర్తిస్తుంటే, యేమీ అసలేక, భయంతో చూసేనూడకుండా కాలంగడవాలని ప్రయత్నించే నాలూటి సత్పురుషులు 'D' క్లాసుపీపులు - కట్టుకున్న భార్యుండగా కన్నుచెదిరి పరాయి వాళ్ల భార్యలతోసం ప్రాశులాడేవారు 'E' క్లాసు పీపులు - పెళ్లంబిడ్డలకి తిండిపెట్టలేక పరాయిదేశాలు పారిపోయి పిచ్చివాడలాగా తిరిగేవాళ్లు 'F' క్లాసు పెద్దమనుష్యులు. మనలోమనమాట యిలా వరసగా 'A' మొదలు XYZ వరకు తరగతులుగా విభజింపబడ్డాయి. మానవజీవితాలు ప్రతివాడూ యేదోవాకక్లాసుకి చెందివుండాల్సిందే. యిందులో నువ్వేక్లాసుకిచెందుతావో చెప్పు. ౨౨

రాము:- (విసుగుతో) యేటేటో సదివారుగాని అయ్యేటి యదవని నాకద్దముకాలా అయ్యేటో మీరేసూసుకొండి. (వెళ్ళబోతూవుంటాడు)

శివ:- రాముడా! (రెక్కపట్టుగుఆపి) మాటలసందర్భంలో అసలుమాటే మర్చాను. సావిత్రితో యేకాంతంగా పది నిమిషాలు మాట్లాడాలంటే యెప్పుడువీలవుతుందోచెప్పు. మనలోమనమాట పరాయిపురుగు వుండనివేళ చెప్పు.

రాము:- అది నేనెట్లాశెప్పను? నాకు తెల్లు. తీర ఆడకెళ్ళాక అమ్మగోరు వోరు శెత్పారంటే రాముడని యెట్లాగూ అంటారు. మనపని ఆ దెబ్బతో కాత్తీలయిపోద్ది. నాకెందుకు నానుపోతాను. (వెళ్ళబోతాడు)

శివ:- సరే... రాముడూ! ఆనక శివపాదంగారువచ్చి ఆఖరి ప్రయత్నం చేస్తారు. కాదంటే సినిమాలో విలన్ గా మారతాను. ఆటోమాటిక్ గా నాలో ఆవేశం యెలాగూ పెరిగిపోతుంది. కత్తిత్తిస్తాను. ముందు దాన్ని పొడుస్తాను. తర్వాత ఆ కత్తితోనే నన్ను పొడుచుకుంటాను. మావిషయంలో పోలీసువాళ్ళకి శ్రమలేకుండా స్వర్గంలోన్నా కల్సుకొని కులాసాగా కాలంగడుపుతాం.

రాము:- యీడనేదుగాని ఆడుంటుందా?

శివ:- వుంటుందో వుండదో నువ్వువచ్చాక విందువుగాని, కళ్ళతో చూద్దవుగాని—

రాము:- యీమాటలన్నీ అమ్మగారితో శెప్పమంటారా?

శివ:- (గుండెలుమీద చెయి వేసుకొని) యింకాసయం కొంప తీసి చెప్పావుకాదు. ముందు చెప్పటం తర్వాత చెయ్యటం అంతా నాకునేనే చూసుకుంటాను. యీ సందర్భంలో నాకు ఆస్తిస్థైర్యం అవసరంలేదు. నీకు నేనంటే పంచప్రాణాలూకాబట్టి మనస్సులోవుంచుకోమని, మా ఘటాలు పోయాక మాగురించి భూలోకంలో ప్రచారంచేయమని కోరుతున్నాను.

రాము:- సరే. అత్తాగేలే... (కుడివైపుకి నిష్క్రమిస్తాడు. శివపాదం సిగరెట్ ముట్టించి ఎడంవైపుకి నిష్క్రమిస్తాడు. అనంతరం తెర ప్రక్కకు తొలుగుతుంది రంగాలంకరణ మొదటిరంగం మాదిరే వుంటుంది. సావిత్రి సితారా వాయిస్తూ తనలోతాను కూర్చొని పాడుతూవుంటుంది)

ఆడుతా ! హాయిగ పాడుతా
 రాగములో అనురాగముకలిపి
 ఆనందముగా పాడుతా ! ఆడుతా ! ||ఆడు||
 నాసాగ సె తీపిమితాయికాదా
 అదే పేమ యీజగాన కాదా
 అందచందములరాజూ - రేరాజు
 ఆరాజే నామోజులొ మురియరాడా ||ఆడు||

శారద:- (నీరసించిన హృదయంతో, బక్కచిక్కిన శరీరంతో
 నెమ్మదిగా బయటనుంచి ప్రవేశిస్తుంది)

సావి:- (శారదనుచూసి అకస్మాత్తుగా పాటఆపి, సితారా
 అక్కడపెట్టేస్తూ) ఓ ! (హేళనగా) శ్రీమతి శారదా దేవి
 గారా ? పాపం మళ్ళీ యేదో పనిమీ దేవచ్చినట్లున్నారు.
 దారితప్పలేదుకద ?

శార:- (విచారంతో) యేనాడైతే నాభర్తని నీవల్లోవేసు
 కున్నావో, ఆనాడే దగాపడి దారితప్పాను. భర్తనీడన
 నివసించవలసిన భార్యను, యేనాడైతే వేరుచేసి అగ్ని
 జ్వాలలు అలకురింపచేశావో ఆనాడే దారితప్పాను.

సావి:- ఈనాడు రావటానికి కారణం ?

శార:- యెందుకొస్తాను ? కట్టకున్న భర్తకోసం - నీకాళ్ళు
 పట్టకు బ్రతిమిలాడుకుందామని.

సావి:- నాకాళ్ళుపట్టకోటం దేనికి ?

శార:- (విచారంగా) ఎందుకా? నాభర్తా నీచేతిలో కీలుబొమ్మగావుండి, నువ్వ్యాడించినట్లల్లా ఆడుతున్నారు. చూసగ సారం చల్లగావుండటం నీకు యిష్టంలేక విషంకక్కుతున్నావు. నీకోసం సాటి ఆడదాని ఆనందానికి నీ సుభాన్ని అడ్డువేశావు. నన్ను అధోగతిపాలుచేశావు. నీమూలన్నమాకుటుంబం కూలిపోయింది. తిండికి, తండ్రికి మొహం వాచి మా జీవితపుష్పం ప్రతిఫలంగా రాలిపోయింది.

సావి:- అంటే...

శార:- ఉన్న వాక్కొకొడుకునీ భూదేవికి అర్పితంచేశాను.

సావి:- (నవ్వి) అదా? మంచిపనిచేశావు. పీడవదిలిపోయింది.

శార:- ఆ! నాగాబు నీకళ్ళకి పీడగాకనిపించాడా? వాడు నీకేంద్రోహంచేశాడని అలా తూలనాడతావ్?

సావి:- కాకపోతే యెందుకు? నువ్వే పాపం యేడుస్తుంటే నీతోపాటుకలిసి యేడనడానికా?

శార:- తిండిలేకపోయినా యెవరిబిడ్డ వాళ్ళకి తీపే. పిల్లల్ని కన్నతల్లికై తే కడుపుతీపి తెలుస్తుంది. కనీసం మాతృహృదయం అంటే యేమిటో వినన్నావుంటే యిలా మాట్లాడదానివికాదు. 'గొడ్డాలికేం తెలుసు బిడ్డతీపి' అన్నటు...

సావి:- (కోపంగా) ఏమిటే వాగుతున్నావు? నేను గొడ్డాలినా?

శార:- (విచారిస్తూ) కాకపోతే ఆమాటలు యెందుకొస్తాయ్? నేనీ ప్రపంచంలో యేకాకిని. నాకు దిక్కు మొక్కు

యెవ్వరూలేరు. వాక ఆడదాన్ని ఆడదే చులకనచేసి నడినీధిలో పడెయటం న్యాయంకాదు. నీలాంటిస్త్రీ సాటి అమాయకపుస్త్రీ భావాల్ని అర్థంచేసుకున్నప్పుడే మానవసమాజం బాగువడుతుంది. ముందుకు వస్తుంది. అనాదినుంచీ వస్తున్న కుళ్లు కూలిపోతుంది అమ్మా! యిప్పటికే నా గుర్తించు. పరిజరంలోచిలకలాగా నాభర్త నీ హృదయపంజరంలో బంధింపబడ్డారు. నీసాటకి వంత పాట పాడుతున్నాడు. యిద్దరూకలసి సామీద కత్తికట్టినన్ను యేడ్చిస్తున్నారు నీకాళ్ళు పట్టుకుంటాను...

సావి:- అవన్నీ అనవసర అసందర్భపుమాటలు ... నీ భర్త నాయింట్లోలేడు.

శార:- అమ్మా! (కాళ్లుపట్టుకొని) యింకా వంచించాలని యెంచకు. నన్ను కనికరించి నాకు పతిభిక్షపెట్టు. మాయ మాటల్తో మోసంచేయాలని ప్రయత్నించకు. అది నీలాంటిదానికి తగనిపని.

సావి:- (వెనక్కినడిచి) ఛీ ఛీ సిగ్గులేనిముండా! లేడనిచెప్తే మాటవినవేం ?

శార:- (నీర్సంగా) యింకా యీస్థితిలో నన్ను కటాక్షించటానికి నీకు ప్రాణంవచ్చుటలేదా! వొక్కసారిచూడు మీప్రాణాలకి ప్రసూతుమని నే నేవిధంగా యెడుస్తున్నానో.

సావి:- (హేళనగా) వీడుస్తే పైత్యపునీరు శాలిపోతుంది. 'నుదుట వ్రాసినవ్రాత నూలేళ్ళు చింతించినా ఖోదు'

ఆయేడ్చేయేడువు బయటకుపోయి యేడు ... నాయింట్లో యేడవకు. నీ శని నన్ను చుట్టుకుంటుంది. నీభర్త నాయింట్లోనుంచి వెళ్ళిపోయాడు. ఆమాటే మళ్ళీ చెప్పున్నాను. (స్థాయి పెంచి) నీభర్త నాయింట్లోనుంచి వెళ్ళిపోయాడు.

శార:- (ఆదుర్దాగా) యెక్కడికి వెళ్ళారు? (లేస్తుంది)

సావి:- అది నాకు తెలియదు. తెలిసికోవలసిన పనీలేదు. మతిచెడిపోయింది. నావాకిట్లోకి రావద్దని గట్టిగా చెప్పాను. వినలేదు. మెడమీద కర్రేసి గెంటించాను.

శార:- ఆ! నిజమేనా?

సావి:- నీలాటి పరువుతక్కువ పాపిస్తురాలతో పరిహాసమానాకు.

శార:- (క్షుణ్ణంగా) ఛీ! నీ మొహంచూస్తేనే పాతకం చుట్టుకుంటుంది. భగవంతుడు నిన్నూ అందరిలాగే సృష్టించాడు. కాని హీనంగా జీవిస్తున్నావు. నీలో నీతి నశించింది. మానాభిమానాలు మంటకలుపుకున్నావు. ఆత్మ పరిసుద్ధంచేసుకోవాలనే ఆవేదన నీ హృదయంలో నలుసంతైనాలేదు. నీవు మనిషివని నేననను. నీతినియమాలేని రాక్షసివి.

సావి:- (కోపంగా) నోర్క్యూయ్!

శార:- అంతకంటే దుర్మార్గురాలివి. నీలాంటివాళ్లు నూటికి వకళ్ళున్నా ఆడజాతికంతకీ కళంకమే. నరరూపపిశాచీ.

సావి:- (పెద్దగా) ఆవు. (చెంపమీద కొద్దుంది) కోరలు పిండినా కల్మషం చావలేదు. నీతో మాట్లాడవలసిన

పనిలేదు. నీసుఖాన్ని నువ్వే కాలతన్నుకున్నావు. నీకొరవాన్ని నువ్వే గంగపాలుచేసుకున్నావు. అందుకు నేనేం చేయలేను. నాదగ్గర ప్రాధేయపడినందువల్ల ప్రయోజనంలేదు. నా వాకిట్లో పక్షిలాగాపడి గోలచేస్తే ఫలితంలేదు. నీభర్త యెక్కడున్నాడో వెతికి అతని కాళ్ళు పట్టుకు బ్రతిమిలాడుకో ఫో! ఫో!!

శార:- (ఆలోచించి) లేదు. నన్ను మోసంచేస్తున్నావు. నాభర్త నీయింటిలోనేవున్నారు. ఆయన నీఅడుగుజాడల్లో తిరుగుతున్నాడుకదాని యెక్కడోదాచావు మాటల్లో మోసంచేయాలని చూస్తున్నావు. యింతవరకూ అలాగే చేశావు. యికముందు చేయలేవు. నీఆటలు సాగనీయను. నన్ను అన్యాయంచేయాలని విషపుచూపులు చూస్తున్నావు. అల్లాచేయటం నీతరంకాదు... (రెండుభుజాలూ పట్టుకు వెరిగా) చెప్ప. నాభర్తని యెక్కడదాచావు? మాట్లాడవేం?

సావి:- (కోపంతో విదలించి తోస్తుంది శారద క్రింద పడుతుంది) ఆ దరిద్రుణ్ణి అనవలసినపనిలేదు... నీ యేడుపే వాడికికొట్టింది...నీశనే వాడికి చుట్టకుంది యెక్కడోపడి యేడుస్తూవుంటాడు...ఫో! నావాకిట్లోంచిఫో...

శార:- నాభర్త జాడ తెలియందే యెక్కడికిపోను?

సావి:- ఏట్లోకి... యెక్కడున్నాడో వెతికి వాణ్ణికూడా తీసుకుపో! మీపీడా, మాపీడా, యీవూరుపీడా వక్కసారిగా వదిలిపోతుంది.

శార:- పీడ - వున్న ఆస్తిని నీపొట్టనపెట్టుకునేటప్పుడు పీడఅని పించలేదా? అప్పుడులేని పీడ యిప్పుడే అనిపిస్తోందా? ఆయనకాదు పీడ నువ్వు. మా కుటుంబానికి శనిదేవతగా మమ్మల్ని ఆవరించావు.

సావి:- (కోపం యెక్కువై) బైటికిపోమ్మంటుంటే యేమిటే వాగుతావు (జుట్టుపట్టుగు బయటకు బలవంతంగా తీసుకుపోయి తిరిగి ప్రవేశించి) శని విరగడయిపోయింది. (హేళనచేస్తూ) ప్రపంచంలో యీవిడ వక్కతే పతివ్రతల యిలాంటి మహాపతివ్రతలంతా వుండబట్టే కాలం యిలా గడ్డలయింది (ప్రకృతుతిరిగి) రాముడూ! రాముడూ! ఈ వెధవెక్కడికిపోయాడో క్లబ్బుకిపోవాలి నాలుగ్గంటల కల్లారమ్మంటే అయిదయినా అంతులేడు నాకోసం భద్రయ్యగారు యెదురుచూస్తూవుంటారుకూడా ... (అటూ ఇటూచూసి తేబులుమీద కాగితాలు సర్దుతూవుంటుంది మోహనుడు బయటనుంచి ప్రవేశిస్తాడు...సావిత్రి అగస్త్యత్తుగా మోహనుణ్ణిచూసి రెప్పవాల్చకుండా శిలా విగ్రహంలాగా రెండునిముషాలు నిలబడిచూస్తుంది)

మోహ:- (సావిత్రిని యీర్ష్యగాచూస్తూ) ఏమీటలాచూస్తున్నావు? నేనెవరో గుర్తుపట్టలేదా? సూరయ్య బావమర్ది మోహనరావుని—

సావి:- (భయపడుతూ తనలో) అదే వీణ్ణి నామీదికి పంపలేదుకదా... (లేనిధైర్యం తెచ్చుకొని) నిలబడేవున్నారు కూర్చోండి.

మోహ:- కూర్చోటానికి అవకాశంలేదు.

సావి:- యేదో పనిమీదే వచ్చారనుకుంటాను.

మోహ:- అవును సీతోనే.

సావి:- (ఆశ్చర్యంగా) నాతోనా? ఎందుకు?

మోహ:- (బరువుగా) కోరలుపిండి విషాన్ని కక్కిస్తానికి.

సావి:- (భయంగా) ఏవరిచేత?

మోహ:- సీచేత. (ముందుకునడుస్తూ) యేమంటావ్?

సావి:- కారణమేమిటో తెలియచేయండి.

మోహ:- (జేబూలోనుంచి కాగితంతీసి చూపిస్తూ) యీకాగి
తాలేమిటో తెలుసా?

సావి:- తెలియదండి. యేమిటి?

మోహ:- (సమీపించి) వీటిమీద నువ్వు సంతకంచేయాలి.

సావి:- ఎందుకు?

మోహ:- చేసినపాపం అనుభవించటానికి—మాయమాటల్తో
మోసంచేసినందుకు.

సావి:- నేనెవర్ని మోసంచేయలేదే!

మోహ:- (వికృతంగాచూస్తూ) లేదూ? సరిగా ఆలోచించు.

సావి:- (ఆలోచించి) లేదండి.

మోహ:- మాబావ సూరయ్యని మోసంచేసి ఆస్తి వ్రావించు
కోలా? నిజంచెప్పు.

సావి:- రామరామ... నేనెందుకుచేస్తాను ?

మోహ:- ఎందుకుచేస్తావా ? నీ కాళ్ళదగ్గర కుక్కలాగాపడు
న్నందుకు—పూటకీగతిలేక ఆకలితో అల్లలాడే ఆరోజుల్లో
మీ దంపతులని కనికరించి కాపాడిన సూరయ్యని అమా
యకుణ్ణిచేసి, వంచించి మోసంచేసి ఆయన ఆస్తిని
వ్రాయించుకున్నావు. ఆయనకళ్ళకి నీ అందాన్ని అడ్డంపెట్టి
పిత్రాజ్జితం, కష్టాజ్జితం మొత్తం స్వాధీనపర్చుకున్నావు.
ధనికురాలివయ్యాక కళ్లు నెత్తిమీదకొచ్చి, లక్షాధికార్ని
భిక్షాధికారిచేసి, భార్యబిడ్డలతోసహా బ్రష్టుల్నిచేశావు.
కుక్కనుకొట్టినట్లు కొట్టించి యింట్లోనుంచి యిడ్డిం
చావు ... అంతమాత్రంతో సరిపోతుందనుకున్నావ్ ?
అవునా ? మాట్లాడవే ?

సావి:- (ధైర్యం తెచ్చుకొని). మీరు పెద్దమనుష్యులని యెంచి
మీకీంతవరకు గౌరవంఱుచ్చాను. 'త్రాగలేనిపిల్లి బోర
తోసుకున్నట్లు' యిచ్చిన గౌరవాన్ని నిలుపుకోలేకపో
తున్నారు. జరిగిన విషయాల్నిగురించి యిక్కడ చర్చిం
చటానికి మీకు హక్కులేదు.

మోహ:- లేదూ ? సూరయ్యఅంటే యెవరోఅని అపోహ
పడకు. నాచెల్లెలుభర్తని మళ్ళీ గుర్తుచేస్తున్నాను.

సావి:- అయితే ?

మోహ:- దారితప్పిన మా బావని దార్లోపెట్టటం నావిధి...
అసందర్భపుమాటలతో కాలయాపనచేయటం నేనుఅంగీక
రించను ... మర్యాదగా దీనిమీద సంతకంచేస్తావాలేదా ?
(ముందుకునడుస్తూ) చెప్ప.

సావి:- (వేనక్కినడుస్తూ) దొర్లన్యంతో యిస్తారా ?

మోహ:- (కోపంగా) లేకపోతే బ్రతిపిల్లాడమంటావా ?

సావి:- సూరయ్య ఆస్తి నాకేయివ్వడం.

మోహ:- ఇచ్చాడోలేదో తర్వాతసంగతి. ముందీకాగితం మీద సంతకంచేయ్. ఆలశ్యంచేస్తే ఆధారంగా నీప్రాణం తీస్తాను.

సావి:- (క్షుర్యగా) యెంతసాహసించిమాట్లాడుతున్నారు ? ఆడదానిమీద చెయిచేసుకుంటే ఆరు నెల్లు కఠినశిక్ష అనుభవించాల్సివస్తుందని తెలుసుకుమాట్లాడండి.

మోహ:- ఆరు నెల్లుకాదు ఆరుసంవత్సరాలైనా ఆనందంగా అనుభవిస్తాను. యేమంటావ్ ? (జుట్టుపట్టుకు గుంజుతూ స్వరం పెంచి) సంతకంచేస్తావాలేదా ?

సావి:- (విదిలించుకొని) యేమిటాదొర్లన్యం ? నలుగుర్నీపిల్చి నిన్ను పోలీసులకప్పగిస్తాను.

మోహ:- పోలీసులు...హహహహహ... యేంచేస్తారు పోలీసులు ? యెవర్నీపట్టుకుంటారు పోలీసులు ? ప్రభుత్వం కళ్లుమూసి వ్యభిచారిణిగాజీవిస్తూ, ప్రజల్ని మోసంచేసి యెన్నోకుటుంబాలు కూలుస్తున్నావుకాబట్టి, పోలీసువాళ్ళంటే నీకు బెదురుంటుంది. న్యాయకోసం పోరాడే నాలాంటి నిష్కల్మషజీవీకి పోలీసులంటే భయంవుండదు. (కాగితాలు చూపిస్తూ) ముందు చేస్తావాలేదా ?

సావి:- కారుకూతలతో కంగారుచేసి కార్యం సాధించాలని చూస్తున్నావుకాని అది నీచేతకానిపని. (పెద్దగా) నా బొందిలో వూపిరుండగా నేనా కాగితాలమీద సంతకం చేయను.

మోహ:- మోసకత్తె యింకా యెన్ని కుటుంబాలు కూల్చాలని ఆశవుంది? యీ రోజుతో నీ ఆశను అతిఃపతనంచేసుకో. (బొడ్డోనుంచి కత్తితీసి) చేసిన పాపానికి అనుభవించి సంతకంచెయ్యి. (కత్తిచూపిస్తూ) కాకపోతే నీప్రాణాల్ని మూలకట్టకో.

సావి:- (కత్తి చూస్తుంది వశ్యంతా చెమబలుపోస్తాయి. భయం యెక్కువవుతుంది) ఆ! చంపుతావా?

మోహ:- వచ్చినపనికాకపోతే అంతపనిచేస్తాను.

సావి:- (తెల్లబోయి భయంగాచూస్తూ) అంత అపకారమా?

మోహ:- కాదు, యెంతోవుపకారం. ప్రపంచానికి యెంతో మేలుచేసిన వాణ్ణివుతాను... నీలాంటి చీడపురుగుల్ని చిత్రవధచేస్తేనేగాని సంసారస్త్రీలు నిర్భయంగా నిద్రపోరు. అప్పుడుకాని సంఘం బాగుపడదు. అప్పుడే కుటుంబాల్లో కల్లోలాల్లేకుండా కాలం గడుపుతారు... ముందు నీప్రాణాలు తీస్తే నిన్ను ఆదర్శంగాపెట్టకొని, నీలాగా చెలకేగి పాడయ్యే స్త్రీలు దుష్ప్రవర్తననుండి విముక్తులై సత్రవర్తనలోకి వస్తారు. (నవ్వి) అందుకు నాప్రాణాల్ని లెక్కచేయను. ముందు నీప్రాణాలుతీస్తాను, (ముందుకునడుస్తాడు)

సావి:- ఆఁ! (భయంగా మోహనరావుని చూస్తుంది)

మోహ:- నీలానికి పురుగులు చస్తే నేకాని శాంతిలేదు.

సావి:- (ధైర్యం తెచ్చుకొని) నువు మనిషివా పిశాచానివా?

మోహ:- ఆ పిశాచానివి నువ్వే. పిశాచాల్ని నామరూపాల్ల కంటా నలపాలని కంకణం కట్టుకున్న సామాన్య మానవుణ్ణి నేను. (వొకచేత్తో సావిత్రి జుట్టుపట్టుకొని రెండవ చేత్తో కత్తిమెత్తి) సంతకంచేస్తావా వొక్కపోటుతో నీ ప్రాణంతీయనా?

సావి:- (అటూయిటూచూసి భయంతో గత్యంతరంలేక) నన్ను చంపకు ... చేస్తాను ... ఆ కాగితంమీద సంతకం చేస్తాను.

మోహ:- (జుట్టు వదిలి కాగితం అందిస్తాడు) చెయ్.

సావి:- (వణికిపోతూ సంతకంచేసి యిస్తుంది)

మోహ:- ఆ స్థితాలూకు దస్తావేజులెక్కడ?

సావి:- అవికూడా యెందుకు? (జాలిగా అంటుంది)

మోహ:- ముందివ్వు. (కళ్లెర్రచేస్తాడు)

సావి:- యిస్తాను. (బీరువాదగ్గరకు పోతుంది. మోహన్ ఆమెను అనుసరిస్తాడు. బీరువాలోనుంచి దస్తావేజులిస్తుంది)

మోహ:- (కాగితాలు జేబులోపెట్టుకొని) దురాశ యిలాగే నిరాశవుతుందని గ్రహించు. యికముందన్నా కళ్లు తెరచి సంచరించు. (కత్తిఅక్కడ సారేశి ఆదుర్దాతో బయటకు వెళ్తుంది)

సావి:- (మతి చెడిపోయింది. పిచ్చిచూపులుచూస్తూ) నాబ్రతుకునీళ్ల పాలయింది. యెంత ఆస్తి. యెంత ఆస్తి. అంతా అయిదు నిమషాల్లో మాయమయింది (ప్రక్కకుతిరిగి) మోహన్ రావుగారూ! నన్ను చంపకండి. నన్ను చంపకండి (చేతుల్లో కళ్లుమూసుకొని) చేసినది తప్పని వప్పుకుంటున్నాను. సహించరాని అన్యాయమే! స... హి... చ... రాని అన్యాయమే... యెంతో శ్రమపడి సంపాదించాను. యింక నేనేంచేయను? ముందు నా గతేమిటి?

(తెరలో నాల్గునెవులనుంచి విషపునవ్వులు వినిపిస్తాయి)

ఆత్మ:- (స్త్రీ కంఠంతో) దౌర్భాగ్యురాలా! కట్టుకున్న భర్తనికాదని, ఆశకొద్దీ పరాయిపురుషులకి నీ సీలాన్ని విక్రయించావ్. కోటీశ్వరాలువచ్చుదామని కులికావ్. పతివ్రతల సుఖాన్ని విరిచి ప్రపంచాన్నే పరిపాలిద్దామనుకున్నావ్. అన్నిటికీ చెడ్డావ్. యింక నువ్వు బ్రతికి యెవ్వరిని వుర్ధరిస్తావ్? బ్రతికివున్నా చచ్చినవాళ్లతో జతే. ప్రపంచంలో యేది ద్రోహంగా పరిగణింపబడుతుందో అదే నువ్వూచరించావు. దానికేనువ్వు తలవంచావ్. ఆడదానికి 'సీలవతి' అనిపించుకోటంకంటే భూషణం మరొకటిలేదు. ఆ మాట అనిపించుకోలేకపోయావ్. యిప్పుడన్నా నిజం తెలుసుకొని, స్త్రీలలో జరుగుతున్న అత్యాచారాలకి నీ ప్రాణాల్ని బలివ్వు. వెళ్లు! వెళ్లు!! ప్రాణాల్ని బలివ్వు! (నాల్గునెవులనుంచి 'వెళ్లు ప్రాణాల్ని బలివ్వు' అని ప్రతిధ్వనిస్తుంది)

సావి:- (మతిచెడివోయి అటూయిటూ తిరుగుతూ ఆలోచిరిస్తుంది. క్రిందకత్తినిచూస్తుంది పిచ్చిచూపులుచూచి వుత్తరంవ్రాసి డ్రాయరుసారుగులోపెట్టుంది అనంతరం విచారంలో) నేనుచేసింది నేరం. సప్పకంటాను సహించరానినేరం. నామూలాన్న స్త్రీజాతికతెకి కళంకంవస్తుంది. యింక నేను బ్రతుకటంకం తే చస్తేమంచిది. నేనుచేసినపాపాలకి అనుభవించితీరాల్సిందే. (కత్తినితీసుకొని రెప్పవాల్చకుండాచూస్తూ అనుభవించితీరాల్సిందే(అనిపొడుచుకుంటుంది. రెండు నిముసాలు గాధపడి ప్రాణంవిడిస్తుంది- శివపాదంధిక్కులు చూస్తూ ప్రవేశిస్తాడు. ఆక్రిందపడివున్న సావిత్రి కాళ్ళకు తగుల్తుంది. కంగారుగా సావిత్రినిచూసి పెద్దగా 'సావిత్రి!' అని కేక పెట్టి మీదపడి యేడుస్తూ వుంటాడు)

రాము:- బయటనుంచి ప్రవేశించి ఆ దృశ్యాన్నిచూచి గాబరాపడి చప్పిడికాకుండా వెనక్కి నడిచి తలుపులు వేసి వెళ్తాడు)

శివ:- (విచారంగా) మనలోమనమాట అప్పుడే చచ్చిపోయావా సావిత్రి! యీవిధంగా చస్తావని నే నెప్పుడూ అనుకోలేదుకద. మనలోమనమాట సావిత్రి! నీకు నువ్వే చచ్చావా యెవరన్నా చంపారా? యెంతశేపయింది యీ పనిజరిగి? మొహం యింకా వాడిపోలేదు. యెప్పుడు చూచినా కళ్ళకళ్లాడుతూ వికాసంగావుండే నీ మొహం వొక్కసారిగా ముడుచుకుపోయింది. నీ మీద యెన్నో ఆశలు పెట్టుకున్నాను. అవన్నీ యేం చెయ్యను? నువు

సా లేకపోతే నేను బ్రతికిమాత్రం ఎవర్ని వుర్ధరిస్తాను- అవన్నీ అట్లావుంచుమనలోమనమాట నిన్ను గురించి నే నెంతసేపని యేడవను? నాకడుపు కళ్లేపళ్లి చెరువయేదాకా యేడవాలిందేనా? మనలోమనమాట మాటవరసకన్నా యెవరి తోచెప్పకుండా తొందరపడి యెంచుకుచచ్చావు సావిత్రీ. కనీసం కాకిచేతకబురుచేసినా వచ్చిపడేవాణ్ణిగా. బ్రతికుండగా నామీది అసహ్యం, కోపంవుంటే చచ్చేటప్పుడుకూడా వుండాలా? కట్టకున్న ముండాకొడుకుమీద ఆపాటికనికరం చూపలేకపోయావా సావిత్రీ. నువ్వులేనిబ్రతుకు నే నెందుకు బ్రతకాలి? (కత్తితీసి) యీ కత్తితోనే నేనూ పొడుచుకుంటాను. యింక నేను చచ్చినాబ్రతకను. వద్దని బ్రతిమిలాడనా బ్రతకను. నాది ఒక్కటే దీక్ష. మనలో మనమాట యిక్కడో అక్కడో మనమిద్దరం యేకంగా వుండాలిందే సావిత్రీ! వస్తున్నాను. యిప్పుడేవస్తున్నాను. (కత్తినిచూచి పెద్దగా యేడ్చి) ఆనంతరం పొడుచుకోబోతాడు. వెనకనుంచి పోలీసు తొందరగావచ్చి చెయిపట్టుకుంటాడు) ఆ! యెవరు ప్రాణబిక్షపెట్టిన పున్యాత్ములు (నెమ్మదిగా తెల్లబోయిచూస్తూ) పోలీస్ ! ... (వణికిపోతాడు)

రాము:- (మగోపోలీసుని వెంటపెట్టుకు ప్రవేశిస్తాడు) ఆయనే నండిసంపింది,

శివ:- (విచారంగా) అదేమిటా రాముడా! నేనుకాదురా నీయిల్లు బంగారంకానూ.

రాము:- కాదంటే పోతుందంటుంది! పొడవగానే నువు పారి పోయినట్టయితే, యిదంతా యదవని నామీద యిర్సుగు పడేసి కంద. (పోలీసు కత్తిహాండ్లోవర్ చేసుకుంటాడు)

పోలీ:- (గొలుసుతీసి) చేతులు దగ్గరకు పెట్టు.

శివ:- మనలోమనమాట నావేనా! (ఏడుస్తాడు)

రాము:- మీయికాపోతే నాయా?

పోలీ:- అనవసరంగా గోలచేయక పట్టు.

శివ:- (చేతులు దగ్గరకు పెట్టి రాముణ్ణిచూసి యేడుస్తూ) యేంరా రాముడూ మనలోమనమాట యేం న్యాయంరా యిదినీకు.

రాము:- పొద్దున నాతో శెప్పారుగామీరు. సాయంత్రంమాట యినకపోతే సంపుతానని, సస్తానని- అట్టాగే అ యమ్మని సంపారు.

పోలీ:- మీరు చావబోతున్నారు.

శివ:- మనలోమనమాట నాకు అంతదైర్యం ఎక్కణ్ణించివస్తుం దనినమ్మావురా?

(సావిత్రిశవాన్ని యేడుస్తూచూసి) సావిత్రి! ఆకరికి నాపని యింతేనా? మనంమనం యిప్పట్లో కలుసుకునేయోగ్యత లేదా?

పోలీ:- చస్తే యింక కల్సుకోవటమేమిటయ్యా!

శివ:- అక్కడేనయ్యా! (యేడుస్తూ)

పోలీ:- విచారణ అవసరం. గౌరవ మెంటు కలుపుతుంది. గోల చెయ్యక పద.

శివ:- (ఏడుస్తూ) సావిత్రిని నేను చంపానని రాముడు చెప్పి సంతమాత్రాన మీరు నమ్ముతారా పోలీసువారూ ?

పోలీ:- నమ్మటం నమ్మకపోవటం అలా వుంచండి. కళ్లకి ప్రత్యక్షంగా శవం కింద, కత్తిని చేతులోను కనిపిస్తుంటేను, అదే సాక్షం.

శివ:- అంతేనా !

పోలీ:- మరెంత ? పద. (నెట్టుకుపోతూ) అప్పలనరసయ్యా ! శవం దగ్గరుండు నేను వెళ్లి వాన్ పంపిస్తాను.

రాము:- యెందుకు గాబూ !

పోలీ:- శవాన్ని హాస్పిటల్లో చేర్చి కోయిస్తారు.

శివ:- కోయించడమే (పెద్దగా యేడుస్తూ)

పోలీ:- పదవయ్యా ! (నెట్టుకుంటూ పోతాడు)

రాము:- (శవానికి గుడ్డకప్పుతూ వుంటాడు)

(అక్కడున్న పోలీసు బీడీముటించి అక్కడున్న కుర్చీలో కూర్చుంటాడు)



పెళ్లయ్యా క చూ డు

6 వ రంగము

[విజయవాడలో వీధిలో శారద పాలతట్ట నెత్తిమీద పెట్టుకు ప్రవేశిస్తుంది ఇనం అటూయటూ తిరుగుతూవుంటారు]

శార:- బలేపాలు మామంచిపాలు, మరి
మించిపోయినా దొరకనివండి ||బలే||

ఆవుపాలు మరి వంటికిమంచివి
అందచందములు యిచ్చేవండి
బాగాబలిన బర్రెలపాలు
వెన్నమీగడలు యిచ్చేవండి
నీళ్లుకలపని చిక్కనిపాలు
నమ్మకముంచుకు కొనరండి ||బలే||

పాయసమునకు పనికొచ్చేవి
పసందైన మా చిక్కనిపాలు
కాఫీలోకీ కమ్మగవుండును
తోడుపెట్టుటకు తీరుగవుండు
నిఖాసయినవని నమ్మండి, ఆ
నమ్మికతోనే కొనండిపాలు ||బలే||

పాలండి! పాలు! (అదేపాటతో మరోబజారుకి వెళ్తుంది)

అనంతరం వొకవైపునుంచి రాముడు, మరోవైపునుంచి మోహన రావు ప్రవేశిస్తారు)

మోహ:- (ఆగి) ఎవర్రాఅది (తిరిగి రాముణ్ణి చూస్తాడు)

రాము:- నానువారా! రాముణ్ణి.

మోహ:- యేంరా రాముడా! యిక్కడకొచ్చావేం? మీ అమ్మగారు యెవర్నన్నా తీసుకువచ్చున్నారా?

రాము:- (వడుపు మొహంతో) అదేంటండీ! యెప్పుడూవొక టేమాటలా?

మోహ:- మరెందుకొచ్చావో చెప్పు?

రాము:- అది సెప్టానుగాని దొరా! తమరీపూర్ణోవుండా రేం?

మోహ:- ఈ వూరు టాస్పఫర్ చేశారు.

రాము:- (తెల్ల బోయి) టానసుఫేరా? అంటే!

మోహ:- బదిలీ చేశారా!

రాము:- అదాదొరా! అట్టానిముందే శెప్పరాదూ! బాసలో

సెప్టే నాబొంద నాకేటి తెలుత్రాది?... నరేగాని దొరా!

మీ ఆడంగులూ మీరూ కల్చిపోయారంటగా?

మోహ:- (నవ్వి) ఎసరుచెప్పారు?

రాము:- మనూల్లో కుటుంబయ్యగోరు శైలవతయ్యగోరితో

శైప్తుంటే యిని సంతోసించాను, నిజమేనాదొరా?

మోహ:- నిజమే అంత కలసేవుంటున్నాము.

రాము:- పెళ్లయ్యాకసూడు, ఆ దేముడు తగాయిదాలు

తెంపి యెంతకాలానికి యేకంసేసినోడో, అయితేదొరా!

అళ్ల దీయివూ రేగాంసు మీమామగోరు, పెళ్లంగోరు
మాటపకారం అల్లింటికాడ మీరుంటుండారా? మీమాట
పకారం మీయింటికాడ అలుంటుండారా? వోరిమాట
నెగింది?

మోహ:- నామాటే నెగింది, అంతాకలిసి మీయింటిదగ్గరే
వుంటున్నాం.

రాము:- అదేగాన్నాయం. ఆడదిమొగాడింటికొచ్చి కాపరం
శేయాలి. అదిమనదర్శం. మీమామగా రేటో మిమ్మనై
అల్లింటికొచ్చి వుండమంటారు అదేటన్నాన్నాయమా?
శెడగా శెడగాగాని కాపరాలు కాపని అదర్మాన్ని
యిప్పుడ తెలుసుకుండారు.

మోహ:- యెవ్వరికై నాఅంతేగా. అనుభవం మీదగాని
న్యాయం, ధర్మం తెలియదు.

రాము:- అందేగామరి మీఆడంగులు చేప్పమంగావుండారా
బాబు!

మోహ:- ('ఉన్నాం' అన్నట్లు తలూపుతాడు)

రాము:- (నవ్వి) సంతోసం, శానాసంతోసం ... అయితే
దొరారా! సూరయ్యగోరు శారదమ్మగోరు యేడన్నా
దొరికారా?

మోహ:- లేదురా-శారదకనిపించలేదు. మాబావసూరయ్య
కారుక్రిందపడి కాలువిరగకొట్టుకున్నాడు.

రాము:- పాపం, రామరామ, యెంతమాటిన్నాను. పాపం
సిటుక్కుమంది. మరి ఆ కాలు నేటి శేషారు గాబూ !

మోహ:- విరిగినంతవరకు తీశేషారు. కులాసాగా నేవున్నాడు.

రాము:- పోనీలేదోరా. మరి అమ్మగోరిసంగతి...

మోహ:- పత్రికల్లో ప్రకటించామ్ !

రాము:- ఆ మాటయి నేగా అడుగుతుండాను. ఆటివల్ల నాబం
నేకపోయిందా?

మోహ:- యింతవరకులేదు. ప్రతి పోలీస్టేషన్ కి ఫోటోలు
పంపాను. వూరువూరు మనిష్యుల్ని పంపి వెతికిస్తున్నాను.

రాము:- యిన్ని సేసినా యింతవరకు నాబంకనిపింస లేదన్న
మాటేగా ?

మోహ:- లేదు.

రాము:- (తనలో) యెక్కడుండాగో ! యేటి శేత్తుండాగో!

మోహ:- రాముడా! మర్చిపోయాను. యింతకీ యీవూ
రెండుకొచ్చినట్లు ?

రాము:- (మెడమీదకొట్టుకొని) యదవని అసలుయిసయమే
మర్చిపోయాను. సావిత్తరమ సచ్చిపోనాది. శివపాదం
గోర్ని పోలీస్టేషన్లకి తెలివారు.

మోహ:- శివపాదం చంపాడా?

రాము:- శేప్పేదియనండి. నానింటోలేను. యింటికొచ్చే
సరికి అయ్యగోరు అమ్మగోరి శవంకాడకూకుని యేడు

తుండారు. ఆపాట్ని నాకు కాల్ల శేతులూ వనికిపోయి, ముందు నన్నెట్టుగెల్తానేమోని బయపబడ్డాను— యింటో ఆసమయాన ఆయనొక్కరే వుండారుగాదూ? ఆయనే సంపారని అనుకుండా, యెదవమొహాన్ని యెంటనేయెల్లి పోలీసోల్లకి శెప్పేసినా, ఆల్లు నాయెంటేనచ్చారు — మేమంతాకల్సి నచ్చేప్పటికి అయ్యగోరు పొడుచుకో పోతుండారు. పోలీసోల్ల ఆయన్ని పట్టికెల్లారు, తరువాత యీ వుత్తరం దొరికింది దొరా (అంటూ తలపాగనుంచీ వుత్తరంతీసి మోహాన్ కి అందిస్తాడు)

మోహా:- (మోహానరావు అది లోలోనచదువుకుంటాడు)

రాము:- ఆకాయితంగోడా యదవని నాకేదొరికింది. నానేటి శేసినానూ, అదేటో సిత్తుకాయితం అనుకొని అవతల యిసిరాను— అక్కడే మీలాటి చదువుండామారాజుండి, ఆకాయితంనూసి అందులోయినయమంతా శెప్పేసినోడు. ఆకాయితంతీసుకొని యదవని నేరుగా పోలీట్టేషనికియెల్లి యిశొరించాను. యినంమాట్రుగోరు అయ్యగోర్ని రాజ మంద్రం తీసికెల్లారని శెప్పారు. యదవని టిక్కెట్టుకూడా నాక్కర డబ్బులేవు ... పానాలకంటి యిదియెక్కువేటని, సేసిన పాపం శెప్పే పోతుందంటారు యేటవుతేఆదిఅవుద్ద నేనుగా బండెక్కాను.

మోహా:- ఆభివందనాలు.

పెద్దలమాటలు త్రోసిపుచ్చలేక, లోకంకోసం, సంఘం కోసం, పెళ్లాడి, పరువుప్రతిష్టల్ని మర్చిపోయి భర్తనిఅమా

యశుణ్ణి చేసి, అతనికండ్లకు గంతులుకట్టి, అతనిజీవితాన్ని అంధకారంచేసి, పరపురుషుని సుఖంకోసం వ్రాకులాడాను ఫలితంగా నన్నునమ్మి నాకోసం, కిట్టకున్న భార్యని, కన్న కొడుకుని మర్చిపోయి. నేనేనర్వస్వమని నమ్మించి, నామూలాస వాళ్లని అనరాని గాధలుపెట్టించి, డబ్బుకి ఆస్తికి ఆసించి, ఆధారంగా మొఖాసాదార్ సూరయ్య గార్ని ముప్పిచెంచిచ్చాను ... కూడబెట్టినఆస్తి కూలి పోయింది. నా భర్త వెర్రివాడులాగా వీధులవెంట తిరుగు తున్నాడు. నేను ఆచరించిన అసభ్యపువనులు, నడచిన దుర్లడత నాహృదయంలోగునపాలై గుచ్చుకుంటున్నాయి. వ్యభిచారిణిగా జీవించేవాళ్ల జీవితాలు యెప్పడో వొకప్పుడు యిలాజరగవలసిందే! ఆఖరికి యిలామాసిపో వలసిందేనని, యీరోజుననమ్ముతూ బ్రతుకుమీదవిరక్తి కలిగి ఆత్మహత్య చేసుకుంటున్నాను. యీ వృత్తరాన్ని ఆధారంగాతీసుకొని నేనుసంపాదించినదంతా సూరయ్య గార్ని చెందేలాగునచేసి, అదర్భంగా ప్రపంచంలో వ్యభిచారిణులకు నా కథను గుణపాతంగా బోదిస్తారని ఆసిస్తున్నాను. మానవసమాజంనన్ను క్షమిస్తుందోలేదో!

శేలవు.

విజయవాడ
ది 15-6-52

వ్యభిచారిణి.
సావిత్రి

సావిత్రి తగిన ప్రతిఫలం అనుభవించి తీరింది. శివపాదం చాలా అనూహ్యమైనది యీ వృత్తరం మనకు చాలా వుపయోగకరమైంది గా పోదాం యీపూటే శివపాదాన్ని విడిపించే పయస్కులో దిగుదాం.

రాము:- చిత్తం

(యిద్దరూ నిష్క్రమిస్తారు.)

[శారద పాపాటపాడుతూ ప్రవేశిస్తోంది. పోలీసు అటుపోతూ పోతూ ఆగి తన జేబులోనుంచి పొందోతీసి వొకసారి శారదని చూసి, తర్వాత ఫోటోను చూస్తాడు "బానాదా" అన్న సందేహంతో ఆలోచిస్తూ వుంటాడు శారద మరో రోడ్డుకు పోతుంది "ఏయ్ పాలమనిషి" అంటూ ఆమెను అనుసరిస్తాడు పోలీసు. అనంతరం మధ్యతెర ప్రక్కకు తొలుగుతుంది. స్థలం : మోహనరావు నివసిస్తున్న భవనంలోని వొక వైపు భాగం. మడత మంచం దానిమీద దిండు వొక ప్రక్కగా వుంటాయి మరొక ప్రక్క వొక రెండు చేబులు. దానిచుట్టూ కొన్ని కుర్చీలూ వుంటాయి. ప్రక్కగా టెలిఫోన్ వుంటుంది టేబుల్ మీద కొన్ని సుస్తకాలు, పత్రిక, పూలకూజా వుంటాయి సూర్యుడు బాగా చూసిన గెడ్డంతో చంకలక్రింద కర్రల్ని ఆధారంగా వుంచుకొని నిలబడి పిచ్చిగా చూస్తూ ఆలోచిస్తూ వుంటాడు]

సూర:- (పిచ్చి) గానవ్వి ప్రసంచమంతా తలక్రిందయింది ... సంసారి సానిగామారింది ... నానులు సంసారులూ మా రాదు. పెళ్లయ్యాక చూడు... కక్షలతో కాపరాలు కూలిపోతున్నాయ్ ... కోడల్ని అత - కోరింటికం పెడుంది. కొడుకు అప్రయోజకుడై చూస్తూవున్నాడు.

మానవుల బుర్రలో మొదడు చెదలుతిన పోయిందంటాను. కాదంటే నాకు కష్టం కలుగుతుంది.) (నన్ని ప్రక్కకు తిరిగి) ఆ! అడిగో నా గాబు ... అడిగో నా గాబు ... ఆ! వస్తావా? నద్దు...నద్దు...మళ్ళీ రాకు... యిది మాయా ప్రపంచం...సతే పురుషులు యిక్కడ వుండటానికి స్తానం లేదు... నీ పట్ల నీ తండ్రి అన్యాయం చేశాడు... అల్లారు ముద్దుగా పెంచుకోవలసిన నిన్ను అధోగతి పాలు చేశాడు. నీ ప్రాణాల్ని నా దురలవాట్లకి బలివీసకున్నాను. మళ్ళీ రాకు. వస్తే యిక్కడ నానా అగచాట్లూ పడాలి. యింకా కష్టాల్ని అనుభవించాలి. (రెండు నిముషాలు తెల్లబోయి చూచి) మరణించాడు నా చిట్టిబాబు. (విచారంగా) అవసానదశలో దగ్గర వుండటానికి దశ లేకపోయింది. కనీసం కంటితో చూట్టాకే నానోచుకోని నిర్భాగ్యుణ్ణయినాను. నేను పాపిని. నాలో వ్యక్తత్వం హతమయింది. నేనూ మానవుణ్ణే! మానవులమధ్యనే జీవిస్తున్నా! వాళ్లతో తిరుగుతున్నా! కాని అందరిలాగా వుండక నా మానవత్వాన్ని మంటకలుపుకున్నా - వెనకముందుకు ఆలోచించకుండా ప్రవర్తించాను. అనుభవిస్తున్నాను. నేనేకాకుండా నా వంశం కూకటివేళ్లతో కూలిపోవాలనే వృద్దేశ్యంతో ఆరంభంలాడి సావిత్రీ మాయోపాయంతో నా బాబుని చంపించివుంటుంది. అదేనా శారదని ఆవూళ్లనుంచి తరిముంటుంది. యిదేనిజం ప్రపంచానికంతా తెలియజేసేనిజం యిదే. ముమ్మాటికీ యిదేనిజం. అందుకే ప్రతీకారంగా భగవంతుడు సావిత్రీ ప్రాణాలు తీసి పరాభవించాడు. ఆ పని

మానససమాజం చేయలేకపోయింది. ఎందుకనో తెలుసా? ఆడదాన్ని చూస్తే బయటపడుతుంది. అదికాదు. ఆడదాని ప్రవర్తనచూచి భయపడతారు. యింకా శారద చాలా వోసికి పట్టింది. చివరికి పనినెత్తులు జీవిస్తానని ఆస్కారం లేదనుకుంది. వాళ్లు బ్రతికితూసికి తావులేదనుకుంది. గుప్ చిప్ గా వెళ్లి ప్రాణాలువిడిచి కొడుకుదగ్గరికిపోయి కలలాసాగా వుండి వుంటుంది. (పిచ్చిగా నవ్వుతూవుంటాడు. బయట నుంచి మోహన్ రావు అట్టపెట్టితో ప్రవేశిస్తారు. సూరయ్య మోహన రావునిచూసి కొంచెం భయంగా వెనుక్కు వెళ్లి మంచంమీద కూర్చుంటాడు)

మోహ:- (అట్టపెట్టితీస్తూ) నామాటవినవ్! ఆ గుడ్డలుమాసి పోయాయ్. యీ గుడ్డలు వేసుకో.

సూర:- గుడ్డలేమిటోయ్! మనిష్యులేమారిపోతుంటేను పిచ్చి నాయనా!

మోహ:- (నెమ్మదిగా) నా మాటవినవూ? బావా!

సూర:- (తెల్లబోయిచూస్తూ) ఏమన్నావ్? 'బావ' (నవ్వి) మోహన్! నీకూ నాకూ ఆ రుణంతీరిపోయింది. "ఇచ్చిన సమంధం చస్తేతీరుతుందంటారదే" మీ చెల్లమ్మని లోకం మింగింది. మన బావాబావమరుదులవరస 'కట్' అయింది కాదంటావా?

మోహ:- ఏమిటామాటలు బావా!

సూర:- ఏం? అబద్ధమా? నువ్వు నాదగ్గరి నిజండాస్తున్నావు. నా మోహంచూచిచెప్పి. శారద నిజంగా బ్రతికివుందా?

మోహ:- నువ్వు అద్దై ర్యపడకు శారద బ్రతికేవుంది.

సూర:- అబ్బాయ్! అద్దై ర్యం మనదగ్గరికేరాదు. మన వెంట వుండేది డై ర్యమే! ఆ డై ర్యంతోనేగా యెక్కడిదక్కడ డోజ్ చేసివారేశాను. నీచమైన వాతావరణంలో పెరిగాను కాదుకాదుతిరిగాను. సావిత్రినినమ్మి దానికారుకూతలకి తలవంచాను. (నవ్వి) నా హృదయకుసుమం శారదని, నా జీవితకుసుమంబాబుని స్వర్గానికి బదిలీచేయించాను. (నవ్వి) పిచ్చివాడా! యింకానాకు అద్దై ర్యం యెందుకుంటుంది?

మోహ:- (విసుగ్గా) పిచ్చి నీకానాకా? చెప్పినమాటవినవే?

సూర:- నీమాటవిన్నట్లయితే యిలా యెందుకుంటాను? మనం వొకరిమాటవినం. గట్టిగ మాట్లాడితే పిచ్చివాణ్ణంటావు. అనూ. లక్షసార్లను. నేనువద్దన్న. నోరు నెప్పిచేసేదాకా అను. అసలేవద్దనను. పిచ్చియెవరికి? నీకు. కాదంటావా? నువ్వన్నా మన్నిచూశే వాళ్లందరికీ తెలియటల్లా. చచ్చిన వాళ్లంతా బ్రతికున్నారంటావు. బ్రతికున్నవాళ్ళంతా చచ్చారంటావు. అంతేనంటావా?

మోహ:- (విచారంగా) శారద బ్రతికుందంటే నమ్మలేక పోతున్నావా బావా!

సూర:- నమ్మను బ్రతికుంటేయేది? చెప్ప.

మోహ:- దారితప్పి యెక్కడో తలదాచుకొనుంటుంది.

పత్రికల్లో ప్రకటించాను.

సూర:- (పత్రికచూపిస్తూ) యిదిగో... పత్రికనాచేతిలోనే వుంది. కాదన్నానా?

మోహ:- వూసూరూవున్న పోలీస్టేషన్లన్నిటికి రిపోర్టు
లిచ్చాను.

సూర:- అదీవిన్నాను. యిన్నీ చేశావుకదా! అది నిజంగా
బ్రతికుంటే యెందుకురాదు? యిప్పంటేకరా లేదనుకుందాం.
వొక్క ఆడదాన్ని యీ పోలీసుశాఖవారంతా పట్టుకో
లేకపోయారా? పత్రికచదివేవాళ్లంతా పట్టుకోలేకపోయారా,
పత్రికలు పోలీసువారు యీ లోకంలోనే వుండేవి. పై
లోకంలో వుండను. అక్కడవుంది నా శారద. కొన్ని
పత్రికల్ని వీలుగావుంటే పైకిపోష్టులో సంపించరాదా?

మోహ:- బావా! నువ్వు అనవసరంగామాట్లాడి మనస్సు
పాడుచేసుకుంటున్నావు.

సూర:- ఎప్పుడు?

మోహ:- ఇప్పుడే!

సూర:- ఆరిపిచ్చివాడా! యిప్పుడుకాదు. యింతేనా నువ్వు
గ్రహించింది? నా బాబు చచ్చిపోయాడని పిడుగులాంటి
వార్త నీ నోటివెంట యెప్పుడువిన్నానో అప్పుడే! శారద
కోసం ప్రకటించిన ప్రకటన పత్రికలో యెప్పుడుచూశానో
అప్పుడే. యిప్పుడంటావేమిటి? "చచ్చినవారూ లేచిరారురా
చింతమానరాజీవా"

మోహ:- యెన్నిచెప్పినా నీ బుర్రకెక్కటల్లేదు.

సూర:- అదేగా అలవాటయింది.

మోహ:- పోనీకానీ, కాశేపు ఆ మంచంమీదపడుకో.

(యింతలో తెలిఫోనుబెల్ వినపిస్తుంది. పోనుద్గిరకువెళ్లి

మాట్లాడతాడు) హలో!... ఆ మోహనరావునే... యెక్కణ్ణుంచిమాట్లాడేది? పోలీస్ సేషనా? యేమిటీ విశేషం? శివపాదాన్ని విడుదలచేశారా? వెరిగ్లాడ్... చూడండి. యిన్స్పెక్టర్ గారూ! రాముడొచ్చాడా అక్కడికి? యింకారాలేదూ, శివపాదాన్ని తీసుకురమ్మని పంపాను. ఆహా! అయితే వొకసనిచెయ్యండి. అతన్ని అక్కడేవుండమనండి రాముడువచ్చాక వాడితో యింటికి రమ్మనండి. ఆ ఆ. యిందాకనేబయల్దేరాడు. యెక్కడ ఆడుకుంటున్నాడో. వచ్చేదాకా అక్కడేవుంచు తారుకాదూ!... ఆఁ! చూడండి. శారద ఆచూకీ యేమన్నా... లేదూ... (నీరసంగా ఘోషు అక్కడపెట్టి వెళ్లి కుర్చీలో కూలబడతాడు)

నూర:- (సమీపించి) చూడు... యిప్పటికైనా శారద చచ్చిందని సమ్మతున్నావా?

మోహ:- (పెద్దగా విసుగుతో) బావా!

నూర:- (తెల్లబోయిచూస్తూ) అరె. వున్నమాటంటే అంత కోపమెందుకోయినీకు? శివపాదాన్ని విడిచిపెట్టారా? విడిచిపెట్టాల్సిందే. వాడుచాలామంచివాడు. వాడి భార్య చేసినఘోరాలకి వాడాకారకుడు. గవర్నమెంటు చాలా న్యాయంగా చూసింది యీ విషయంలో. అడిచస్తే వాణ్ణి అరస్టుచేయడం తప్పకాదు! చూడు... పాపం... వాడికి యెక్కడన్నా నౌకరీ యిప్పించేం... అదేమిటోయ్! అస్తమానం అలా ఆలోచిస్తావు. పోయినపాళ్ళనిగురించి

అలోచించగూడదు ... బ్రతికుండి, భూమిమీదుం లే
యింతహడావీడిచేసినా యెందుక్కనుపించదు...

మోహ:- బావా!

సూర:- అవునోయ్! నువ్వు ఆదర్శపురుషుడవే. ప్రపంచంలో
జరిగే హత్యాచారాల్ని గూపుమాపాలని ప్రయత్నం
చేస్తున్నావు. బాగా నేర్చుంది. అదివాలామంచిపనే! కాని
లాభం? నీమాట యెవడన్నావింటున్నాడా? ప్రపంచంలో
న్యాయం, ధర్మం, యెక్కడున్నాయ్? అవియెవరికీకావాలి?
మంచిని విని అందరూ మంచిగా ప్రవర్తిస్తుంటే ప్రపంచం
తారుమారైపోదా? అన్నట్లు శివపాదం అరస్టయిన
సంగతినాకు తెలియ నే తెలియదు. యెందుక్కయ్యాడంటావ్?

మోహ:- (విసుగ్గా) శివపాదమే సావిత్రిని చంపాడనే
నమ్మకంతో అరెస్టుచేశారని యెన్నోసార్లుచెప్పాను.

సూర:- అంతవిసుగెందుకోయ్! కాపరం సరిదిద్దుకోమని
చెప్పలా? విన్నానా? అప్పుడే నీ మాటవింటే, కాతెరదుకు
విరుగుతుంది? వంశం యెందుకునాశనమాతుంది? వినట
మనేది మనజాతకంలోనేలేదోయ్.

మోహ:- (జాలిగా) బావా! అనవసరంగామాట్లాడి మనస్సు
పాడుచేసుకుంటున్నావు. యిల్లా మాట్లాడావంటే వైజాగ్
పిచ్చాసుపత్రికి పంపుతాను.

సూర:- (సంతోషంతో) థేక్స్! బాగుంటుంది. ఇక్కడకంటే
అక్కడే బాగుంటుంది. నాలాంటివాళ్లు అనేకమంది.

వుంటారు. ఆందరంకలసి అక్కడేహాయిగా ఆడుకుంటూ పాడుకుంటూవుంటాము. అయినామోహన రావ్! మనస్సు పాడుచేసుకోవటమేమిటి? చేసుకున్నాను. యింకా నీకు తెలియదూ? యీ జన్మలో మనస్సుకి రిపేరుచేశేవాడు లేడు. యెందుకుంటారు? సన్మార్గులు నాలాంటిదుర్మార్గుల్ని చూస్తే భయపడతారు. దగ్గరకురారు.

మోహ:- బావా! నా మాటవిను.

సూర:- బ్రతికుంటేకాదుటోయ్ వింటానికి! నేను కాలువిరిగి నప్పుడే చచ్చిపోయాను. నేనేకాదు. అన్యాయంగా జీవించే వాళ్లంతా నాలాగేచచ్చిపోతారు. పుట్టటం చావటం కోసమేగా? యెంతభోగభాగ్యాలు అనుభవించినా ఆఖరికి మహారాజైనా మట్టిలోకలిశేవాడే. కూలోడైనా మట్టిలో కలిసేవాడే. ముప్పియెత్తేవాడుకూడా మట్టిలోకలిసేవాడే. అలాగేముందునాబాబు, తర్వాతనాశారద, తర్వాతమచం సీరియలునంబరుగా చచ్చిపోయాం. నామాటవిని నువు కూడా చచ్చిపోకూడదూ? నీ మాటయెవరు వింటారని బ్రతికుంటావు? (రాగరూపంలో) “లాభంలేదురా నారాయణ” దగ్గరినాం, దగ్గరినాం, దగ్గరినాం అఅఅఅఅ... (తెలిఫోను మళ్ళీ కాల్ చేస్తుంది) అదిగోమళ్ళీ మోగుతుంది యీ సారి యేం మాట్లాడతారో తెలుసా? వడ్లగింజలో బియ్యపుగింజ అంతే (నవ్వుతాడు)

మోహ:- (ఫోన్ దగ్గరకు వెళ్ళి) ఉండుబావా! (రిసీవరుపై కెత్తి చెవుదగ్గర పెట్టుకుంటాడు) ఆ! నేనే... మోహనరావుని

శ్రమఫలించిదా? ఏమిటి? ఆ! యేమన్నారూ? శారద దొరికిందా? (సంతోషంతో) నిజంగానేగా వాలమ్ము కుంసుండగా పట్టుకున్నారా? ఏవ్రాళ్లో... విజయ వాడలోనా? యిక్కడికి తీసుకొచ్చారా? అరెస్టుచేసి తీసుకొచ్చారా? సంతోషం. నన్ను బయల్దేరిరమ్మంటారా? వద్దూ...మీరే తీసుకొస్తున్నారా? ధాంక్సు (Thanks) ఆ! రాముడువచ్చాడా? శివపాదాన్ని రాముణ్ణి యింటికి పంపారా? కంఠాచులేవు, శారదని తొందరగాతీసుకొన్నారుకాదూ? (సంతోషంతో రిసేవరు అక్కడపెట్టి) వీన్నావా?

సూర:- (తెల్లబోయిచూస్తూ) ఏమిటి?

మోహ:- శారదదొరికిందిట... యిప్పుడేమంటావు?

సూర:- (వికీలిగా నవ్వి) యిదొకనాటకం... ఆడండి... నీతో నాటకమాడటానికి పోలీసువాళ్ళుకూడా యేకీభవించారూ? ఆడండి... యింకే... కలక్టర్ నిల్... హాలు ఫుల్...

మోహ:- ఆప్పుడు నాకెంతో సంతోషంగావుంది.

సూర:- నాకులేదూ? నువుకూడా నాతోపాటు పిచ్చోడివై పోతున్నావని...

మోహ:- ఏమిటిబావా ఆపిచ్చిమాటలు?

సూర:- పిచ్చిమాటలా? నాకు పిచ్చెక్కిందా? అంటేయెట్లా వుంటుంది? యెవరికి పిచ్చెక్కిందో తెలియటలా? కాకపోతే శారద దొరకటమేమిటి?

మోహ:- నిజంగాబావా!

సూర:- కాదోయ్! శారదలాంటి శారద

మోహ:- యేమిటామాటలు?

సూర:- మానవసమాజంలో యీ మాటలంటే నే హుషారోయ్. సేముధన్యులం. నేను, నాబాబు, నాశారద చచ్చిపోయాక, మీరంతా యెంచేస్తున్నారోనని చూట్టానికి మనం బ్రతికినాం. పాపాత్ముణ్ణికాబట్టి నాకాశక్తివుంది. మీచెల్లెలు యేం పాపంచేసిందని బ్రతికివస్తుందంటావు. కాబట్టి నీమాటలు నేనునమ్మను. (తెరలో కారుహారను వినిపిస్తుంది) యెవరోవస్తున్నారు. పోలీసువారేమో! వాళ్లయితే మంచివాళ్లని పట్టుకు పోతారు. జాగ్రత్త యెక్కడయినాదాకో... నేనూ దాక్కుంటాను. (లోపలికి వెళ్తాడు)

యస్. ఐ:- (ప్రవేశిస్తాడు)

మోహ:- (ఆదుర్దాగా) యేదిసారద.

యస్. ఐ:- తొందరపడకు. యెంతకేపటికీ నాకు కుక్కవచ్చా లేరంటుంది. నువ్వాప్రక్కనవుండు. మాటలువినిపిస్తాను.

మోహ:- (ప్రక్కకుపోతాడు)

యస్. ఐ:- (ప్రక్కకుతిరిగి) యేయ్! యెక్ తర్బీభాక్! ఆ అమ్మాయిని యిలాబీసుకుశా.

జోలీ:- (శారదని వెంటపెట్టుకు ప్రవేశిస్తాడు)

యస్. ఐ:- నీకెవ్వరూ లేరన్నావుకాదూ? నిజంచేస్తే వదిలి

పెద్దాను. లేకపోతే అరస్తుచేసి పాలల్లోనీళ్లుకలిపి అమ్ముతున్నందుకు అండమాన్సు పంపే ప్రయత్నం చేస్తాను.

శార:- (విచారంగా) నా మాటనమ్మండి. పాలల్లో నీళ్లుకలిపి అమ్మటలేదు అందుకు భగవంతుడే సాక్షి. మీ పోలీసు వాళ్ళు అన్యాయంగా పట్టుకొనినామీద యీ నేరాన్ని మోపారు. యస్. ఐ:- అది అలావుగదు. నీ తాలూకు వాళ్లెక్కడన్నా వున్నారా?

శార:- లేరండీ!

(రాముడు శివపాదం ఎత్తారు)

యస్. ఐ:- వాళ్లెవరో తెల్సునా?

రాము:- (తెల్లబోయిచూస్తూ) శారదమ్మగోధు.

శార:- (వాళ్లనిచూసి) వాళ్ళు నా తాలూకువాళ్ళుకాదు. నేనంతుగిట్టని సమూహంలోనివాళ్ళు.

యస్. ఐ:- నీభర్త

శార:- లేరు.

యస్. ఐ:- నీ పేరు?

శార:- దుర్గమ్మ.

రాము:- అదేంటుండీ అమ్మగోరూ! అట్టామాట్టాడతాడు. మీ పేరు శారదమ్మగోరుకాదూ? యదవని నాకు తెల్లనుకుండారా?

శార:- ఎలామాట్లాడాను? అవన్నీనీకెందుకు. నిన్నెవరడిగారు ఫో ఇక్కణ్ణించి.

శివ:- మనలోమనమాట. మా ఆవిడ చే సి న పౌ ర పా ట్ల
యిప్పుడన్నా మర్చిపోతారుకాదూ!

యస్. :- మీరు కాశ్యేపువుండండి మాస్టారూ! అమ్మాయ్!
మోహన్ రావు అంటే యెవరో తెల్సా?

శార:- (తెల్ల బోయిచూస్తూ) మోహన్ రావుగారా?

యస్. ఐ:- అవును. ఆ ఫోటోలోవున్నవ్యక్తి (ఆ గోడనైపు
చూసిస్తాడు)

శార:- (పొంగిపొర్లే దుఃఖంతో బరువుగా) తెలియదు.

యస్. ఐ. మోహన్ రావుగారూ!

మోహ:- వస్తున్నా. (ప్రవేశిస్తాడు)

శార:- (పొంగిపొర్లే దుఃఖంతో) అన్నయ్యా! (కొంగలించు
కుంటుంది)

యస్. ఐ. మీ బావగారు...

సూర:- ఎవరక్కడ యేదోమార్కెటు వోవెన్ చేశారే
(అంటూవస్తాడు)

శార:- ఏమండీ! (అంటూ ఆదుర్దాగా కాళ్ళుపుచ్చుకుంటుంది)

సూర:- ఎవరు? పాపాత్ముడి కాళ్ళుచ్చుకుంటున్నార
(చూస్తాడు)

శార:- దుర్మార్గురాల్ని క్షమించండి.

సూర:- ఎవరు నువ్వు?

శార:- మీ శారదని.

సూర:- (తెల్ల బోయిచూస్తూ శారదని పైకి లేవనెత్తి కళ్లలో కళ్లుపెట్టిచూచి కోపంతో) ఎవరునువ్వు? నా శారదవా? నువ్వు నా శారదవా? కావు, కావు, నా శారదవికావు. (బలంగాతోసి) ఘో! నా కళ్ల యెదుటనుంచి లేచిపో! (అందర్ని పిచ్చిగాచూచి) అంతామోసం చేస్తున్నారనన్ను అంతా వెళ్లండి... ముందు వెళ్లండి.

శార:- (విచారంగా) ఏమిటన్నయ్య! యిలామారిపోయారు?

సూర:- (హేళనగా) అదాచెల్లయ్యా! మోసం... నాకు నమ్మకం కలగటానికి యీ నాటకం మొదలుపెట్టారు. (నవ్వి) అన్నయ్యా, చెల్లయ్యా, బాగున్నాయ్. రెండు పేర్లు బాగున్నాయ్. వెళ్లండి.

శార:- (కాళ్లుపట్టకొని) నేను మీ శారదనండ... నామాట నమ్మండి. యింకా నన్ను నమ్మటలేదా?

సూర:- (పరిశీలించి) శారదవికావు. సావిత్రివి. వ్యభిచారిణివి. నా సాక్షాత్తులను సంతల్పంతోవచ్చిన మృత్యు దేవివి. పోతావా పోవా! ఘో! ఘో!!

మోహ:- (పెద్దగా) బావా!

సూర:- (కోపంతో) యేమిటోయ్ నువ్వుచెప్పేది? కళ్లెర్ర చేస్తే కాదనలేననుకుంటున్నావా!

మోహ:- (గొంతుపెగల్చుకు పెద్దగా) బావా!

సూర:- నోర్మయ్! (శారదతో) పోతావా పోవా? నా కెదురుగా లేచిపోతావాపోవా? ఘో! !! ఘో!!!

(వుద్రేకంలో కాలువిరిగినసంగతి మర్చిపోయి రెండో కాలితో తంతాడు. చంకలో కర్రలు జారిపోయిక్రింద పడతాడు) బాధ... బా...ధ... (తలనుంచి రక్తం కారుతుంది)

మోహ:- (ఆరురాగా పోతుంటాడు)

సూర:- సూరయ్యతల తన వల్ల వెట్టుకొని చీరకొంగుటం రక్తంతుడుస్తూ వుంటుంది)

యస్. ఐ:- (కళ్ళవెంట నీరు కారుస్తాడు)

సూర:- (అక్కడున్న అందర్ని ఒకసారిచూసి శారదనికూడా తెలుసుకోయి చూస్తాడు)

యస్. ఐ:- నామాటవినండి. అవిడగారు మీయిల్లాలు శారదే!

సూర:- (తెలుసుకోచూస్తాడు)

మోహ:- (భోనులో మాట్లాడితాడు) యెవరామాట్లాడేది? డాక్టరుగా రేనా? వొక్కసారి మీరు అర్జంటుగారావాలి... నా పేరా మోహనరావు, చాలా ప్రమాదమైనది. వస్తారుకదూ! రాగానేచెప్తారా! ఆ! అహ!... అయితే మీరెవరు? డాక్టగారి వైఫ్... బయటకీ వెళ్లారా! రాగానేపంపండి... ధాన్యం. (రిసేవరు అక్కడపెట్టి శారదని సమీపిస్తాడు)

సూర:- (శారదనిపరిశీలిస్తూ నమ్మిదిగా) శారద శారదేనా!

రామా:- అవును గావా! నామాటనమ్మవూ?

శార:- నమ్ముతాను... (శారదనిచూస్తాడు)

రి:- ఏమండీ!

శార:- శారదా!... అబ్బ... గాధ...

రామా:- (ఆనంద భాషాలు రాలుస్తాడు)

యస్. ఐ:- శివపాదం రాముళ్ళనిచూసి చిరునవ్వు నవుతాడు)

రి:- (యస్. ఐతో) మనలోమనమాటలంతా మీ చలవేగా!

రాము:- యదవని అదేగా నాను శెప్పేదిను. (నవ్వి సబ్బం రాకుండా నోరుమూసుకుంటాడు)

యస్. ఐ:- (లేచి) మోహనరావుగారూ! తొందరగా కట్టు కట్టించండి. లేకపోతే ప్రమాదం. (శారదతో) యేమమ్మా, నీకెవరూ లేరన్నావు. కట్టాలు వచ్చినంతమాత్రాన అయిన వాళ్ళనికాదంటారా? మర్చిపోతారా? నస్తాను. (వెళ్తాడు)

శివ:- మనలోమనమాట. యేమన్నా వినబడుతుందా?

రాము:- యదవని అడుగుతుండా అదేటని?

శివ:- పాట- అదేం! వినబడటల్లా! విను.

(తెరలోపాట వినిపిస్తుంది)

ఓ భారతీయులారా! యువతీ యువకులారా!...

యువకుల్లారా! యువతుల్లారా!

